



សាកលវិទ្យាល័យភូមិន្ទនីតិសាស្ត្រ និង វិទ្យាសាស្ត្រសេដ្ឋកិច្ច

Université Royale de Droit et des Sciences Economiques  
Royal University of Law and Economics



## សារណាមក្នុងការសិក្សា

# វិការៈនៃការព្រមព្រៀង និងការកាត់ផ្តាច់ កិច្ចសន្យាការងារ

ស្រាវជ្រាវពីថ្ងៃទី ១៨ ខែមីនា ឆ្នាំ ២០១៩ ដល់ថ្ងៃទី ១៦ ខែឧសភា ឆ្នាំ ២០១៩

ស្រាវជ្រាវដោយ

និស្សិតឈ្មោះ: **ក.វ៉ាន ពិសី**

**ថេន គីមឃា**

សាស្ត្រាចារ្យណែនាំ

លោក **ខឿក ពិដោរ**

ថ្នាក់បរិញ្ញាបត្រ **នីតិសាស្ត្រ**

ជំនាន់ទី១៩

ឆ្នាំចូលសិក្សា ២០១៥

ឆ្នាំសរសេរសារណា ២០១៩



**សាកលវិទ្យាល័យភូមិន្ទនីតិសាស្ត្រ និង វិទ្យាសាស្ត្រសេដ្ឋកិច្ច**  
 Université Royale de Droit et des Sciences Economiques  
 Royal University of Law and Economics



**សារណាបញ្ចប់ការសិក្សា**

**វិការៈនៃការព្រមព្រៀង និងការកាត់  
 ផ្តាច់កិច្ចសន្យាការងារ**

ស្រាវជ្រាវពីថ្ងៃទី ១៨ ខែមីនា ឆ្នាំ ២០១៩ ដល់ថ្ងៃទី ១៦ ខែឧសភា ឆ្នាំ ២០១៩

ស្រាវជ្រាវដោយ  
 និស្សិតឈ្មោះ **ក.វ៉ាង ពិសី**  
**ថេន គីមឃា**

សាស្ត្រាចារ្យណែនាំ  
 លោក **ខឿក ពិដោរ**

ថ្នាក់បរិញ្ញាបត្រ **នីតិសាស្ត្រ**  
 ជំនាន់ទី១៩

ឆ្នាំចូលសិក្សា ២០១៥  
 ឆ្នាំសរសេរសារណា ២០១៩

**សេចក្តីថ្លែងអំណរគុណ**

យើងខ្ញុំឈ្មោះ **វ៉ាន ពិសី** និង **ថេង គឹមឃា** ជានិស្សិតបរិញ្ញាបត្រនីតិសាស្ត្រ ជំនាន់ទី១៩ ដែលសិក្សាចាប់ពីឆ្នាំ ២០១៥-២០១៩ នៃសាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច។

**សូមថ្លែងអំណរគុណដ៏ជ្រាលជ្រៅមុនគំពោះ**

យើងខ្ញុំទាំងពីររូប សូមគោរពដឹងគុណចំពោះ **លោកឪពុក** និង **អ្នកម្តាយ** នៃយើងខ្ញុំទាំងពីររូបដែលលោកបានខិតខំប្រឹងប្រែង អប់រំ បីបាច់ ថែរក្សាកូនចាប់ទាំងពីពេលចាប់កំណើតរហូតមកដល់ធំដឹងក្តី និងបានលើកទឹកចិត្ត និងជួយជ្រោមជ្រែងគ្រប់បែបយ៉ាង ទាំងផ្នែកស្មារតី និងសម្ភារៈធ្វើឲ្យយើងខ្ញុំទាំងអស់គ្នាមានលទ្ធភាពចូលសិក្សារៀនសូត្រ តាំងពីថ្នាក់បឋមសិក្សា រហូតដល់បានបញ្ចប់ការសិក្សាថ្នាក់បរិញ្ញាបត្រនីតិសាស្ត្រ។

**ឯកឧត្តមសាកលវិទ្យាធិការ លុយ ចន្ទឃ្មារ សាកលវិទ្យាធិការ ព្រីឌូបុរស ព្រីឌូបុរស ខេ** នៃសាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច ដែលបានផ្តល់ឱកាសឲ្យយើងខ្ញុំទាំងពីរ បានសរសេរសារណាបញ្ចប់ការសិក្សានេះផងដែរ។

**សាស្ត្រាចារ្យណែនាំ លោកសាស្ត្រាចារ្យ ខឿន ពិដោរ** ដែលលោកសាស្ត្រាចារ្យបានយកចិត្តទុកដាក់ពន្យល់ណែនាំយើងទាំងពីរ ស្តីពីរបៀបតាក់តែង និងពន្យល់ណែនាំយើងខ្ញុំទាំងពីរឲ្យបានយល់ពីប្រធានបទ។ ការពន្យល់ពីចំណុចខ្លះខាតរបស់លោក គឺជាប្រទីបមួយសម្រាប់បំភ្លឺផ្លូវឲ្យយើងខ្ញុំទាំងពីរឈានទៅសម្រេចបាននូវគោលដៅជាស្ថាពរ។

ជាទីបញ្ចប់យើងខ្ញុំទាំងពីរ សូមលើកដៃបូងសូងដល់ទេវតា និងវត្ថុស័ក្តិសិទ្ធក្នុងលោកប្រទានពរជ័យ សិរីមង្គល ដល់លោកអ្នកមានគុណនៃយើងខ្ញុំទាំងពីរ **ឯកឧត្តមសាកលវិទ្យាធិការ លោកសាស្ត្រាចារ្យណែនាំ និងសាស្ត្រាចារ្យទាំងអស់**នៃសាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច សូមឲ្យទទួលបាននូវសុខភាពល្អ ប្រាជ្ញារៀងវៃ ទទួលជោគជ័យគ្រប់ភារកិច្ច ជាពិសេសជួបប្រទះនូវពុទ្ធពរទាំងបួនប្រការគឺអាយុ វណ្ណៈ សុខៈ ពលៈ កុំបីឃ្លៀងឃ្លាតឡើយ។

**អារម្ភកថា**

នៅប្រទេសកម្ពុជាយើងសព្វថ្ងៃ យើងសង្កេតឃើញថាទីផ្សារការងារនៅមានលក្ខណៈតូច ចង្អៀតនៅឡើយ ហើយកម្មករនិយោជិតមួយចំនួនកំពុងតែប្រកបរបរ ដែលខ្លួនមិនសូវពេញចិត្ត និង ត្រូវបានកេងចំណេញកម្លាំងពលកម្ម ដោយនិយោជកដែលមិនមានក្រមសីលធម៌មួយចំនួន ដោយសារ ពួកគាត់មិនទាន់បានយល់ច្បាស់ពីលក្ខន្តិកៈ និង របៀបរបបនៃកិច្ចសន្យាការងារ។ មូលហេតុទាំងនេះ ហើយទើបធ្វើឲ្យយើងខ្ញុំធ្វើការស្រាវជ្រាវទៅលើប្រធានបទ “វិការៈនៃការព្រមព្រៀង និងការកាត់ផ្តាច់ កិច្ចសន្យាការងារ” ក្នុងសារណានេះ យើងខ្ញុំបានសរសេរ និងបំភ្លឺអំពី លក្ខណៈទូទៅខ្លះៗនៃកិច្ចសន្យា ការងារ និងសង្កត់ធ្ងន់ទៅលើ វិការៈនៃការព្រមព្រៀង និង ការកាត់ផ្តាច់នៃកិច្ចសន្យាការងារ ដើម្បីជា ជំនួយដល់ និស្សិតផ្ទាល់ ក៏ដូចជាកម្មករនិយោជិត យល់ដឹងបន្ថែមទៅលើបញ្ហាទាំងពីរនេះ និងជៀស វាងពីវិវាទការងារណាមួយកើតឡើង។ បញ្ហាទាំងពីរខាងលើនេះ គឺជាបញ្ហាមួយដែលតែងតែកើតឡើង ជារៀងៗ នៅក្នុងកិច្ចសន្យាការងារដែលអាចបង្កជាជម្លោះរវាងកម្មករនិយោជិត និងនិយោជក។ ដូច នេះហើយដើម្បីឲ្យយល់កាន់តែច្បាស់ពីបញ្ហាទាំងនេះ ទើបបានយើងខ្ញុំលើកយកប្រធានបទនេះមក បកស្រាយ និងធ្វើការស្រាវជ្រាវទៅតាមចំណេះដឹង និងឯកសារដែលមាន។

សៀវភៅមួយនេះ គឺជាសមិទ្ធផលរបស់យើងខ្ញុំក្នុងការខិតខំស្រាវជ្រាវរកន្លងមក និងការទទួល បានចំណេះដឹង ពីការបង្រៀនពីសំណាក់លោកសាស្ត្រាចារ្យនៅក្នុងសាលា ហើយអាចឲ្យយើងខ្ញុំ ឈានទៅដល់ការសម្រេចជោគជ័យនៅក្នុងការស្រាវជ្រាវដើម្បីធ្វើសារណានេះ។ វាជាការខិតខំប្រឹង ប្រែងនៅក្នុងការបញ្ចប់ឆ្នាំសិក្សាយើងខ្ញុំ ហើយយើងខ្ញុំក៏មិនសង្ឃឹមថា សារណាមួយនេះ វាត្រឹមត្រូវល្អ ឥតខ្ចោះនោះទេ តែយើងខ្ញុំសង្ឃឹមថាអ្នកទាំងអស់គ្នានឹងជួយកែលម្អចំណុចណាដែលខ្វះខាត យើងខ្ញុំ រង់ចាំទទួលមតិវិះគន់ពីលោក លោកស្រី និងប្រិយមិត្តទាំងអស់គ្រប់ពេលវេលា។

**មាតិកា**

**សេចក្តីផ្តើម**..... ១

**ជំពូក្រ ១ ៖ កិច្ចសន្យាការងារ** ..... ៣

**ផ្នែក១ ៖ សញ្ញាណទូទៅនៃកិច្ចសន្យាការងារ**..... ៣

កថាខណ្ឌ១៖ និយមន័យកិច្ចសន្យាការងារ..... ៣

១. និយមន័យនៃកិច្ចសន្យាការងារតាមច្បាប់ស្តីពីការងារឆ្នាំ១៩៩៧ ..... ៣

២. និយមន័យនៃកិច្ចសន្យាការងារតាមក្រមរដ្ឋប្បវេណី ឆ្នាំ២០០៧..... ៤

កថាខណ្ឌ២ ៖ ប្រភេទនៃកិច្ចសន្យាការងារ..... ៤

១. កិច្ចសន្យាមានចំណែកណាស់..... ៤

២. កិច្ចសន្យាការងារមានចំណែកណាស់..... ៥

**ផ្នែក២ ៖ លក្ខខណ្ឌសុពលភាពនៃកិច្ចសន្យា** ..... ៦

កថាខណ្ឌ១ ៖ លក្ខខណ្ឌគ្រឹះ..... ៦

១. កិច្ចព្រមព្រៀងដោយពិតប្រាកដ និងសេរី..... ៦

ក. កិច្ចព្រមព្រៀងដោយពិតប្រាកដ..... ៦

ខ. កិច្ចព្រមព្រៀងដោយសេរី..... ៧

២. សមត្ថភាពចុះកិច្ចសន្យា..... ៧

ក. អនីតិជន ..... ៧

ខ. នីតិជន..... ៨

៣. កម្មវត្ថុនៃកិច្ចសន្យា ..... ៨

កថាខណ្ឌ២ ៖ លក្ខខណ្ឌទម្រង់..... ៨

១. កិច្ចសន្យាធ្វើដោយផ្ទាល់មាត់ ..... ៩

២. កិច្ចសន្យាធ្វើជាលាយលក្ខណ៍អក្សរ..... ៩

**ជំពូក្រ ២ ៖ ការកាត់ផ្តាច់កិច្ចសន្យា** ..... ១០

**ផ្នែក១ ៖ វិធីនៃការកាត់ផ្តាច់កិច្ចសន្យាការងារ**..... ១០

កថាខណ្ឌ១ ៖ ការកាត់ផ្តាច់កិច្ចសន្យាការងារដោយកម្មករនិយោជិត.....	១០
១. ការលាលប់ពីការងារ.....	១០
២. ការចូលនិវត្តន៍ .....	១០
៣. ការចេញកិច្ច នៃការកាត់ផ្តាច់.....	១១
ក. លក្ខខណ្ឌ.....	១១
ខ. មូលហេតុ.....	១២
គ. កាលបរិច្ឆេទ.....	១៣
ឃ. ដំណើរការ .....	១៣
ង. លិខិតសម្រេចចិត្ត.....	១៣
កថាខណ្ឌ២ ៖ ការកាត់ផ្តាច់កិច្ចសន្យាការងារដោយនិយោជក.....	១៣
១. ការបញ្ឈប់ពីការងារ.....	១៣
ក. ការបញ្ឈប់ការងារជាបុគ្គលិក.....	១៤
ខ. ការបញ្ឈប់ពីការងាររួម .....	១៥
២. ការបញ្ឈប់ការងារដោយសារមូលហេតុសេដ្ឋកិច្ច .....	១៦
៣. ការបញ្ឈប់ដោយសារមូលហេតុបុគ្គល .....	១៧
ក. ការបញ្ឈប់ក្នុងលក្ខខណ្ឌគ្រឹះ.....	១៧
ខ. លក្ខណៈទម្រង់នៃការបញ្ឈប់ដោយមូលហេតុបុគ្គល .....	១៨
កថាខណ្ឌ៣ ៖ ការកាត់ផ្តាច់កិច្ចសន្យាតាមការព្រមព្រៀង.....	១៨
<b>ផ្នែក២ ៖ នីតិវិធីនៃការកាត់ផ្តាច់អនុសញ្ញារួមនៃការងារ.....</b>	<b>១៨</b>
កថាខណ្ឌ១ ៖ ការកាត់ផ្តាច់អនុសញ្ញារួមនៃការងារ.....	១៨
១. និយមន័យអនុសញ្ញារួម .....	១៩
២. ការកាត់ផ្តាច់អនុសញ្ញារួម .....	១៩
កថាខណ្ឌ២ ៖ លក្ខខណ្ឌដើម្បីកាត់ផ្តាច់អនុសញ្ញារួម.....	២០
១. ការកាត់ផ្តាច់អនុសញ្ញារួមតាមការព្រមព្រៀង.....	២០

២. ការព្រមព្រៀងរបស់ភាគីនៅក្នុងការចរចារបង្កើតអនុសញ្ញារួមថ្មី.....	២០
៣. ការអស់សុពលភាពនៃអនុសញ្ញារួម.....	២១
៤. ការបំពានរបស់ភាគីនៅក្នុងការអនុវត្តន៍.....	២១
៥. ករណីប្រធានសក្តិ.....	២២
៦. ក្ស័យធន.....	២៣

**ជំពូក ៣ ៖ វិភាគនៃការព្រមព្រៀងនៃកិច្ចសន្យាការងារ.....** ២៤

**ផ្នែក១ ៖ វិភាគនៃការព្រមព្រៀង.....** ២៤

**ផ្នែក២ ៖ ប្រភេទនៃវិភាគនៃការព្រមព្រៀង.....** ២៤

១. ការភាន់ច្រឡំ.....	២៤
ក. និយមន័យ.....	២៤
ខ. លក្ខខណ្ឌនៃការភាន់ច្រឡំ.....	២៤
២. ការឆបោក.....	២៥
ក. និយមន័យ.....	២៥
ខ. លក្ខខណ្ឌនៃការឆបោក.....	២៥
៣. ពត៌មានមិនពិត.....	២៦
ក. និយមន័យ.....	២៦
ខ. លក្ខខណ្ឌនៃពត៌មានមិនពិត.....	២៧
៤. ការរំលោភបំពានលើស្ថានភាព.....	២៧
ក. និយមន័យ.....	២៧
ខ. លក្ខខណ្ឌនៃការរំលោភបំពានលើស្ថានភាព.....	២៨
៥. ការគម្រាមកំហែង.....	២៨
ក. និយមន័យ.....	២៨
ខ. លក្ខខណ្ឌនៃការគម្រាមកំហែង.....	២៨
៦. អំពើកេងយកចំណេញហួសហេតុ.....	៣០

ក. និយមន័យ .....	៣០
ខ. លក្ខខណ្ឌនៃអំពើកែងយកចំណេញហួសហេតុ.....	៣០
៧. បឋមនីយដ្ឋវចិត្ត.....	៣១
ក. និយមន័យ .....	៣១
ខ. លក្ខខណ្ឌនៃបឋមនីយដ្ឋវចិត្ត .....	៣១
៨. ការបង្ហាញឆន្ទៈមិនពិត .....	៣១
ក. និយមន័យ .....	៣១
ខ.លក្ខខណ្ឌនៃការបង្ហាញឆន្ទៈមិនពិត .....	៣២
៩. ភាពខុសច្បាប់ ឬជួយនឹងសណ្តាប់ធ្នាប់សាធារណៈ.....	៣២
<b>សេចក្តីសន្និដ្ឋាន.....</b>	<b>៣៣</b>
<b>អនុសាសន៍.....</b>	<b>៣៤</b>
<b>ឯកសារយោង</b>	
<b>ឧបសម្ព័ន្ធ</b>	



ଶେଷାଂଶ

### សេចក្តីផ្តើម

តាមទស្សនៈវិទូបារាំងលោក **Emile Durkheim** ដែលបានសរសេរនៅក្នុងស្នាដៃរបស់លោក ក្នុង ឆ្នាំ ១៨៩៣ **“អំពីការបែងចែកការងារនៅក្នុងសង្គម”** សាមគ្គីភាពក្នុងសង្គមសង្គតិសង្គម ។ ការបែងចែក ការងាររវាងបុគ្គលគឺជាកត្តាសំខាន់ ក្នុងពេលតែមួយវាចែកបុគ្គលអោយខុសៗគ្នា ប៉ុន្តែវាធ្វើការបំពេញ អោយគ្នាទៅវិញទៅមក រវាងបុគ្គលមួយ ជាមួយបុគ្គលមួយទៀត ប្រកបដោយសីលធម៌ ជាមួយការ កើនឡើងនៃការបែងចែកការងារគេសង្កេតឃើញមានការផ្លាស់ប្តូរ និងសាមគ្គីភាពនៅក្នុងសង្គម ។ វាមានន័យថាធ្វើអោយមានសមភាពរវាងគ្នា និងគ្នា ហើយរដ្ឋក៏មានតួនាទីដល់សំខាន់ក្នុងការកំណត់ គោលនយោបាយរបស់ខ្លួន ។ ជាពិសេសកំណត់ក្របខណ្ឌច្បាប់ដើម្បីគ្រប់គ្រង ទំនាក់ទំនងការងារក្នុងសង្គម គឺការងាររវាងនិយោជិត និង និយោជក ។

នៅក្នុងតថភាពនៃជីវិត តម្រូវការជាអ្វីដែលបុគ្គលគ្រប់រូបទាមទារឲ្យមានសម្រាប់ជីវភាពរស់នៅប្រចាំថ្ងៃរបស់ពួកគេ។ តម្រូវការទាំងនេះមិនថាជាតម្រូវការចាំបាច់ ឬតម្រូវការបន្ទាប់បន្សំនោះទេវាទាមទារឲ្យបុគ្គលគ្រប់រូបត្រូវមានធនធានដើម្បីទទួលបានតម្រូវការទាំងនោះ។ ផ្តើមចេញពីចំណុចមួយនេះហើយដែលតម្រូវឲ្យបុគ្គលគ្រប់រូបត្រូវមានការងារសមស្របមួយដើម្បីប្រកបរបរចិញ្ចឹមជីវិតគឺមិនថាការងារនេះជាការងារឯកជន ឬសាធារណៈនោះឡើយសុទ្ធតែមានការងារដ៏ល្អប្រសើរទាំងអស់ដើម្បីបំពេញនូវកង្វះខាតនៅក្នុងជីវភាពប្រចាំថ្ងៃ។ យ៉ាងណាមិញ រាល់ការប្រកបរបរការងារមិនថានៅក្នុងក្រុមហ៊ុនឯកជន សហគ្រាស ឬគ្រឹះស្ថាននានា រមែងតែឯតែកើតមានឡើងនូវជម្លោះរវាងនិយោជក និងកម្មករនិយោជិតជាក់ជាមិនខាន។ ហេតុនេះហើយទើបគេបង្កើតឲ្យមានច្បាប់ស្តីពីការងារ។

ច្បាប់ស្តីពីការងារនៅក្នុងព្រះរាជាណាចក្រកម្ពុជាឆ្នាំ១៩៩៧ បានកំណត់អំពីលក្ខន្តិកៈ ផ្សេងៗដែល ត្រូវបានអនុវត្តន៍ចំពោះ កម្មករនិយោជិត និងនិយោជក ទាំងការចុះកិច្ចសន្យាការងារ ដែនអនុវត្តន៍ និង បទប្បញ្ញត្តិ ដែលត្រូវបានហាមឃាត់ទាំងឡាយ ។ កិច្ចសន្យាការងារគឺជាកិច្ចសន្យាដែលបង្កើតឡើង អោយមានការទាក់ទងផ្នែកការងាររវាងកម្មករនិយោជិត និងនិយោជក <sup>1</sup> (ច្បាប់ស្តីពីការងារឆ្នាំ១៩៩៧ វាក្យខ័ណ្ឌ១ មាត្រា៦៥) ។ កិច្ចសន្យានេះត្រូវតែធ្វើឡើង ដោយការព្រមព្រៀងដែលជាឆន្ទៈរបស់ភាគី នីមួយៗនៅក្នុងការចុះកិច្ចសន្យា ហើយការព្រមព្រៀងនេះដាច់ខាតត្រូវតែមានការបង្ហាញឆន្ទៈច្បាស់ លាស់ ពុំមានការបង្ខិតបង្ខំ និងពិតប្រាកដដែលកើតចេញពីការសម្រេចចិត្តរបស់ភាគីនៃកិច្ចសន្យាផ្ទាល់។ កិច្ចសន្យានេះដែរ អាចធ្វើបាន២ ប្រភេទគឺ កិច្ចសន្យាការងារដែលធ្វើ

<sup>1</sup> មាត្រា៦៥ វាក្យខ័ណ្ឌ១ នៃច្បាប់ស្តីពីការងារ ឆ្នាំ១៩៩៧

ឡើងដោយលាយលក្ខណ៍អក្សរ និងផ្ទាល់មាត់ ។ រាល់កិច្ចសន្យាណាដែលបានបង្កើតឡើង ដោយអនុវត្តន៍ផ្ទុយនឹងលក្ខខណ្ឌមានចែងក្នុងច្បាប់ មិនមានសុពលភាពនោះទេ ។ ប៉ុន្តែទោះបីកិច្ចសន្យាមួយចំនួនបានបំពេញគ្រប់ លក្ខន្តិកៈក៏ពិតមែន ក៏នៅតែត្រូវបានលុបចោលវិញបានដែរ ដោយសារតែកិច្ចសន្យានោះមានវិការៈ ។ មូលហេតុនៃវិការៈ មានដូចជា ការភាន់ច្រឡំ ការឆបោក ការគម្រាមកំហែង ព័ត៌មានមិនពិត ការរំលោភបំពាននិងករណីមួយចំនួនទៀត ។ ហើយកិច្ចសន្យាការងារ ក៏អាចមានការកាត់ផ្តាច់ផងដែរ ប្រសិនបើមានការព្រមព្រៀង ការអស់សុពលភាពនៃកិច្ចសន្យាករណីប្រធានសក្តិ ឬក្ស័យធនជាដើម ។

ការស្រាវជ្រាវនេះបានធ្វើឡើងដោយការប្រមូលទិន្នន័យព័ត៌មានតាមវិធីច្រើនៗ ជាដំបូងគឺតាមរយៈការអាន និងស្វែងយល់លើកិច្ចការស្រាវជ្រាវកន្លងមកដែលទាក់ទងនឹងកិច្ចសន្យាការងារ បន្ទាប់មកធ្វើការស្វែងយល់បន្ថែមតាមរយៈការអានកម្រងច្បាប់ និងលិខិតបទដ្ឋានគតិយុត្តនានាដែលពាក់ព័ន្ធនឹងកិច្ចសន្យាការងារនៅប្រទេសកម្ពុជា។ បន្ទាប់មកទៀតធ្វើការប្រមូលព័ត៌មាន និងទិន្នន័យបំពេញបន្ថែមតាមរយៈរបាយការណ៍ ការបោះពុម្ពផ្សាយរបស់រាជរដ្ឋាភិបាល ក្រសួង ឬស្ថាប័ន ឬសារព័ត៌មានក្នុងស្រុក និងក្រៅស្រុក ដោយភាគច្រើនធ្វើតាមអ៊ីនធើណែត និងបណ្តាញយូធូបនៃសកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច។

រាល់កិច្ចសន្យាការងារ ទាំងអស់ត្រូវបានចែងក្នុងច្បាប់ការងារ ប៉ុន្តែដោយឡែកនៅក្នុងក្រមរដ្ឋប្បវេណីខ្មែរ ឆ្នាំ២០០៧ ក៏មានចែងខ្លះៗទាក់ទងកិច្ចសន្យាការងារផងដែរ ឧទាហរណ៍មាត្រា៦៦៤ ដែលមាននិយាយផងដែរ ពីនិយមន័យនៃកិច្ចសន្យាការងារជាដើម ។ ដូច្នេះដើម្បីយល់ដឹងលម្អិតទាក់ទង នឹងវិការៈនៃការព្រមព្រៀង និងការកាត់ផ្តាច់កិច្ចសន្យាការងារ គឺត្រូវធ្វើការបកស្រាយ ពីកិច្ចសន្យាការងារ(ជំពូក១) សញ្ញាណនៃកិច្ចសន្យាការងារ(ផ្នែក១) លក្ខខណ្ឌសុពលភាពកិច្ចសន្យា(ផ្នែក២) បន្ទាប់មកទៀត ការកាត់ផ្តាច់កិច្ចសន្យា(ជំពូក២) វិធីនៃការកាត់ផ្តាច់កិច្ចសន្យាការងារ(ផ្នែក១) នីតិវិធីនៃការកាត់ផ្តាច់អនុសញ្ញារួម(ផ្នែក២) បន្ទាប់មកទៀត វិការៈនៃការព្រមព្រៀងនៃកិច្ចសន្យាការងារ(ជំពូក៣) វិការៈនៃការព្រមព្រៀង(ផ្នែក១) ប្រភេទវិការៈនៃការព្រមព្រៀង(ផ្នែក២) ។

**ជំពូកទី១**

**កិច្ចសន្យាការងារ**

### **ជំពូក១ ៖ កិច្ចសន្យាការងារ**

#### **ផ្នែក១ ៖ សញ្ញាណទូទៅនៃកិច្ចសន្យាការងារ**

រាល់ទំនាក់ទំនងការងារនៅកម្ពុជា ជាគោលការណ៍ត្រូវតែគ្រប់គ្រងដោយកិច្ចសន្យា ដែលជាច្បាប់គ្រប់គ្រងទៅលើគូភាគី ដើម្បីទទួលបាននូវសុខសន្តិភាពគតិយុត្ត និងមានការទុកចិត្តគ្នាទៅវិញទៅមក។ ទោះបីជាការងារប្រភេទណាក៏ដោយ ប៉ុន្តែក្នុងស្ថានភាពមួយចំនួន ទម្រង់នៃការសន្យាត្រូវបានគេលើកយកមកជំនួសផងដែរ។

យោងតាមច្បាប់ស្តីពីការងារកម្ពុជា ឆ្នាំ១៩៩៧ ទម្រង់នៃការសន្យាផ្ទាល់មាត់ មិនចោទជាបញ្ហាចំពោះគូភាគី នៃកិច្ចសន្យាការងារឡើយ ទោះបីជាកិច្ចសន្យាការងារ ធ្វើឡើងតាមទម្រង់ជាលាយលក្ខណ៍អក្សរក្តី ដោយផ្ទាល់មាត់ក្តី គឺមានសុពលភាពដូចគ្នា។ យ៉ាងណាមិញភាពមិនច្បាស់លាស់នៃកិច្ចសន្យាការងារ ដែលមានចែងនៅក្នុងក្រមរដ្ឋប្បវេណី ឆ្នាំ២០០៧ ក៏ដូចជាច្បាប់ការងារ ឆ្នាំ១៩៩៧ នៅតែមានភាពចម្រូងចម្រាសកើតឡើង។ ដូច្នេះខាងក្រោមនេះយើងនឹងធ្វើការបកស្រាយ ពីនិយមន័យ និងប្រភេទនៃកិច្ចសន្យាការងារជាមុនសិន មុននឹងឈានដល់ការបកស្រាយលើការកាត់ផ្តាច់ និងវិការៈនៃកិច្ចសន្យាការងារ។

#### **កថាខណ្ឌ១៖ និយមន័យកិច្ចសន្យាការងារ**

##### **១. និយមន័យនៃកិច្ចសន្យាការងារតាមច្បាប់ស្តីពីការងារឆ្នាំ១៩៩៧**

កិច្ចសន្យាការងារ គឺជាកិច្ចសន្យាដែលបង្កើតឲ្យមានការទាក់ទងផ្នែកការងារ រវាងកម្មករនិយោជិត (អ្នកមានកាតព្វកិច្ចផ្តល់សេវា) និងនិយោជក (អ្នកមានកាតព្វកិច្ចផ្តល់ការងារ និងប្រាក់ឈ្នួលការងារ)។ កិច្ចសន្យានេះត្រូវនៅ ក្រោមវិធានអាជ្ញាគតិហើយនឹងធ្វើទៅតាមទម្រង់ដែលភាគីទាំងសងខាងព្រមព្រៀងគ្នាដែលអាចធ្វើជាលាយលក្ខណ៍អក្សរ ឬដោយផ្ទាល់មាត់ <sup>2</sup> ។ រាល់ការបង្កើត ការកែប្រែ ការរំលត់ និងការអនុវត្តចំពោះកិច្ចសន្យាការងារត្រូវគោរពតាមលក្ខខណ្ឌគ្រឹះដែលកំណត់ក្នុងច្បាប់ការងារជាភាពចម្រើនមួយនៃបរិបទការងារ ដើម្បីធានាភាពមានសុពលភាពត្រឹមត្រូវច្បាស់លាស់នៃកិច្ចសន្យាការងារនោះ<sup>3</sup>។

<sup>2</sup> មាត្រា២៥ កថាខណ្ឌទី១ នៃច្បាប់ស្តីពីការងារ ឆ្នាំ១៩៩៧

<sup>3</sup> តូច សុវណ្ណដេត,សារណាបញ្ចប់ការសិក្សា, “របបគតិយុត្តនៃកិច្ចសន្យាការងារ”, (សាកលវិទ្យាភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច, ២០១៨)

**២. និយមន័យនៃកិច្ចសន្យាការងារតាមក្រមរដ្ឋប្បវេណី ឆ្នាំ២០០៧**

កិច្ចសន្យាការងារ ត្រូវបានបង្កើតឡើងដោយការសន្យារបស់ភាគីម្ខាងថា ធ្វើពលកម្មឲ្យភាគីម្ខាងទៀត ហើយភាគីម្ខាងទៀតសន្យាថា ផ្តល់ប្រាក់ឈ្នួល ទៅលើកិច្ចការពលកម្មនោះ។ ហើយភាគីដែលបានសន្យាថាធ្វើពលកម្ម ហៅថាកម្មករនិយោជិត ឯភាគីម្ខាងទៀតហៅថានិយោជក<sup>៤</sup>។

**កថាខណ្ឌ២ ៖ ប្រភេទនៃកិច្ចសន្យាការងារ**

ការចុះកិច្ចសន្យាការងារ អាស្រ័យជាចម្បងលើនិយោជក ដោយនិយោជកជាអ្នកផ្តួចផ្តើមក្នុងការចុះ និងធ្វើទម្រង់លើកិច្ចសន្យាការងារ។ គ្រប់គ្រឹះស្ថាន សហគ្រាស ដែលស្ថិតនៅក្រោមច្បាប់ការងារទាំងអស់ ត្រូវចុះកិច្ចសន្យាការងារជាមួយបុគ្គលិក កម្មករនិយោជិតរបស់ខ្លួនជាដរាបទោះបីកិច្ចសន្យានេះជាប្រភេទកិច្ចសន្យាអ្វីក៏ដោយ។ ការជ្រើសរើសយកកិច្ចសន្យាណាមួយ គឺអាស្រ័យទៅលើការព្រមព្រៀងរវាងភាគីទាំងពីរ។ ប៉ុន្តែជាទូទៅភាគីនិយោជក តែងតែកំណត់យកកិច្ចសន្យាដែលមានរយៈពេលកំណត់ រីឯកម្មករនិយោជិតវិញ ចង់បានតែកិច្ចសន្យាការងារ ដែលមានរយៈពេលមិនកំណត់។ ដូចនេះហើយនៅក្នុងកិច្ចសន្យាការងារ បានបែងចែកកិច្ចសន្យាជាពីរប្រភេទ គឺកិច្ចសន្យាការងារមានចំណែកកំណត់ និងកិច្ចសន្យាការងារមានចំណែកមិនកំណត់។

**១. កិច្ចសន្យាមានចំណែកកំណត់**

កិច្ចសន្យាការងារមួយ ដែលបានចុះហត្ថលេខាសម្រាប់ចំណែកកំណត់ពិតប្រាកដមួយ ត្រូវតែមានចែងកាលបរិច្ឆេទច្បាស់លាស់នៃការបញ្ចប់កិច្ចសន្យានោះ ដែលត្រូវកំណត់មុនពេលចុះហត្ថលេខាលើកិច្ចសន្យានោះ។ កិច្ចសន្យាការងារដែលធ្វើឡើងដោយការព្រមព្រៀងគ្នាសម្រាប់ចំណែកកំណត់ពិតប្រាកដ មិនអាចមានរយៈពេលលើសពីពីរឆ្នាំបានឡើយ។ កិច្ចសន្យានេះអាចបន្តសារជាថ្មីម្តង ឬច្រើនដងបានដរាបណាការបន្តសារជាថ្មីនោះមានចំណែកអតិបរមាមិនលើសពីពីរឆ្នាំ<sup>៥</sup>។ ការអនុវត្តផ្ទុយនឹងវិធានខាងលើនាំឲ្យកិច្ចសន្យាការងារនោះ ក្លាយជាកិច្ចសន្យាដែលគ្មានកំណត់ចំណែកពិតប្រាកដ។

កិច្ចសន្យាការងារមានកំណត់ចំណែកពិតប្រាកដ ត្រូវធ្វើជាលាយលក្ខណ៍អក្សរ បើមិនធ្វើជាលាយលក្ខណ៍អក្សរទេ កិច្ចសន្យាការងារនេះក្លាយជាកិច្ចសន្យាគ្មានកំណត់ចំណែកពិតប្រាកដ<sup>៦</sup> ។

<sup>៤</sup> មាត្រា ៦៦៤ នៃក្រមរដ្ឋប្បវេណី ឆ្នាំ២០០៧

<sup>៥</sup> មាត្រា ៦៧ វាក្យខ័ណ្ឌ២ នៃច្បាប់ស្តីពីការងារ ឆ្នាំ១៩៩៧

<sup>៦</sup> មាត្រា ៦៧ វាក្យខ័ណ្ឌ៧ នៃច្បាប់ស្តីពីការងារ ឆ្នាំ១៩៩៧

ហើយក្នុងករណីប្រសិនបើកិច្ចសន្យាការងារមានចិរវេលាកំណត់ ក្លាយជាកិច្ចសន្យាការងារគ្មានកំណត់ចិរវេលា (មិនមានកំណត់កាលបរិច្ឆេទបញ្ចប់) លុះត្រាតែកិច្ចសន្យានោះធ្វើឡើងដើម្បី៖<sup>7</sup>

- រ៉ាប់រងជំនួសកម្មករនិយោជិតណាម្នាក់ ដែលអវត្តមានជាបណ្តោះអាសន្ន
- ការងាររយៈពេលមួយរយៈកំណើនម្តងម្កាលនៃការងារ ឬសកម្មភាពខុសធម្មតារបស់សហគ្រាស។

ដូច្នោះ ចិរវេលាដែលកិច្ចសន្យាត្រូវបានបញ្ចប់ ក៏ត្រូវមានលក្ខណៈសមស្របទៅនឹងការងារទាំងអស់នោះដែរគឺ៖

- នៅពេលដែលកម្មករនិយោជិតណាម្នាក់ ដែលអវត្តមានជាបណ្តោះអាសន្ននោះ ត្រលប់មកធ្វើការវិញ ឬការកាត់ផ្តាច់កិច្ចសន្យាការងាររបស់កម្មករនិយោជិតទាំងនោះ
- នៅពេលចប់រដូវ
- នៅពេលកំណើនម្តងម្កាលនៃការងារ ឬសកម្មភាពខុសធម្មតារបស់សហគ្រាសត្រូវបញ្ចប់។

**២. កិច្ចសន្យាការងារមានចិរវេលាមិនកំណត់**

កិច្ចសន្យាការងារមានចិរវេលាមិនកំណត់ គឺជាកិច្ចសន្យាដែលមិនតម្រូវឲ្យធ្វើជាលាយលក្ខណ៍អក្សរនោះឡើយ ទោះជាលិខិតឯកជនក្តី លិខិតយថាភូតក្តី។ កិច្ចសន្យានេះអាចយកជាការបានជានិច្ច ទោះជាធ្វើឡើងដោយមាត់ទទេរក្តី ដោយលាយលក្ខណ៍អក្សរក្តី។ យោងតាមច្បាប់ស្តីពីកិច្ចសន្យាការងារ បានចែងថា កិច្ចសន្យាការងារមានកំណត់ចិរវេលាពិតប្រាកដ ត្រូវធ្វើជាលាយលក្ខណ៍អក្សរ។ បើមិនធ្វើជាលាយលក្ខណ៍អក្សរទេ កិច្ចសន្យាការងារនេះក្លាយជាកិច្ចសន្យាគ្មានកំណត់ចិរវេលាកំណត់ពិតប្រាកដ<sup>៨</sup>។ ហើយនៅពេលដែលកិច្ចសន្យាដែលធ្វើឡើងដោយមានកំណត់ចិរវេលាពិតប្រាកដ តិចជាង ឬស្មើនឹងពីរឆ្នាំត្រូវបន្តស្ងៀមស្ងាត់នៅពេលផុតកំណត់នោះ កិច្ចសន្យាត្រូវចាត់ទុកជាកិច្ចសន្យាគ្មានកំណត់ចិរវេលាពិតប្រាកដ។<sup>៩</sup>

ការបង្កើតកិច្ចសន្យាការងារមានចិរវេលាមិនកំណត់ គេក៏ធ្វើការបែងចែកបន្ថែមទៀតផងដែរ ក្នុងការបង្កើតកិច្ចសន្យានេះដោយមានវិធីពីរយ៉ាងគឺ៖

<sup>7</sup> មាត្រា២៧ វាក្យខ័ណ្ឌ៣ នៃច្បាប់ស្តីពីការងារឆ្នាំ១៩៩៧  
<sup>8</sup> មាត្រា២៧ វាក្យខ័ណ្ឌ៧ នៃច្បាប់ស្តីពីការងារឆ្នាំ១៩៩៧  
<sup>9</sup> មាត្រា២៧ វាក្យខ័ណ្ឌ៨ នៃច្បាប់ស្តីពីការងារឆ្នាំ១៩៩៧

១. ការបង្កើតដោយចេតនា: នៅពេលធ្វើកិច្ចសន្យាផ្ទាល់មាត់ ឬលាយលក្ខណ៍អក្សរដែលមានបញ្ជាក់ច្បាស់លាស់ថាជាកិច្ចសន្យាមានចរិយាមិនកំណត់ពិតប្រាកដ ឬដោយមិនបញ្ជាក់កាលបរិច្ឆេទបញ្ចប់កិច្ចសន្យា។

២. ការបង្កើតដោយអចេតនា: ដោយប្រែក្លាយជាកិច្ចសន្យាមានកំណត់ចរិយាពិតប្រាកដ ទោះជានៅពេលធ្វើកិច្ចសន្យា ឬនៅពេលក្រោយមកក៏ដោយ។

**ផ្នែក២ ៖ លក្ខខណ្ឌសុពលភាពនៃកិច្ចសន្យា**

លក្ខខណ្ឌសុពលភាពនៃកិច្ចសន្យា ត្រូវបានគេបែងចែកជាពីរគឺលក្ខខណ្ឌគ្រឹះ និងលក្ខខណ្ឌទម្រង់ ដែលមានចែងនៅក្នុងច្បាប់។

**កថាខណ្ឌ១ ៖ លក្ខខណ្ឌគ្រឹះ**

**១. កិច្ចព្រមព្រៀងដោយពិតប្រាកដ និងសេរី**

ការព្រមព្រៀង គឺជាឆន្ទៈរបស់ភាគីនីមួយៗក្នុងការចុះកិច្ចសន្យា។ ការព្រមព្រៀងនៅក្នុងកិច្ចសន្យាចាំបាច់ត្រូវមានដូចគ្នា និងស៊ីសង្វាក់គ្នារវាងចំនួននៃការព្រមព្រៀងរបស់ភាគី និងចំនួនភាគីទាំងអស់នៃកិច្ចសន្យានោះ។

ការព្រមព្រៀងនេះចាំបាច់ត្រូវមានការបង្ហាញឆន្ទៈច្បាស់លាស់ ពុំមានការបង្ខិតបង្ខំ និងពិតប្រាកដ ដែលបានកើតចេញពីការសម្រេចរបស់ភាគីនៃកិច្ចសន្យាផ្ទាល់ ឬពីអ្នកតំណាងរបស់ភាគីនៃកិច្ចសន្យា ដែលនឹងបង្កើតឡើងនេះក៏បាន។ ដើម្បីឲ្យការព្រមព្រៀងនេះមានសុពលភាពតាមគតិយុត្តបាន លុះត្រាតែធ្វើនៅក្រោមរូបភាពពីរ គឺការព្រមព្រៀងដោយពិតប្រាកដ និងការព្រមព្រៀងដោយសេរី។

**ក. កិច្ចព្រមព្រៀងដោយពិតប្រាកដ**

ការព្រមព្រៀងនឹងអាចធ្វើឡើងដោយពិតប្រាកដបាន នៅពេលដែលសំណើ បានជួបជាមួយនឹងស្វ័យការ។ ការជួបគ្នារវាងសំណើ និងស្វ័យការនេះគឺសំដៅលើភាពដូចគ្នា ឬស៊ីសង្វាក់គ្នាដោយមានកើតមានឡើងតាមរយៈឆន្ទៈរបស់ភាគីនៃកិច្ចសន្យា ថាខ្លួនពិតជាយល់ព្រមលើសំណើនេះ ឬស្វ័យការនៃកិច្ចសន្យានេះយ៉ាងពិតប្រាកដ។

ដើម្បីឲ្យសំណើ មាននូវអានុភាពគតិយុត្តពិតប្រាកដនោះ សំណើត្រូវមានលក្ខណៈច្បាស់លាស់ និងតឹងរឹង ព្រមទាំងសម្តែងនៅឆន្ទៈយ៉ាងពិតប្រាកដរបស់អ្នកស្នើក្នុងការធ្វើកិច្ចសន្យាណាមួយ។ ចំណែកស្វ័យការវិញ ក៏ត្រូវមានលក្ខណៈពេញលេញ និងច្បាស់លាស់ផងដែរ ដើម្បីអាចឆ្លើយតបទាំងស្រុងតៅនឹងសំណើរបស់អ្នកស្នើ។



លើសពីនេះទៅទៀត សំណើ និងស្វ័យការអាចបញ្ជូនទៅកាន់ភាគីទាំងអស់របស់កិច្ចសន្យា បានតាមរយៈ បណ្តុរការព្រមព្រៀងរវាងភាគី និងការកំណត់នានា ព្រោះវាជាកត្តាចាំបាច់ផងដែរក្នុង ការបង្ហាញពីភាពពិតប្រាកដនៃការព្រមព្រៀង។

**ខ. កិច្ចព្រមព្រៀងដោយសេរី**

ការព្រមព្រៀងដោយសេរី គឺជាការព្រមព្រៀងដែលកើតចេញពីការសម្តែងនូវឆន្ទៈរបស់ភាគី គឺដោយពុំមានការបង្ខិតបង្ខំ ការគម្រាមកំហែង ការរំលោភបំពានលើការសម្រេចចិត្ត និងការភាន់ ច្រឡំណាមួយ ពោលគឺការសម្រេចឆន្ទៈដោយមានសេរីភាព។

ផ្ទុយទៅវិញកិច្ចសន្យាមួយនឹងត្រូវបានលុបចោល ឬបាត់បង់អានុភាព នៅពេលដែលភាគី នៃកិច្ចសន្យាមិនបានសម្តែងនូវឆន្ទៈដោយសេរីចំពោះការព្រមព្រៀងរបស់ខ្លួន។ ហើយការព្រម ព្រៀងនេះអាចក្លាយជាការព្រមព្រៀងដែលមានវិការ។

**២. សមត្ថភាពចុះកិច្ចសន្យា**

ជនដែលមានបុគ្គលភាពគតិយុត្ត ទើបជាជនដែលមានសិទ្ធិ និងកាតព្វកិច្ចធ្វើកិច្ចសន្យា។ លើសពីនេះបើសិនជាកិច្ចសន្យានោះបានធ្វើឡើងជាមួយអសមត្ថជន (ជនដែលត្រូវបានកម្រិតសិទ្ធិ និងកាតព្វកិច្ច) ដោយគ្មានការយល់ព្រមពីអ្នកអាណាព្យាបាលទូទៅហិត្វប្តម្ភ និងជនកំហាត់ នោះ កិច្ចសន្យាមិនអាចមានសុពលភាពបានឡើយ។

សមត្ថជននៅទីនេះ សំដៅលើជនទាំងឡាយណាដែល៖

- មិនមែនជាអនីតិជន<sup>10</sup>
- មិនមែននៅក្រោមអ្នកអាណាព្យាបាល<sup>11</sup>
- មិនមែនជនស្ថិតនៅក្រោមហិត្វប្តម្ភ<sup>12</sup>
- មានសិទ្ធិ និងកាតព្វកិច្ចពេញលេញតាមច្បាប់

យើងអាចកំណត់ពីសមត្ថភាពរបស់បុគ្គល ដែលមានការពាក់ព័ន្ធនឹងកិច្ចសន្យាជាពីរប្រភេទ គឺ អនីតិជន និងនីតិជន។

**ក. អនីតិជន**

អនីតិជន គឺជាជនដែលមានអាយុក្រោម ១៨ ឆ្នាំ ហើយត្រូវបានច្បាប់ចាត់ទុកថាជាមនុស្ស ដែលពុំទាន់មានសមត្ថភាព គ្រប់គ្រាន់ និងទទួលខុសត្រូវចំពោះទង្វើរបស់ខ្លួនបានឡើយ។ អនីតិ

<sup>10</sup> មាត្រា១៤ នៃក្រមរដ្ឋប្បវេណីឆ្នាំ២០០៧  
<sup>11</sup> មាត្រា ២៤ ២៥ ២៦ ២៧ នៃក្រមរដ្ឋប្បវេណីឆ្នាំ ២០០៧  
<sup>12</sup> មាត្រា ២៨ ២៩ ៣០ ៣១ នៃក្រមរដ្ឋប្បវេណីឆ្នាំ ២០០៧

ជនពុំអាចមានសិទ្ធិប្រព្រឹត្តសកម្មភាពគតិយុត្តណាមួយដូចជា ការធ្វើកិច្ចសន្យាជាដើម ព្រោះថា អនីតិជនត្រូវតែ មានការយល់ព្រមពីតំណាងស្របច្បាប់ជាដាច់ខាតឬអ្នកអាណាព្យាបាលស្របច្បាប់។

ចំពោះការប្រព្រឹត្តសកម្មភាពគតិយុត្ត ដោយគ្មានការយល់ព្រមពីអ្នកតំណាងស្របច្បាប់ ឬ អាណាព្យាបាលស្របច្បាប់ទេនោះ នោះសកម្មភាពគតិយុត្តនោះនឹងត្រូវបានលុបចោល ឬគ្មានសុពលភាព។ ក៏ដូចគ្នាផងដែរចំពោះជនក្រោមហិត្វប្តី ក៏ត្រូវមានការយល់ព្រមពីហិត្វប្តីអ្នកដែរ បើពុំដូច្នោះទេ រាល់ការព្រមព្រៀង ឬការចុះកិច្ចសន្យាទាំងឡាយត្រូវលុបចោលសកម្មភាព។

**ខ. នីតិជន**

នីតិជន គឺជាជនដែលមានសមត្ថភាពគ្រប់គ្រាន់ចំពោះទង្វើរបស់ខ្លួនដែលបានប្រព្រឹត្តយ៉ាងច្បាស់លាស់ ហើយឈានដល់អាយុនីតិភាពពេញលេញ អាចទទួលខុសត្រូវចំពោះទោសព្រហ្មទណ្ឌបាន។ នីតិជនជាមនុស្សពេញវ័យ ដែលមានអាយុចាប់ពី ១៨ឆ្នាំឡើងទៅ<sup>13</sup> ហើយអាចមានសិទ្ធិក្នុងការចុះកិច្ចសន្យាបានតាមឆន្ទៈរបស់ខ្លួន។

ប៉ុន្តែយើងនៅឃើញមានបុគ្គលមួយចំនួនទៀត មានអាយុ និងនីតិភាពហើយតែខ្លួនមិនអាចមានលទ្ធភាពការពារនូវផលប្រយោជន៍របស់ខ្លួនបាន ដោយសារមានបញ្ហាខាងស្មារតី ខាងរូបកាយ និងមានជម្ងឺតាមផ្លូវច្បាប់។ ច្បាប់បានការពារចំពោះនីតិជនដោយចែកជាពីរប្រភេទគឺ នីតិជនមានសមត្ថភាព និងនីតិអសមត្ថភាព។

**៣. កម្មវត្ថុនៃកិច្ចសន្យា**

កិច្ចសន្យាមួយអាចកើតមានឡើង នៅពេលដែលកិច្ចសន្យានោះមានកម្មវត្ថុច្បាស់លាស់ ថា តើកិច្ចសន្យានេះធ្វើឡើងដើម្បីអ្វី និងកំណត់អំពីកាតព្វកិច្ចបែបណា។

កម្មវត្ថុនៃកិច្ចសន្យា សំដៅលើប្រតិបត្តិការគតិយុត្ត ដែលភាគីទាំងអស់នៃកិច្ចសន្យាចង់ធ្វើ។ យើងអាចនិយាយបានថាកម្មវត្ថុនៃកិច្ចសន្យា គឺជាកាតព្វកិច្ច ហើយរីឯកាតព្វកិច្ច គឺជាតារាងកាលិក។ កិច្ចសន្យាអាចនឹងមានសុពលភាពបាន នៅពេលដែលកម្មវត្ថុនៃកិច្ចសន្យានោះជារត្មមួយជាក់លាក់ អាចធ្វើទៅកើត និងស្របទៅនឹងច្បាប់ របៀបរៀបរយសាធារណៈ ឬទំនៀមទម្លាប់ប្រពៃណីល្អ។

**កថាខណ្ឌ២ ៖ លក្ខខណ្ឌទម្រង់**

គ្រប់កិច្ចសន្យាការងារបង្កើតបាន គឺភាគច្រើនគោរពទៅតាមទម្រង់ពីរគឺ កិច្ចសន្យាបង្កើតដោយផ្ទាល់មាត់ និងកិច្ចសន្យាបង្កើតដោយលាយលក្ខណ៍អក្សរ។

<sup>13</sup> មាត្រា១៧ នៃក្រមរដ្ឋប្បវេណីឆ្នាំ ២០០៧

**១. កិច្ចសន្យាធ្វើដោយផ្ទាល់មាត់**

ច្បាប់នៃប្រទេសកម្ពុជាទទួលស្គាល់ទាំងកិច្ចសន្យា ធ្វើដោយផ្ទាល់មាត់រវាងនិយោជក និង កម្មករនិយោជិត ដោយនិយោជក ធ្វើជាមួយកម្មករនិយោជិតជាព្រមព្រៀងបង្កើតកិច្ចសន្យាបែបនេះ ជាមួយគ្នា។ ក្នុងករណីនេះនិយោជកគ្រាន់តែនិយាយសន្យាឲ្យការងារមួយដែលសមស្របទៅនឹង កម្មករនិយោជិត ហើយកម្មករនិយោជិតធ្វើការយល់ព្រមធ្វើការងារបម្រើនិយោជក។

ឧទាហរណ៍: សហគ្រាសមួយត្រូវការ បុគ្គលិកក្រៅម៉ោង ក្រោយពីបានសម្ភាសន៍ជាប់ហើយ និយោជកក៏បានធ្វើកិច្ចសន្យាមួយដោយគ្រាន់តែនិយាយផ្ទាល់មាត់ជាមួយកម្មករនិយោជិត ហើយ កម្មករនិយោជិតក៏យល់ព្រមទទួលការងារនោះ។

ក្នុងស្ថានភាពបែបនេះ គឺជាការអនុវត្តមួយនៃកិច្ចសន្យាដោយផ្ទាល់មាត់ ហើយត្រូវបាន សន្មតថាមានលក្ខខណ្ឌតម្រូវការតាមផ្លូវច្បាប់ទាំងនេះ ទោះបីជាពួកគេបាន ឬមិនបានពិភាក្សានៅ ក្នុងដំណើរ ការធ្វើកិច្ចសន្យាផ្ទាល់មាត់នេះក៏ដោយ។

**២. កិច្ចសន្យាធ្វើជាលាយលក្ខណ៍អក្សរ**

កិច្ចសន្យាធ្វើជាលាយលក្ខណ៍អក្សរ គឺត្រូវគោរពតាមទម្រង់ច្បាប់ស្រប និងត្រឹមត្រូវរវាង និយោជក និងកម្មករនិយោជិត។ កិច្ចសន្យានេះ បានបង្ហាញពីការបំពេញបែបបទសន្យានៅលើ ក្រដាសស្នាមត្រឹមត្រូវក្នុងការធ្វើការងារជាមួយនិយោជក ហើយប្រសិនបើមានការរំលោភបំពាន ណាមួយកើតឡើង គួរភាគីទាំងសងខាងអាចយកកិច្ចសន្យានោះធ្វើជាភស្តុតាងបាន។

កិច្ចសន្យានេះអាចធ្វើជាលាយលក្ខណ៍អក្សរ។ កិច្ចសន្យានេះ អាចសរសេរ និងចុះហត្ថ លេខាទៅតាមទំលាប់ស្រុក ហើយប្រសិនបើជាត្រូវចុះបញ្ជីកាក៏ត្រូវធ្វើដោយឥតបង់ពន្ធអ្វីឡើយ<sup>14</sup>។ កិច្ចសន្យាធ្វើជាលាយលក្ខណ៍អក្សរ គឺអនុវត្តនៅក្នុងប្រភេទកិច្ចសន្យាដែលមានចរិយាលក្ខណ៍ពិត ប្រាកដ ព្រោះកាលបើកំណត់កាលបរិច្ឆេទបានច្បាស់លាស់នៅក្នុងកិច្ចសន្យានោះកម្មករនិយោជិត អាចដឹងពីថ្ងៃចូលធ្វើការរហូតដល់ថ្ងៃបញ្ចប់កិច្ចសន្យាវិញ ដោយយោងតាមមាត្រា៦៧ វាក្យខ័ណ្ឌ៧ នៃច្បាប់ស្តីពីការងារ។

<sup>14</sup> មាត្រា ៦៥ កថាខ័ណ្ឌ២ នៃច្បាប់ស្តីពីការងារឆ្នាំ១៩៩៧

**ជំពូកទី២**

**ការកាត់ផ្តាច់កិច្ចសន្យា**

**ការងារ**

## ជំពូក២ ៖ ការកាត់ផ្តាច់កិច្ចសន្យា

### ផ្នែក១ ៖ វិធីនៃការកាត់ផ្តាច់កិច្ចសន្យាការងារ

#### កថាខណ្ឌ១ ៖ ការកាត់ផ្តាច់កិច្ចសន្យាការងារដោយកម្មករនិយោជិត

##### ១. ការលាឈប់ពីការងារ

ការលាឈប់ពីការងារ គឺជាការសំដែងឆន្ទៈឯកតោភាគីដោយកម្មករនិយោជិត ក្នុងការកាត់ផ្តាច់ចំណងគតិយុត្ត ដែលចងក្លាប់ខ្លួនជាមួយនិយោជកដោយកិច្ចសន្យាការងារ មានថេរវេលាមិនកំណត់ ។ តាមគោការណ៍សេរីភាពនៃការរំលាយកិច្ចសន្យា ការងារមានថេរវេលាកំណត់ចំពោះការលាឈប់ពីការងារ គឺជាការផ្តាច់កិច្ចសន្យាការងារតាមឆន្ទៈ ឯកតោភាគីរបស់កម្មករឲ្យនិយោជិត ។ ដើម្បីធ្វើការលាឈប់ពីការងារ កម្មករនិយោជិតត្រូវបញ្ជាក់ពីមូលហេតុដ៏ត្រឹមត្រូវនៃ សេចក្តីសម្រេចលាឈប់ពីការងារនេះ និងផ្តល់ដំណឹងជាមុនជូនទៅដល់និយោជក ក្នុងករណីពុំមានមូលហេតុត្រឹមត្រូវនោះទេ និយោជកគ្មានសិទ្ធិបង្ខំ កម្មករនិយោជិតឲ្យចូលធ្វើការក្នុងសហគ្រាសរបស់ខ្លួនឡើយ ។ ប៉ុន្តែនិយោជកអាចមានសិទ្ធិ ទាមទារសំណងសោហ៊ុយ ជំងឺចិត្តពីកម្មករនិយោជិតបាន<sup>15</sup>។

ចំណែកឯការផ្តល់ដំណឹងជាមុនវិញ វាជាកាតព្វកិច្ចរបស់កម្មករនិយោជិត ដែលត្រូវផ្តល់ដំណឹងជាមុនសិន អំពីការលាឈប់ពីការងារទៅឲ្យនិយោជកបានដឹង។ ការឲ្យដំណឹងជាមុននេះក៏ត្រូវធ្វើឡើងជាលាយលក្ខណ៍អក្សរផងដែរ។ ប៉ុន្តែក្នុងករណី ដែលកម្មករនិយោជិតទាំងឡាយណាដែលលាឈប់ពីការងារ ដោយមិនបានឲ្យដំណឹងជាមុននេះ កម្មករនិយោជិតត្រូវបង់ប្រាក់បំណាច់ទូទាត់ទៅដល់និយោជកដោយស្របច្បាប់។

##### ២. ការចូលនិវត្តន៍

ការចូលនិវត្តន៍គឺជាដំណាក់កាលចុងក្រោយនៃជីវិតការងាររបស់មន្ត្រីរាជការនៅក្នុងអាជីពរបស់ខ្លួន។ ការចូលនិវត្តន៍ចែកចេញជា៖

- ការចូលនិវត្តន៍ដោយការដល់អាយុកំណត់ឲ្យចូលនិវត្តន៍
- ការចូលនិវត្តន៍មុនអាយុតាមការស្ម័គ្រចិត្ត
- ការដាក់ឲ្យចូលនិវត្តន៍ដោយបញ្ញត្តិ
- ការដាក់ឲ្យចូលនិវត្តន៍ដោយបាត់បង់សម្បទាវិជ្ជាជីវៈ។

ផ្ទុយទៅវិញដោយអនុលោមទៅតាមច្បាប់របបសន្តិសុខសង្គមគឺកំណត់ថាកម្មករនិយោជិតត្រូវចូលនិវត្តន៍នៅអាយុ ៥៥ឆ្នាំ<sup>16</sup> ប៉ុន្តែកម្មករនិយោជិតអាយុ ៥៥ឆ្នាំនៅមានថាមពល មានន័យថា

<sup>15</sup> មាត្រា៩១ នៃច្បាប់ស្តីពីការងារឆ្នាំ១៩៩៧

<sup>16</sup> ច្បាប់ស្តីពីរបបសន្តិសុខសង្គមសម្រាប់ជនទាំងឡាយដែលស្ថិតក្រោមបទបញ្ញត្តិនៃច្បាប់ស្តីពីការងារ ឆ្នាំ២០០២

នៅមានកម្លាំងដើម្បីបម្រើការងារ។ ដូច្នេះ(បសស) គ្រោងនឹងស្នើទៅរដ្ឋាភិបាលធ្វើវិសោធនកម្ម ឲ្យ បុគ្គលិកវិស័យឯកជន កម្មករកម្មការិនីចូលនិវត្តន៍ត្រឹមអាយុ៦០ឆ្នាំដូចមន្ត្រីរាជការដែរ។ កាន់តែ ពិសេសលក្ខខណ្ឌការចូលនិវត្តន៍ របស់កម្មករនិយោជិតដែលមានបញ្ហាកាយសម្បទាវិជ្ជាជីវៈ ឬមាន ជំងឺមិនអាចបន្តការងារតទៅទៀតបានក៏អាចអនុញ្ញាតឲ្យចូលនិវត្តន៍ និងទទួលបានរបបសោធន និវត្តន៍នេះ<sup>17</sup>។

**៣. ការចេញកិច្ច នៃការកាត់ផ្តាច់**

កម្មករនិយោជិតកំណត់យកការកាត់ផ្តាច់កិច្ចសន្យាការងាររបស់ខ្លួន កាលណានិយោជក របស់ខ្លួន ខកខានមិនបានបំពេញកាតព្វកិច្ចរបស់ខ្លួនយ៉ាងធ្ងន់ធ្ងរ។ ការចេញកិច្ចនៃកិច្ចសន្យាគឺជា ការកាត់ផ្តាច់កិច្ចសន្យាការងារជាមួយនឹងរបបរបស់វាផ្ទាល់។ តាមច្បាប់ ការសម្រេចចិត្តកាត់ផ្តាច់ មិនមែនជាការបញ្ឈប់ ការសុំឈប់ ហើយក៏មិនមានជាការបោះបង់នៃការងារដែរ។

ការសម្រេចចិត្តកាត់ផ្តាច់ប្រព្រឹត្តទៅដូចតទៅ៖

- និយោជកកាត់ផ្តាច់កិច្ចសន្យាការងាររបស់ខ្លួនដោយសារកម្មករនិយោជិត ស្តីបន្ទោសដល់ និយោជករបស់ខ្លួន។ បន្ទាប់មកទៀតខ្លួនប្តឹងទៅចៅក្រម ដើម្បីឲ្យចៅក្រមកាត់សេចក្តីលើផលវិបាក លើការកាត់ផ្តាច់នេះ។ ប្រសិនបើចៅក្រមយល់ឃើញថាហេតុដែលបានលើកឡើង បញ្ជាក់ពីការ សម្រេចចិត្តនេះ ការសម្រេចចិត្តចុងក្រោយនេះបង្កើតអានុភាពនៃការបញ្ឈប់ពីការងារដោយគ្មាន បុព្វហេតុជាក់លាក់ និងត្រឹមត្រូវ។ ដូច្នេះទៅវិញប្រសិនបើហេតុមិនបញ្ជាក់ ពីការសម្រេចចិត្តទេ ការ សម្រេចចិត្តនេះបង្កើតអានុភាពដោយការលាលែង។
- ការសម្រេចចិត្តកាត់ផ្តាច់កិច្ចសន្យាការងារគឺជានីតិវិធីមួយ ដែលកើតចេញពីទម្លាប់ ដែល មិនមានជាកម្មវត្ថុនៃក្របខណ្ឌមួយដែលបញ្ជាក់ដោយច្បាប់ការងារទេ។ ដូច្នេះ វាគឺជាយុត្តិសាស្ត្រ របស់តុលាការដែលបានកំណត់វិធានដែលត្រូវបានអនុវត្តនីតិវិធីនេះ។

**ក. លក្ខខណ្ឌ**

កាលណាកម្មករនិយោជិតសម្រេចចិត្តកាត់ផ្តាច់កិច្ចសន្យាការងាររបស់ខ្លួន គឺតុលាការ ការងារមានសមត្ថកិច្ចក្នុងការវាយតម្លៃ ថាតើការសម្រេចចិត្តនេះមានការបញ្ជាក់ត្រឹមត្រូវ ឬមិន មាន។

<sup>17</sup> ខ្លឹម, “បុគ្គលិកវិស័យឯកជននឹងមានប្រាក់ចូលនិវត្តន៍ដូចមន្ត្រីរាជការ”, [http://kleykley.sabay.com.kh/article/997172?fbclid=IwAR1P4YA0WeJfMNhLSokWJUJlpNZpnB6tMmcSR8GbsAnEz8ffEaAqadRX\\_Gc](http://kleykley.sabay.com.kh/article/997172?fbclid=IwAR1P4YA0WeJfMNhLSokWJUJlpNZpnB6tMmcSR8GbsAnEz8ffEaAqadRX_Gc), (ចូលទស្សនាថ្ងៃទី ៩ ឧសភា ២០១៩)

- ប្រសិនបើការសម្រេចនេះមានការបញ្ជាក់ត្រឹមត្រូវ វាបង្កើតអានុភាពនៃការបញ្ឈប់ពីការងារដោយគ្មានមូលហេតុជាក់លាក់ត្រឹមត្រូវ
- បើគ្មានការបញ្ជាក់ត្រឹមត្រូវ វាបង្កើតអានុភាពនៃការសុំឈប់  
ការវែកញែក រវាងការបញ្ឈប់ និងការសុំឈប់សំខាន់ចំពោះប្រាក់សំណងដែលត្រូវទទួលបាននៅក្នុងករណីនីមួយៗដោយកម្មករនិយោជិត។ ដូច្នេះត្រូវចាប់អារម្មណ៍ទៅលើមូលហេតុនៃការសម្រេចចិត្តកាត់ផ្តាច់កិច្ចសន្យា។

**ខ. មូលហេតុ**

ដើម្បីការសម្រេចចិត្តចាត់ទុកជាការបញ្ឈប់មួយ ដោយគ្មានបុព្វហេតុជាក់លាក់ និងត្រឹមត្រូវនោះ កំហុសដែលត្រូវស្តីបន្ទោសដោយកម្មករនិយោជិត ត្រូវមានលក្ខណៈយ៉ាងគ្រប់គ្រាន់ដើម្បីឲ្យមានការបន្តកិច្ចសន្យាការងារទៅមុខទៀតបាន។ ក្នុងករណីនេះជារឿងរបស់កម្មករនិយោជិត ដែលត្រូវបង្ហាញពីកំហុសនិយោជករបស់ខ្លួន។ តាមទម្លាប់កំហុសនេះអាចមានទម្រង់ច្រើន។

**ឧទាហរណ៍៖**

- ការរំលោភសីលធម៌ ឬផ្លូវភេទរបស់និយោជក
- ការមិនបានបើកប្រាក់ខែ ឬប្រាក់ថែមម៉ោង
- កាតព្វកិច្ចដាក់បង្ខំឲ្យធ្វើការក្នុងថ្ងៃឈប់សម្រាក
- ការកែសម្រួល កិច្ចសន្យាការងារដោយមិនយល់ព្រមពីកម្មករនិយោជិត
- ហិង្សាដែលទទួលរងដោយកម្មករនិយោជិតនៅកន្លែងការងារ
- ការឈឺចាប់ផ្នែកសីលធម៌ និងចិត្តសាស្ត្ររបស់កម្មករនិយោជិតដែលនិយោជកមិនបានគិតគូរ ទោះបីគ្មានការស្នើសុំពីសហជីពក៏ដោយ។ ផ្ទុយទៅវិញ និយោជកជ្រើសរើសការដាក់ទណ្ឌកម្មកម្មករនិយោជិត។
- អវត្តមានការងារដែលប្រគល់ឲ្យកម្មករនិយោជិតក្នុងរយៈពេលមួយចំនួន និយោជកដែលមានកាតព្វកិច្ចក្នុងការផ្តល់ការងារឲ្យកម្មករនិយោជិត

ឧទាហរណ៍៖ តុលាការកំពូលបារាំង ពោលគឺសភាសង្គមដែលបានចេញសេចក្តីសម្រេចថ្ងៃទី៩ ខែមិថុនា ឆ្នាំ ២០១៥ បានចាត់ទុកថាស្របច្បាប់ ចំពោះការសម្រេចចិត្តរបស់កម្មករនិយោជិតម្នាក់ដែលមិនបានឃើញប្រគល់ការងារក្នុងរយៈពេលមួយសប្តាហ៍។ ក្នុងន័យដូចគ្នានេះការសម្រេចកាត់ផ្តាច់ត្រូវបានវិនិច្ឆ័យថាមានសុពលភាព កាលណាសហគ្រាសបានទុកឲ្យនិយោជកក្នុងការរងចាំ ដោយពុំមានចម្ងល់ជាក់លាក់ទាល់តែសោះចំពោះពាក្យសុំបញ្ជាក់របស់ខ្លួន។

កម្មករនិយោជិតត្រូវពិចារណាឲ្យបានច្បាស់លាស់មុន នឹងសម្រេចចិត្តកាត់ផ្តាច់កិច្ចសន្យា ការងាររបស់ខ្លួនពីព្រោះការសម្រេចចិត្តខ្លះចាត់ទុកថាជាការសុំឈប់ដោយតុលាការ ពីព្រោះ ហេតុ ដែលស្តីបន្ទោសមិនមានលក្ខណៈត្រឹមត្រូវគ្រប់គ្រាន់។

ឧទាហរណ៍៖ ករណីនៃការសម្រេចចិត្តកាត់ផ្តាច់បន្ទាប់ពីមានការបើកប្រាក់ខែយឺត។ ការ យឺតយ៉ាវនេះត្រូវបានបញ្ជាក់ដោយថ្ងៃឈប់បុណ្យ។

**គ. កាលបរិច្ឆេទ**

ការសម្រេចចិត្តយកការកាត់ផ្តាច់ទៅតាមការយល់ខុសរបស់និយោជកអាចធ្វើទៅបានគ្រប់ ពេលវេលាទាំងអស់លើកលែងតែកម្មករនិយោជិតស្ថិតក្នុងរយៈពេលសាកល្បងនៅឡើយ។ កម្មករ និយោជិតមិនចាំបាច់ប្រាប់មុនទេ។ ប៉ុន្តែត្រូវបំពេញទម្រង់បែបបទមួយចំនួន។

**ឃ. ដំណើរការ**

នីតិវិធីសម្រេចចិត្តកាត់ផ្តាច់កិច្ចសន្យាការងារ មិនត្រូវបានបញ្ជាក់ដោយច្បាប់ការងារ ប៉ុន្តែ ក្នុងការអនុវត្តជាក់ស្តែងវិញ ការប្រុងប្រយ័ត្នមួយចំនួនចំពោះនិយោជិតដែលមានបំណងកាត់ផ្តាច់ កិច្ចសន្យារបស់ខ្លួន បើសិនខ្លួនយល់ឃើញលក្ខខណ្ឌខាងលើគ្រប់គ្រាន់។

**ង. លិខិតសម្រេចចិត្ត**

ដើម្បីសម្រេចចិត្តកាត់ផ្តាច់កម្មករនិយោជិតត្រូវធ្វើលិខិត មួយទៅឲ្យនិយោជករបស់ខ្លួន តាមរយៈលិខិតឆ្លងឆ្លើយមួយ ធ្វើជាអនុសិទ្ធិ ដោយមានការបញ្ជាក់ថាបានលិខិតទទួលឆ្លងឆ្លើយនេះ ត្រូវបញ្ជាក់ជាពិសេសហេតុផលនៃការសម្រេចចិត្តកាត់ផ្តាច់ទោះបីជា ទម្រង់បែបបទនេះមិនបាន ដាក់បង្ខំក៏ដោយក៏វាជាការប្រុងប្រយ័ត្នមួយត្រូវធ្វើដែរ។ លិខិតឆ្លងឆ្លើយអាចជាធាតុមួយនៃភស្តុតាង ក្នុងករណីមានជម្លោះ។

ការសម្រេចចិត្តក្នុងគ្រប់ករណីទាំងអស់ត្រូវធ្វើឲ្យនិយោជកដោយផ្ទាល់។ ការមានបំណង ធម្មតារបស់កម្មករនិយោជិតនៅក្នុងក្របខណ្ឌនៃការប្រញាប់របស់តុលាការងារមិនអាចចាត់ទុកជា ការសម្រេចចិត្តកាត់ផ្តាច់ឡើយ (សាលដីកាលេខ ១២-១៨១៨៩ ដែលចេញដោយសភាសង្គមនៃ តុលាការកំពូលបារាំងនៅថ្ងៃ១៤ ខែកញ្ញា ឆ្នាំ២០១៦)

**កថាខណ្ឌ២ ៖ ការកាត់ផ្តាច់កិច្ចសន្យាការងារដោយនិយោជក**

**១. ការបញ្ឈប់ពីការងារ**

នៅក្នុងច្បាប់ក៏មានចែងអំពីការបញ្ឈប់ពីការងារជាពីរប្រភេទ គឺការបញ្ឈប់ការងារជា បុគ្គលិក និង ការបញ្ឈប់ពីការងាររួមគ្នា ។



**ក. ការបញ្ឈប់ការងារជាបុគ្គលិក**

ការបញ្ឈប់ពីការងារ គឺជាការផ្តាច់កិច្ចសន្យាការងារ ដែលមានថេរវេលាមិនកំណត់ ដោយឆន្ទៈ ឯកតោភាគីរបស់និយោជក ។ ការផ្តាច់កិច្ចសន្យាមានថេរវេលាមិនកំណត់របស់ភាគីនិយោជក គេហៅថា ការបញ្ឈប់ពីការងារកម្មករនិយោជិត ដោយការបញ្ឈប់នេះមិនចាំ បាច់មានការយល់ព្រមពីកម្មករនិយោជិតឡើយ ។ ប៉ុន្តែសេរីភាពនេះមិនមែនជាឆន្ទានុសិទ្ធិ ដាច់ខាតរបស់និយោជកឡើយ ដោយសារតែច្បាប់ស្តីពីការងារបានដាក់សេរីភាពនេះស្ថិតនៅក្រោមលក្ខខណ្ឌពីរយ៉ាង ដែលនិយោជកត្រូវបំពេញ គឺការបញ្ឈប់ពីការងារ ដោយហេតុផលត្រឹមត្រូវ និងគោរពកាតព្វកិច្ចដំណឹងជាមុន អំពីការបញ្ឈប់ពីការងារនេះដល់កម្មករនិយោជិត ។

ចំពោះការបញ្ឈប់ពីការងារដោយមានហេតុផលនេះ គឺភាគីនិយោជកត្រូវមានហេតុផលសមរម្យ ដែលទាក់ទងនឹងកំហុសរបស់កម្មករនិយោជិត ក្នុងការរំលាយកិច្ចសន្យាមានថេរវេលាមិនកំណត់ ។ ហេតុផលសមរម្យទាំងនោះត្រូវតែទាក់ទងនឹង<sup>18</sup>៖

- ជំនាញឬគុណសម្បត្តិ ការងាររបស់កម្មករនិយោជិត
- ចរិយា ឬបុគ្គលិកលក្ខខណៈរបស់កម្មករនិយោជិត
- យោងទៅលើភាពចាំបាច់នៃដំណឹងរបស់សហគ្រាស រោងចក្រ ឬ សេវា
- ចាំបាច់ត្រូវជូនដំណឹងមុនយោងតាមមាត្រា ៧៥ នៃច្បាប់ការងារ ។

ម្យ៉ាងវិញទៀតនិយោជកក៏អាចបញ្ឈប់ការងារកម្មករនិយោជិតដោយសារតែការបង្កើតឲ្យមានកំហុសធ្ងន់ធ្ងរដែរ។ ត្រូវចាត់ទុកជាកំហុសធ្ងន់របស់កម្មករនិយោជិត គឺជាកំហុសទាំងឡាយដែលមានដូចខាងក្រោមនេះ<sup>19</sup>៖

១. ការលួច ការកេងប្រវ័ញ្ច ឬការគែបំបាត់។
២. អំពើក្លែងបន្លំក្នុងពេលចុះកិច្ចសន្យា «ការបង្ហាញលិខិតស្នាម ក្លែងក្លាយ ឬក្នុងពេលកំពុងប្រតិបត្តិកិច្ចសន្យា» វិច្ឆេទកម្ម ការមិនព្រមប្រតិបត្តិតាមខសន្យាការងារ ផ្សាយអាថ៌កំបាំងខាងវិជ្ជាជីវៈ។
៣. ល្មើសធ្ងន់ចំពោះវិធានខាងវិស័យសន្តិសុខ និងអនាម័យ។
៤. ការគម្រាមកំហែង ជេរប្រមាថ វាយដំនិយោជក ឬកម្មករនិយោជិតដទៃទៀត។
៥. ការញុះញង់កម្មករនិយោជិតដទៃទៀតឲ្យប្រព្រឹត្តកំហុសធ្ងន់។
៦. ការយោសនាសកម្មភាព ឬបាតុកម្មនយោបាយក្នុងគ្រឹះស្ថាន។

<sup>18</sup> ច្បាប់ ជីតា, “នីតិការងារ”, (សាកលវិទ្យាភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច, ២០១៧), ទំព័រ៦៩

<sup>19</sup> មាត្រា៨៣ នៃច្បាប់ស្តីពីការងារឆ្នាំ១៩៩៧

ប៉ុន្តែក្នុងករណី ដែលនិយោជកបញ្ឈប់ការងារកម្មករនិយោជិតដោយគ្មានមូលហេតុត្រឹមត្រូវ វិញនោះកម្មករនិយោជិតមានសិទ្ធិទាមទារ សំណងជំងឺចិត្តពីនិយោជកដោយស្វ័យប្រវត្តិនូវប្រាក់បំណាច់បើកផ្តាច់មួយ ដោយស្មើនឹងប្រាក់ បណ្តេញចេញ ដើម្បីជួសជុលការខូតខាត របស់ខ្លួនដែលកើតចេញពីការបញ្ឈប់ពីការងារដោយគ្មានមូលហេតុលត្រឹមត្រូវនេះ ។

ចំណែកឯការបញ្ឈប់ពីការងារដោយផ្តល់ដំណឹងមុន វាគឺជាកាតព្វកិច្ចរបស់និយោជក ដែលត្រូវផ្តល់ដំណឹងជាមុនអំពីការបញ្ឈប់ពីការងារនេះទៅ ឲ្យកម្មករនិយោជិតបានដឹង ។ ការឲ្យដំណឹងជាមុននេះត្រូវធ្វើឡើង ជាលាយលក្ខណ៍អក្សរ ប៉ុន្តែក្នុងករណីដែលនិយោជកទាំងឡាយណាដែលបញ្ឈប់ការងារកម្មករនិយោជិត ដោយមិនបានឲ្យដំណឹងមុននោះទេនិយោជកត្រូវចេញប្រាក់សោហ៊ុយទូទាត់ទៅកម្មករនិយោជិតដោយស្របច្បាប់ ។

**ខ. ការបញ្ឈប់ពីការងាររួម**

ការបញ្ឈប់ពីការងាររួម គឺជាការបញ្ឈប់កិច្ចសន្យារួមគ្នា ដោយមកពីមូលហេតុនៃការកាត់បន្ថយសកម្មភាពគ្រឹះស្ថាន ឬ សហគ្រាស ឬ មកពីការរៀបចំផ្ទៃក្នុងរបស់សហគ្រាស ដែលនិយោជកមានបំណងធ្វើ។ ដើម្បីការបញ្ឈប់ ពីការងាររួមគ្នានេះ និយោជក ត្រូវមានកាតព្វកិច្ចប្រតិបត្តិទៅតាមនីតិវិធីដូចខាងក្រោម<sup>20</sup> ៖

- និយោជកត្រូវរៀបចំលំដាប់នៃការបញ្ឈប់ការងារ ដោយគិតទៅតាម គុណសម្បត្តិនៃវិជ្ជាជីវៈ អតីតភាពក្នុងគ្រឹះស្ថាន និងបន្ទុកគ្រួសារនៃកម្មករនិយោជិត ។
- និយោជកត្រូវឲ្យដំណឹង ជាលាយលក្ខណ៍អក្សរទៅតំណាងកម្មករ បុគ្គលិក ដើម្បីទទួលសេចក្តីសម្រេចរបស់ជននោះ គឺវិធានការសំរាប់ប្រាប់មុនក្នុងការបន្ថយបុគ្គលិក និងវិធានការដើម្បីធ្វើឲ្យការកាត់បន្ថយបុគ្គលិកនោះប៉ះពាល់អប្បបរមាទៅលើស្ថាភាពនៃសាមីកម្មករនិយោជិត ។

ម្យ៉ាងទៀត ការបញ្ឈប់ពីការងាររួមគ្នានេះ អ្នកដែលគួរបញ្ឈប់មានដូចជា<sup>21</sup> ៖

- អ្នកមានវិជ្ជាជីវៈ ឬកាយសម្បទាអន់ជាងគេ
- មានអតីតភាពការងារតិចជាងគេ

មួយវិញទៀត កម្មករនិយោជិតដែលត្រូវបានបញ្ឈប់ពីការងាររួមគ្នានេះ មានសិទ្ធិអាចចូលធ្វើការវិញបាន ក្រោយពីការបញ្ឈប់ពីការងាររួមគ្នាហើយ ដោយមានអត្ថិភាពរយៈពេល២ឆ្នាំ ដើម្បីចូលធ្វើការនៅមុខងារដដែលវិញ ប៉ុន្តែត្រូវផ្តល់ព័ត៌មានជានិច្ចទៅដល់និយោជក កាលណាខ្លួនផ្លាស់ប្តូរអាស័យដ្ឋានញឹកញាប់ ។ បន្ទាប់មកកម្មករនិយោជិត ដែលមានបំណងចង់ចូលបំរើការងារវិញ

<sup>20</sup> មាត្រា៩៥ វាក្យខណ្ឌ ២ និង៣ នៃច្បាប់ស្តីពីការងារ ឆ្នាំ១៩៩៧

<sup>21</sup> មាត្រា៩៥ វាក្យខណ្ឌ ៤ នៃច្បាប់ស្តីពីការងារ ឆ្នាំ១៩៩៧

ត្រូវទៅបង្ហាញខ្លួននៅគ្រឹះស្ថានចាស់នោះក្នុង រយៈពេល ៨ថ្ងៃក្រោយពីការទទួលបានសំបុត្រហៅពី និយោជក ។

**២. ការបញ្ឈប់ការងារដោយសារមូលហេតុសេដ្ឋកិច្ច**

❖ ដោយយោងតាមច្បាប់ខ្មែរ

ការកាត់ផ្តាច់កិច្ចសន្យាការងារឬការបញ្ឈប់ការងារដែលធ្វើឡើងដោយនិយោជកដោយសារ មូលហេតុសេដ្ឋកិច្ច គឺមានលើកឡើងនៅក្នុងការកាត់ផ្តាច់បណ្តោះអាសន្ន ឬអាចហៅថាការព្យួរកិច្ច សន្យាការងារ។ កិច្ចសន្យាការងារអាចព្យួរបាន នៅពេលដែលសហគ្រាសជួបការលំបាកផ្នែកសេដ្ឋ កិច្ច ឬសំភារៈធ្ងន់ធ្ងរ ឬការលំបាកជាពិសេសណាមួយ ដែលនាំឲ្យព្យួរសកម្មភាពសហគ្រាសមិន លើសពី ពីរខែ។ ការព្យួរសកម្មភាពនេះ ត្រូវដាក់ឲ្យស្ថិតនៅក្រោមការត្រួតពិនិត្យរបស់អធិការ ការងារ<sup>22</sup>។

❖ យោងតាមច្បាប់បារាំង

កិច្ចសន្យាអាចត្រូវបានកាត់ផ្តាច់តាមអនុសញ្ញាក្នុងបរិបទសេដ្ឋកិច្ចលំបាក ឬជាមួយនឹង កម្មករនិយោជិត ដែលការងាររបស់គេមិនជាប់ទាក់ទងនឹងផែនការការពារការងារនេះទេ ប៉ុន្តែការ រំលោភអាចនាំឲ្យមានការបដិសេដ ក្នុងការអនុញ្ញាតពីរដ្ឋាភិបាល។

ឧបទ្វីបហេតុនៃវិធានដែលទាក់ទងទៅ នឹងការបញ្ឈប់អំពីហេតុផលសេដ្ឋកិច្ចដែលកើតចេញ ពីសេដ្ឋកិច្ច ដែលកើតចេញពីច្បាប់នៃសន្តិសុខកម្មនៃការងារ (ធ្វើឲ្យការងារមានសន្តិសុខ) ចំពោះរដ្ឋ មន្ត្រីការងារការកាត់ផ្តាច់តាមអនុសញ្ញា ជានិច្ចកាលអាចធ្វើឡើង បានទោះជាសហគ្រាសជួបនៅ ការលំបាកផ្នែកសេដ្ឋកិច្ចក៏ដោយ។ ច្បាប់ស្តីពីសន្តិសុខកម្មការងារ មិនបានផ្លាស់ប្តូររឿងនេះទេក្នុង វិស័យនេះ (ច្បាប់សន្តិសុខកម្មការងាររបស់បារាំង ឆ្នាំ២០១៣)។

ការកាត់ផ្តាច់តាមអនុសញ្ញា មិនត្រូវអនុញ្ញាតឲ្យមានការបង្វែរវិធានឲ្យឈប់ពីការងាររួម ដោយសារហេតុផលសេដ្ឋកិច្ចនោះទេ ក៏ដូចជា មិនត្រូវដកហូតការធានានីយោជិតដែលទាក់ទង នឹងផែនការការងារនយោបាយ។ រដ្ឋាភិបាលបង្ការ នូវការត្រួតពិនិត្យដែលមានការពង្រឹងក្នុងកាលៈ ទេសៈ និងបញ្ជាក់ពីសុច្ឆនៈករដែលខ្លួននឹងយោងតាម។

❖ ការទាមទារពីយុត្តិសាស្ត្រ

<sup>22</sup> មាត្រា៧១ វាក្យខណ្ឌ១១ នៃច្បាប់ស្តីពីការងារឆ្នាំ១៩៩៧

តុលាការរដ្ឋប្បវេណីបារាំង ដាក់បង្ខំឲ្យសហគ្រាសពិចារណាទៅលើការកាត់ផ្តាច់ លើអនុសញ្ញាដែលមានបុព្វហេតុសេដ្ឋកិច្ច ដែលស្ថិតនៅក្នុងអភិក្រមនៃការកាត់បន្ថយចំនួននិយោជិតដើម្បីកំណត់៖

- នីតិវិធីផ្តល់ព័ត៌មាន និងពិគ្រោះរបស់អ្នកតំណាងបុគ្គលិកដែលត្រូវគោរពឲ្យបាន
- កាតព្វកិច្ចរបស់ខ្លួន ក្នុងរឿងផែនការការពារការងារ។

**៣. ការបញ្ឈប់ដោយសារមូលហេតុបុគ្គល**

ភាគីនីមួយៗនៃកិច្ចសន្យាមានសិទ្ធិដោយឯកតោភាគីក្នុងការកាត់ផ្តាច់កិច្ចសន្យានេះ។ សិទ្ធិកាត់ផ្តាច់ចំពោះនិយោជកត្រូវធ្វើឡើងតាមរយៈការបញ្ឈប់ពីការងារ។

បើព្រឹត្តិការណ៍ជាប់គ្នា ការបញ្ឈប់ដោយសារមូលហេតុបុគ្គលឲ្យដាច់ចេញពីមូលហេតុសេដ្ឋកិច្ច។ មូលហេតុបុគ្គលនៃការបញ្ឈប់ទាក់ទងនឹងបុគ្គលផ្ទាល់នៃកម្មករនិយោជិត រីឯមូលហេតុសេដ្ឋកិច្ចនៃការបញ្ឈប់ ត្រូវធ្វើឡើងដោយនិយោជក ដោយសារមូលហេតុខាងក្រៅបុគ្គលរបស់កម្មករនិយោជិត។

ការបញ្ឈប់ដោយសារមូលហេតុបុគ្គល សន្មតនៅការគោរពលក្ខខណ្ឌគ្រឹះ (យុត្តិកម្ម នៃមូលហេតុដោយសារបុព្វហេតុជាក់លាក់ និងត្រឹមត្រូវ)។ ហើយការគោរពនៃលក្ខខណ្ឌទម្រង់ ជានីតិវិធីដោយឡែក។

**ក. ការបញ្ឈប់ក្នុងលក្ខខណ្ឌគ្រឹះ**

ការបញ្ឈប់ដោយសារមូលហេតុមួយ ដែលទាក់ទងនឹងកម្មករនិយោជិត ដោយផ្អែកលើបុព្វហេតុជាក់លាក់ត្រឹមត្រូវ។ បុព្វហេតុជាក់លាក់ត្រឹមត្រូវមិនមាននិយមន័យកំណត់ដោយច្បាប់ វាត្រូវបានទទួលស្គាល់ដោយយុត្តិសាស្ត្រ។

បុព្វហេតុជាក់លាក់ គឺជាមូលហេតុដែល៖

- មានអត្ថិភាព ហេតុដែលស្តីបន្ទោសដល់កម្មករនិយោជិត ពិតជាមានពិតប្រាកដមែន
- ជាក់លាក់ តែងតែមានការឡើយអត្ថិភាពនៃបុព្វហេតុជាការពិត បុព្វហេតុដែលមិនមានអត្ថិភាព គឺមិនជាក់លាក់ទេ ប៉ុន្តែមានករណីមួយចំនួនដែលបុព្វហេតុកើតមាន ។ ប៉ុន្តែហេតុដែលស្តីបន្ទោស អោយកម្មករនិយោជិតមិនមានជាក់លាក់ ។
- មានលក្ខណៈវត្តិវិស័យ បុព្វហេតុពិតប្រសិនបើវាមានលក្ខណៈវត្តិវិស័យ ពោលគឺវាជាតំបន់បុរេវិនិច្ឆ័យ ភាពអនុគ្រោះជាលក្ខណៈបុគ្គល ហើយករណីបន្ទោសគ្មានមូលសដ្ឋាន ។

បុព្វហេតុជាក់លាក់ គឺជាបុព្វហេតុដែលមានភាពធ្ងន់ធ្ងរ មួយចំនួនហើយដែលធ្វើអោយ មិនអាចបន្តកិច្ចសន្យាការងារទៀតបាន ដោយគ្មានការខូចខាតចំពោះសហគ្រាស ។ ការបញ្ឈប់ដោយ

គ្មានបុព្វហេតុ ជាក់លាក់ត្រឹមត្រូវ ឬដែលមិនផ្តល់ យុត្តកម្ម ហើយដែលនាំឲ្យមានទណ្ឌកម្មមួយចំនួន សំរាប់និយោជក ។ តថភាព និង ភាពម៉ឺងមាត់នៃមូលហេតុបញ្ឈប់ពីការងារត្រូវវាយតម្លៃដោយ តុលាការការងារ ។

**ខ.លក្ខណៈទម្រង់នៃការបញ្ឈប់ដោយមូលហេតុមុនគ្រប់**

នីតិវិធីនៃការបញ្ឈប់ ដោយមូលហេតុមុនគ្រប់ត្រូវគោរពនីតិវិធី ម៉ឺងមាត់មួយ និង ក្នុងក្របខណ្ឌ មួយ ។ ជាពិសេសនិយោជក ត្រូវកោះហៅនិយោជិត ដែលស្ថិតនៅក្នុងបញ្ហាឲ្យមកសម្ភាសន៍ ជាមុន ត្រូវរៀបចំ ការប្រព្រឹត្តទៅនៃការសម្ភាសន៍ ហើយជូនដំណឹងពីការបញ្ឈប់ទៅនិយោជិត (លិខិត បញ្ឈប់ពីការងារ) ។

**កថាខណ្ឌ៣ ៖ ការកាត់ផ្តាច់កិច្ចសន្យាតាមការព្រមព្រៀង**

❖ តើនិយោជក និងកម្មករនិយោជិតអាចព្រមព្រៀងគ្នាដើម្បីកាត់ផ្តាច់កិច្ចសន្យាការងារបាន ដែរឬទេ?

ក្នុងករណី ដែលភាគីទាំងសងខាង ព្រមព្រៀងយល់ស្របគ្នាក្នុងការរំលាយកិច្ចសន្យាមុន ពេលកំណត់ នោះគឺគ្មានការសងជំងឺចិត្តទេ ហើយការរំលាយកិច្ចសន្យាមុនពេលកំណត់តាមការ ព្រមព្រៀងនេះគឺត្រូវធ្វើជាលាយលក្ខណ៍អក្សរ នៅចំពោះមុខអធិការការងារ និងត្រូវចុះកិច្ចសន្យា ដោយភាគីទាំងសងខាងនៃកិច្ចសន្យា។ លើសពីនេះ បើសិនជាគ្មានការព្រមព្រៀងរបស់ភាគីទាំង សងខាងនោះទេ កិច្ចសន្យាដែលមានចរិយាល័យពិតប្រាកដ អាចកាត់ផ្តាច់បានលុះត្រាតែក្នុងករណី មានកំហុសធ្ងន់ធ្ងរ ឬករណីប្រធានស័ក្តិ។

ការរំលាយកិច្ចសន្យាដោយឆន្ទៈរបស់និយោជកតែងកងង មុនកាលកំណត់ក្រៅពីមូលហេតុ មានកំហុសធ្ងន់ធ្ងរ និងករណីប្រធានស័ក្តិ ច្បាប់បានបើកសិទ្ធិឲ្យកម្មករនិយោជិតទទួលជំងឺចិត្ត ដែល មានចំនួនយ៉ាងតិចស្មើនឹងប្រាក់ឈ្នួល ដែលកម្មករនិយោជិតត្រូវបានទទួលរហូតដល់ចប់កិច្ច សន្យា<sup>23</sup>។

មួយវិញទៀត ក្នុងករណីការកាត់ផ្តាច់កិច្ចសន្យា ដោយឆន្ទៈរបស់កម្មករនិយោជិតដោយឯក ឯង វិញ ក្រៅពីមូលហេតុដែលមានកំហុសធ្ងន់ ឬករណីប្រធានស័ក្តិ ច្បាប់ក៏បានបើកសិទ្ធិឲ្យ និយោជកទទួលជំងឺចិត្តស្មើនឹងការខូចខាតរបស់ខ្លួន ដែលបានផ្តល់ឲ្យកម្មករនិយោជិត<sup>24</sup>។

**ផ្នែក២ ៖ នីតិវិធីនៃការកាត់ផ្តាច់អនុសញ្ញារួមនៃការងារ**

**កថាខណ្ឌ១ ៖ ការកាត់ផ្តាច់អនុសញ្ញារួមនៃការងារ**

<sup>23</sup> មាត្រា៧៣ កថាខណ្ឌ៣ នៃច្បាប់ស្តីពីការងារឆ្នាំ១៩៩៧

<sup>24</sup> មាត្រា៧៣ កថាខណ្ឌ៣ នៃច្បាប់ស្តីពីការងារឆ្នាំ១៩៩៧

**១. និយមន័យអនុសញ្ញារួម**

អនុសញ្ញារួម គឺជាកិច្ចសន្យាព្រមព្រៀងជាលាយលក្ខណ៍អក្សរ ដែលមានគោលបំណង កំណត់លក្ខខណ្ឌ ការងារ និងមុខរបរកម្មករនិយោជិត និងគ្រប់គ្រងទំនាក់ទំនង រវាងនិយោជក និង កម្មករនិយោជិត ព្រមទាំងរវាង អង្គការនិយោជក និងអង្គការកម្មករនិយោជិត<sup>25</sup>។ លើសពីនេះទៅ ទៀត លោកសាស្ត្រាចារ្យ វង្ស វណ្ណាបានឲ្យនិយមន័យ នៃអនុសញ្ញារួមថាជា ការព្រមព្រៀងមួយ ដែលកំណត់ជាមុន នូវវិធានការនៃការចុះកិច្ចសន្យាជាបុគ្គល។ អនុសញ្ញារួមអាចចាត់ទុកជាបញ្ហា នៃលក្ខខណ្ឌការងារ និងប្រាក់ឈ្នួលហើយមិនមែនចាកិច្ចសន្យាសម្រាប់បង្កើតកាតព្វកិច្ចរបស់ គូភាគីឡើយ។

អនុសញ្ញារួមត្រូវធ្វើឡើងដោយព្រមព្រៀងគ្នារវាង<sup>26</sup>៖

- មួយចំណែកគឺនិយោជកម្នាក់ និយោជកមួយក្រុម ឬអង្គការមួយ ឬអង្គការច្រើន តំណាងឲ្យនិយោជក។
- ភាគីដែលជាអង្គការ សហជីពមួយ ឬអង្គការ សហជីពច្រើនតំណាងកម្មករនិយោ ជិត។

**២. ការកាត់ផ្តាច់អនុសញ្ញារួម**

តាមទំនាក់ទំនង ក៏ដូចជាការព្រមព្រៀងគ្នាអ្វីដែលថាគ្មានថ្ងៃបញ្ចប់នោះឡើយ តួយ៉ាងដូច ជាការអនុវត្តន៍អនុសញ្ញារួមជាដើម។ ជាទូទៅ បើទោះបីជានៅក្នុងច្បាប់ការងារ បានចែងអំពី ចិរវេលា ក្នុងការអនុវត្តអនុសញ្ញារួមក៏ដោយ ប៉ុន្តែច្បាប់ការងារគឺមិនបានចែងអំពីការកាត់ផ្តាច់ ការ អនុវត្តន៍កិច្ចព្រមព្រៀងអនុសញ្ញារួម របស់ភាគីនៅក្នុងទំនាក់ទំនងការងារ នឹងមូលហេតុនៃការ បញ្ចប់នោះទេ។ ដោយហេតុថា អនុសញ្ញារួម ក៏ជាប្រភេទកិច្ចសន្យាមួយដែរ ដូច្នេះមូលហេតុនៃការ កាត់ផ្តាច់ការអនុវត្តអនុសញ្ញារួម គឺវាមានលក្ខណៈដូចទៅនឹងកិច្ចសន្យាមួយប្រភេទដែរ ពោលគឺត្រូវ តែកាត់ផ្តាច់នៅខណៈពេលផ្សេងៗដូចជា៖

- ការព្រមព្រៀងកាត់ផ្តាច់របស់ភាគី នៅក្នុងអនុសញ្ញារួម
- ការព្រមព្រៀងរបស់ភាគីនៅក្នុងការបង្កើតអនុសញ្ញារួមថ្មី
- ក្ស័យធន
- ករណីប្រធានសក្តិ
- ការបំពានភាគីនៅក្នុងការអនុវត្តន៍

<sup>25</sup> ច្បាប់ ជីតា, “នីតិការងារ”, (សាកលវិទ្យាភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច, ២០១៧), ទំព័រ៦៩

<sup>26</sup> មាត្រា៩៦ វាក្យខណ្ឌ២ នៃច្បាប់ស្តីពីការងារ ឆ្នាំ១៩៩៧

- ការអស់សុពលភាពរបស់អនុសញ្ញារួម<sup>27</sup>។

**កថាខណ្ឌ២ ៖ លក្ខខណ្ឌដើម្បីកាត់ផ្តាច់អនុសញ្ញារួម**

**១. ការកាត់ផ្តាច់អនុសញ្ញារួមតាមការព្រមព្រៀង**

ការព្រមព្រៀងបញ្ចប់អនុសញ្ញារួម របស់ភាគី គឺមានន័យថាភាគីយល់ព្រមឯកភាពគ្នា នៅក្នុងការបញ្ចប់ការអនុវត្តន៍អនុសញ្ញារួម។ ដោយហេតុថាភាគីយល់ថានៅក្នុងការអនុវត្តន៍ អនុសញ្ញារួមនោះមានលក្ខខណ្ឌមិនសូវល្អ ឬក៏វាបានផ្តល់អត្ថប្រយោជន៍តិចតួចជូនភាគីនៅក្នុងទំនាក់ទំនងការងារ បើទោះបីជាថិរវេលានៃការបញ្ចប់មិនទាន់មកដល់ក៏ដោយ។ ថិរវេលានៅក្នុងការបញ្ចប់អនុសញ្ញារួមគឺមានរយៈពេលបីឆ្នាំ បើសិនជាភាគីមិនបានធ្វើការព្រមព្រៀងបញ្ចប់ដោយខ្លួនផ្ទាល់នោះទេ<sup>28</sup>។

លើសពីនេះទៅទៀត ការព្រមព្រៀងបញ្ចប់អនុសញ្ញារួមរបស់ភាគី ត្រូវតែធ្វើឡើងដោយមានការលើកចំហរ ចំពោះភាគីទាំងសងខាង មិនត្រូវធ្វើឡើងដោយមានការ កេងបន្លំ ភូតភរកុហក ភាគីនីមួយៗ យល់ព្រមបញ្ចប់អនុសញ្ញារួមនោះទេ។ ផ្ទុយទៅវិញ ការព្រមព្រៀងបញ្ចប់ អនុសញ្ញារួមរបស់ភាគី របស់ភាគីដោយគ្មានការបង្ខិតបង្ខំជាឱកាសមួយដ៏ល្អនៅក្នុងការចរចារបង្កើតអនុសញ្ញារួមថ្មី។

**២. ការព្រមព្រៀងរបស់ភាគីនៅក្នុងការចរចារបង្កើតអនុសញ្ញារួមថ្មី**

ភាគីនៅក្នុងទំនាក់ទំនងការងារ អាចបញ្ចប់ការអនុវត្តន៍អនុសញ្ញារួមចាស់ ដោយជំនួសមកវិញនូវការចរចារបង្កើតអនុសញ្ញារួមថ្មី បើសិនភាគីយល់ឃើញថា ខ្លឹមសារនៅក្នុងអនុសញ្ញារួមដែលកំពុងនឹងអនុវត្ត មានភាពមិនសូវល្អប្រសើរ ឬក៏ភាគីចង់កំណត់លក្ខខណ្ឌថ្មីៗជាច្រើនផ្សេងទៀត។ ការព្រមព្រៀងរបស់ភាគីនៅក្នុងការចរចារបង្កើតអនុសញ្ញារួមថ្មី គឺភាគីខ្លួនផ្ទាល់ ត្រូវតែប្រាកដថា បាននិរាករណ៍ទាំងស្រុងនូវខ្លឹមសារនៃអនុសញ្ញារួមចាស់ ដើម្បីចាប់ផ្តើមអនុវត្តខ្លឹមសារនៃអនុសញ្ញារួមថ្មី ដែលចរចារបង្កើតរួចហើយ។

ម្យ៉ាងវិញទៀត កាលណាការបង្កើតអនុសញ្ញារួមថ្មីមួយហើយ ភាគីនីមួយៗមានភារកិច្ចគោរពតាមខ្លឹមសារថ្មី។ ដូចនេះពេលមានបញ្ហាទាក់ទងទៅនឹងវិវាទ ឬក៏មានបញ្ហាទាក់ទងទៅនឹងការ

<sup>27</sup> ប៉េង សីហា និង ឈា ឆានិត,សារណាបញ្ចប់ការសិក្សា “អនុសញ្ញារួមស្តីពីការងារ”, (សាកលវិទ្យាភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច, ២០១៧)

<sup>28</sup> មាត្រា ៩៦ វាក្យខណ្ឌ៣ នៃច្បាប់ស្តីពីការងារឆ្នាំ១៩៩៧

ទាមទារលក្ខខណ្ឌការងារ ភាគីត្រូវតែយក លក្ខខណ្ឌដែលបានចែងនៅក្នុងអនុសញ្ញារួមថ្មីមកដោះស្រាយ ក៏ដូចជាយកមកដាក់សម្ពាធដើម្បីឲ្យភាគីនីមួយៗគោរពលក្ខខណ្ឌការងារ<sup>29</sup>។

**៣. ការអស់សុពលភាពនៃអនុសញ្ញារួម**

ការអស់សុពលភាពនៃអនុសញ្ញារួម គឺជាការដល់ចិរវេលា នៃការអនុវត្តន៍អនុសញ្ញារួមរបស់ភាគី។ ចិរវេលានៃការអនុវត្តន៍អនុសញ្ញារួមមានពីរប្រភេទ គឺមានចិរវេលាកំណត់ និងមិនមានចិរវេលាកំណត់។ ចិរវេលាកំណត់ គឺជាការកំណត់ដោយច្បាប់ការងារ គឺមិនត្រូវឲ្យមានចិរវេលាលើសពី ៣ ឆ្នាំនោះទេ ចំណែកឯ ចិរវេលាមិនមានការកំណត់គឺ ស្ថិតនៅលើការកំណត់របស់ភាគីដោយការព្រមព្រៀងគ្នានូវចិរវេលាដែលត្រូវយកមកអនុវត្ត។

ដូចនេះការអស់សុពលភាពនៃអនុសញ្ញារួម គឺវាជាប់ទាក់ទងទៅ នឹងលក្ខខណ្ឌទាំងពីរនេះពោលគឺ ប្រសិនបើដល់ចិរវេលាដែលត្រូវបញ្ចប់ ភាគីត្រូវតែបញ្ចប់ការអនុវត្តន៍តាមដោយអាចព្រមព្រៀងគ្នានៅក្នុងការបង្កើតអនុសញ្ញារួមថ្មី សម្រាប់ការអនុវត្តន៍ថ្មី។ ផ្ទុយទៅវិញ បើសិនជាភាគីមិនចង់បញ្ចប់សុពលភាពនៃអនុសញ្ញារួមដែលកំពុង អនុវត្តនោះទេ ភាគីអាចជូនដំណឹងគ្នាទៅវិញទៅមកបាន។ ហើយពេលវេលា នៅក្នុងលក្ខខណ្ឌរក្សាទុកពេលជូនដំណឹងមានរយៈពេលមុនបីខែ។

**៤. ការបំពានរបស់ភាគីនៅក្នុងការអនុវត្តន៍**

ការបំពានរបស់ភាគី នៅក្នុងការអនុវត្តន៍មានន័យថា ភាគីណាមួយនៅក្នុងការអនុវត្តន៍អនុសញ្ញារួម មិនបានគោរពលក្ខខណ្ឌឲ្យបានត្រឹមត្រូវ ដែលមានចែងនៅក្នុងខ្លឹមសារអនុសញ្ញារួម។ ម្យ៉ាងវិញទៀត ការបំពានរបស់ភាគីណាមួយ នៅក្នុងការអនុវត្តន៍ដែលអាចឲ្យអនុសញ្ញារួម បញ្ចប់សុពលភាពបាននោះគឺ វាអាស្រ័យទៅលើទំហំនៃការបំពាន ថាតើវាមានលក្ខណៈ ធ្ងន់ ឬស្រាល<sup>30</sup>។ តួយ៉ាង ការមិនបំពេញឲ្យបានគ្រប់លក្ខខណ្ឌការងារ ពីសំណាក់និយោជក ចំពោះកម្មករនិយោជិតដែលបានទាមទារ ឬការរំលោភ សិទ្ធិរបស់កម្មករនិយោជិតជាដើម។ នៅក្នុងលក្ខខណ្ឌដែលមានការរំលោភសិទ្ធិបែបនេះ ជាបឋម គឺកម្មករនិយោជិត ឬក៏អង្គការវិជ្ជាជីវៈតំណាងកម្មករនិយោជិតអាចធ្វើការស្នើសុំ ឬក៏ចរចា ទៅភាគីនិយោជក ឲ្យគោរពសិទ្ធិរបស់កម្មករនិយោជិត ដែលមានចែងនៅក្នុងអនុសញ្ញារួមជាមុនសិន។ ផ្ទុយទៅវិញ បើសិនជាភាគី និយោជកធ្វើការព្រងើយកន្តើយចំពោះស្ថានភាពបែបនេះ ហើយនៅតែបន្តគៀបសង្កត់ ឬក៏បន្តរំលោភសិទ្ធិរបស់កម្មករនិយោជិតបន្តទៅទៀត

<sup>29</sup> ប៉េង សីហា និង ឈា ឆានិត,សារណាបញ្ចប់ការសិក្សា “អនុសញ្ញារួមស្តីពីការងារ”, (សាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច, ២០១៧)

<sup>30</sup> មាត្រា ៤០៨ នៃក្រមរដ្ឋប្បវេណី ឆ្នាំ២០០៧ ការបំពានកិច្ចសន្យាយ៉ាងធ្ងន់ធ្ងរ ពីចំណុច ក ដល់ចំណុច យ



អង្គការ តំណាង កម្មករនិយោជិត មានសិទ្ធិនៅក្នុងការធ្វើក្នុងកម្មទាមទារ និងឈានដល់តំណាក់កាលដែលត្រូវតែបញ្ចប់ សុពលភាពនៃអនុសញ្ញារួម បើសិនជានិយោជកនៅតែប្រព្រឹត្តិសកម្មភាពបែបនេះបន្ត ទៅមុខទៀត។

ផ្ទុយពីនេះទៅវិញ បើសិនជានៅក្នុងករណីដែលមានការបំពានដែលមានលក្ខណៈស្រាល គឺភាគីអាចស្នើសុំគ្នាទៅវិញទៅមក នៅក្នុងការចរចា ដោះស្រាយវិវាទនេះដោយសន្តិវិធី នៅក្នុងការជម្រុញឲ្យភាគីនីមួយៗ គោរពខ្លឹមសារនៃអនុសញ្ញារួម។ ពីព្រោះថា ការបំពានដែលមានលក្ខណៈស្រាលអាចជា កំហុសដែលកើតឡើងដោយអចេតនា ឬក៏ការមិនយកចិត្តទុកដាក់បំពេញការងារពីសំណាក់ភាគីតែប៉ុណ្ណោះ។ ដូចនេះ មិនចាំបាច់អីដែលតម្រូវឲ្យភាគីធ្វើការបញ្ចប់អនុសញ្ញារួម មុនពេលកំណត់នោះទេ<sup>31</sup>។

**៥. ករណីប្រធានសក្តិ**

ករណីប្រធានសក្តិ<sup>32</sup> គឺជាហេតុការណ៍មួយដែល កើតឡើងដោយមិនដឹងបានជាមុន មិនអាចទប់ស្កាត់បាន និងកើតឡើងនៅក្រៅឆន្ទៈរដ្ឋបាន។ តួយ៉ាង នៅក្នុងការអនុវត្តន៍ អនុសញ្ញារួមប្រសិនបើភាគីបានជួបរឿងទាក់ទងទៅ នឹងករណីប្រធានសក្តិដូចជា សង្គ្រាមស៊ីវិលនៅក្នុងស្រុក គ្រោះធម្មជាតិធ្ងន់ធ្ងរ ឬក៏បញ្ហាមួយចំនួនផ្សេងទៀតដែលយើងនឹកស្មានមិនដល់ ការអនុវត្តន៍អនុសញ្ញារួមគឺត្រូវតែផ្អាកជាបណ្តោះអាសន្ន ឬក៏អាចបញ្ឈប់ជារៀងរហូត បើសិនជាករណីប្រធានសក្តិនោះ នៅអូសបន្លាយយូរអង្វែង ដែលជាហេតុនាំឲ្យមានការរាំងស្ទះ ដល់តំណើរការការងារ។

នៅក្នុងន័យនេះដែរ ភាគីនៅក្នុងទំនាក់ទំនងការងារ ដែលកំពុងអនុវត្តអនុសញ្ញារួម អាចស្នើសុំគ្នា នៅក្នុងការបញ្ចប់សុពលភាពរបស់អនុសញ្ញារួម ពីព្រោះតែសកម្មភាពការងារ មិនបានដំណើរការ លក្ខខណ្ឌការងារមិនបានបំពេញទាន់ពេលវេលា ឬក៏ដំណើរការផលិតមិនបានផលិតទាន់តាមការបញ្ជាទិញ។ មូលហេតុទាំងអស់នេះ គឺជាមូលហេតុដ៏សមរម្យ នៅក្នុងការស្នើឲ្យភាគីទាំងសងខាងធ្វើការពន្យារពេលអនុវត្តអនុសញ្ញារួម ឬក៏បញ្ចប់សុពលភាពអនុសញ្ញារួមតែម្តង ដោយអាចរង់ចាំនៅក្នុងការបង្កើតអនុសញ្ញារួមថ្មី។ ប៉ុន្តែ ករណីប្រធានសក្តិ នៅក្នុងការអនុវត្តន៍ អនុសញ្ញារួម មិនមានន័យថាភាគីណាមួយរួចផុតពីកាតព្វកិច្ចទាំងស្រុងនោះទេពោលគឺក្រោយករណីប្រធានសក្តិបានបញ្ចប់ ភាគីទាំងសងខាងត្រូវតែមកបំពេញលក្ខខណ្ឌឲ្យគ្នាទៅវិញទៅមកទៅតាមលទ្ធភាព។

<sup>31</sup> ប៉េង សីហា និង ឈា ឆានិត,សារណាបញ្ចប់ការសិក្សា “អនុសញ្ញារួមស្តីពីការងារ”, (សាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច, ២០១៧)

<sup>32</sup> សន្ទានុក្រម ក្រមរដ្ឋប្បវេណី ឆ្នាំ២០០៧

**៦. ក្ស័យធន**

ពាក្យថា ក្ស័យធន គឺសម្តៅទៅលើស្ថានភាពដែល និយោជកមិនអាចមានលទ្ធភាពនៅក្នុង ការបន្ត សកម្មភាពអាជីវកម្ម ឬក៏ដំណើរការសហគ្រាសបានទៅមុខទៀតទេ ដោយហេតុថា មាន វិបត្តិសេដ្ឋកិច្ច នៅក្នុងរោងចក្រ សហគ្រាស ឬក្រុមហ៊ុន ឬក៏ការប្រកាសសាលក្រម ឬសាលដីកា ដែលបង្គាប់ឲ្យរំលាយដោយតុលាការ<sup>33</sup> ។ ក្ស័យធន គឺជាមូលហេតុមួយយ៉ាងសំខាន់ នៅក្នុងការ បញ្ចប់សុពលភាពនៃអនុសញ្ញារួម។ ពីព្រោះថា ក្ស័យធន មិនមែនកើតឡើង ពីសំណាក់ភាគីកម្មករ និយោជិតទេតែវាកើតឡើងដោយសារវិបត្តិ សេដ្ឋកិច្ចរបស់និយោជក មានន័យថានិយោជក គឺគាត់ អស់លទ្ធភាពនៅក្នុងការបំពេញលក្ខខណ្ឌការងារផ្សេងៗ ដែលភាគីកម្មករនិយោជិត ទាមទារ ហើយ។ លើសពីនេះទៅទៀត ក្ស័យធន គឺបានបញ្ជាក់ទៀតថា ស្ថានភាពគតិយុត្តរបស់នីតិបុគ្គល មួយនេះលែងមានទៀតហើយ គឺត្រូវបានរំលាយស្ថានភាពផ្លូវច្បាប់ជាស្ថាពរហើយ។

<sup>33</sup> ក្រមរដ្ឋប្បវេណី ឆ្នាំ ២០០៧ កថាខណ្ឌទី៧ ស្តីពីការរំលាយ និងការជម្រះបញ្ជី ដែលនៅក្នុងនោះមាត្រា ៦៥ កថាខណ្ឌទី ១ ចំណុចក និងខ ទាក់ទងនឹងការរំលាយ ដោយក្ស័យធន

# ជំពូកទី៣

វិធានៈនៃការព្រមព្រៀងនៃ  
កិច្ចសន្យាការងារ

### **ជំពូក ៣ ៖ វិភាគនៃការព្រមព្រៀងនៃកិច្ចសន្យាការងារ**

#### **ផ្នែក១ ៖ វិភាគនៃការព្រមព្រៀង**

ជាទូទៅ កិច្ចសន្យាដែលត្រូវបង្កើតឡើង ក៏ដូចជាកិច្ចសន្យាការងារផងដែរនោះ គឺត្រូវមានការព្រមព្រៀងរបស់ភាគី (និយោជក និងកម្មករនិយោជិត) ត្រូវមានកម្មវត្ថុស្របច្បាប់ និងធ្វើឡើងដោយសមត្ថជន នោះកិច្ចសន្យានឹងមានអានុភាពអនុវត្ត។ ប៉ុន្តែក្នុងករណីមួយចំនួនទោះបីជាកិច្ចសន្យានោះបានបំពេញលក្ខខណ្ឌខាងលើ នៅតែត្រូវគេលុបចោលដោយសារមានវិការៈ ហើយវិការៈនៅក្នុងកិច្ចសន្យាការងារក៏មិនខុសពីវិការៈនៃកិច្ចសន្យាផ្សេងដែរ ក្នុងនោះរួមមានការភាន់ច្រលំ ការឆបោក ឬ ការគំរាមកំហែង អំពើកេងយកចំណេញហួសហេតុជាដើម<sup>34</sup>។ លើសពីនេះ ក្រមរដ្ឋប្បវេណីក៏បានបញ្ញត្តិអំពីបឋមនីយដ្ឋវចិត្ត និងការបង្ហាញឆន្ទៈមិនពិតផងដែរ<sup>35</sup>។ នៅក្នុងករណីនៃការបង្ហាញឆន្ទៈមិនពិត និងបឋមនីយដ្ឋវចិត្ត ការបង្ហាញឆន្ទៈគឺអាចនិយាយបានថាមានវិការៈ ព្រោះវាមិនឆ្លុះបញ្ចាំងពីឆន្ទៈពិតប្រាកដ។

#### **ផ្នែក២ ៖ ប្រភេទនៃវិការៈនៃការព្រមព្រៀង**

##### **១. ការភាន់ច្រឡំ**

###### **ក. និយមន័យ**

ការភាន់ច្រឡំ មានន័យថា គឺជាការបង្ហាញនូវឆន្ទៈទៅលើ កិច្ចសន្យាដោយការយល់ច្រឡំអំពីខ្លឹមសារនៃកិច្ចសន្យា<sup>36</sup>។

ការភាន់ច្រលំមានន័យថា នៅក្នុងករណីដែលអ្នកបង្ហាញឆន្ទៈ បានធ្វើការបង្ហាញឆន្ទៈ ដែលមានលក្ខណៈខុសគ្នាទៅនឹងឆន្ទៈពិតរបស់ខ្លួន ហើយគេក៏មិនបានដឹងអំពីភាពខុសគ្នានេះ នៅពេលដែលគេធ្វើការបង្ហាញឆន្ទៈឡើយ<sup>37</sup>។

###### **ខ. លក្ខខណ្ឌនៃការភាន់ច្រឡំ**

❖ ក្នុងករណីដែលភាគីមានការភាន់ច្រឡំអំពីចំណុចសំខាន់ៗនៃកិច្ចសន្យា បើភាគីម្ខាងទៀតបានស្ថិតនៅក្នុងស្ថានភាពដែលអាចដឹងអំពីការភាន់ច្រឡំនេះ ភាគីដែលបានភាន់ច្រឡំអាចលុបចោលបាននូវកិច្ចសន្យាបាន ដោយហេតុថា ការបង្ហាញឆន្ទៈនោះមានវិការៈ។

<sup>34</sup> មាត្រា៣៤៥ នៃក្រមរដ្ឋប្បវេណីឆ្នាំ២០០៧

<sup>35</sup> មាត្រា៣៥២ និង៣៥៣ នៃក្រមរដ្ឋប្បវេណីឆ្នាំ២០០៧

<sup>36</sup> សៀវភៅមេរៀន ក្រមរដ្ឋប្បវេណី និងក្រមនីតិវិធីរដ្ឋប្បវេណី ភាគ១ ដោយក្រសួងយុត្តិធម៌ ឆ្នាំ២០១៥

<sup>37</sup> សេចក្តីពន្យល់ក្រមរដ្ឋប្បវេណី ភាគ១ ឆ្នាំ២០១៣

❖ ក្នុងករណីដែលភាគីម្ខាងនៃកិច្ចសន្យា មានការភាន់ច្រឡំអំពីចំណុចនៃកិច្ចសន្យាដែលខ្លួន យល់ឃើញថាសំខាន់ ឬ ចំណុចដែលខ្លួនយល់ឃើញថាសំខាន់ក្នុងការបង្កើតកិច្ចសន្យា បើភាគីម្ខាង ទៀតបានស្ថិតនៅក្នុងស្ថានភាពដែលអាចដឹងអំពីភាពសំខាន់នៃចំណុចនេះ និងការភាន់ច្រឡំរបស់ អ្នកបង្ហាញឆន្ទៈ ភាគីដែលភាន់ច្រឡំអាចលុបចោលនូវកិច្ចសន្យាបានដោយហេតុថា ការបង្ហាញ ឆន្ទៈនោះមានវិការ។

❖ ក្នុងករណីដែលភាគីទាំងសងខាងមានការភាន់ច្រឡំអំពីចំណុចសំខាន់ៗ នៃកិច្ចសន្យា ឬ ចំណុចនៃកិច្ចសន្យាដែលភាគីទាំងសងខាងយល់ឃើញថាសំខាន់ ឬចំណុចដែលភាគីទាំងសងខាង យល់ឃើញថាសំខាន់ក្នុងការបង្កើតកិច្ចសន្យា ទោះបីជាភាគីម្ខាងមិនមានលទ្ធភាពអាចដឹងអំពីការ ភាន់ច្រឡំរបស់ភាគីម្ខាងទៀតក៏ដោយ ក៏ភាគីដែលបានភាន់ច្រឡំអាចលុបចោលនូវកិច្ចសន្យាបាន ដែរ ដោយហេតុថាលារបង្ហាញឆន្ទៈនោះមានវិការ។<sup>38</sup>

**២. ការឆបឆាយ**

**ក. និយមន័យ**

ការបង្ហាញឆន្ទៈដោយការឆបឆាយ មានន័យថាបុគ្គលណាម្នាក់ ឬ តតិយជន បានធ្វើឲ្យអ្នក បង្ហាញឆន្ទៈ មានការភាន់ច្រឡំដោយសារមធ្យោបាយឆបឆាយ ហើយអ្នកបង្ហាញឆន្ទៈបានបង្ហាញ ឆន្ទៈរបស់ខ្លួន ដោយខុសពីឆន្ទៈពិតប្រាកដរបស់ខ្លួន និងគាត់មិនបានដឹងពីភាពខុសគ្នានេះ នៅ ពេលដែលគាត់ធ្វើការបង្ហាញឆន្ទៈ។

ការឆបឆាយមានលក្ខណៈស្រដៀងគ្នានឹងការភាន់ច្រឡំ ត្រង់ចំណុចដែលឆន្ទៈពិតប្រាកដ និង ការបង្ហាញឆន្ទៈចេញមកក្រៅមិនត្រូវគ្នា។ ក៏ប៉ុន្តែ ភាពខុសគ្នានេះកើតឡើងពីសកម្មភាពឆបឆាយ របស់ភាគីម្ខាងទៀត ឬតតិយជននៅក្នុងករណីនៃការឆបឆាយ ដែលមានលក្ខណៈខុសគ្នាពីការភាន់ ច្រឡំ<sup>39</sup>។

**ខ. លក្ខខណ្ឌនៃការឆបឆាយ**

- ❖ សកម្មភាពឆបឆាយ ឬបំភ្លៃការពិត
  - សកម្មភាពប្រាប់អង្គហេតុមិនពិត ឬ សកម្មភាពលាក់អង្គហេតុ ឬ បំភ្លៃអង្គហេតុ។ ប៉ុន្តែ ចាំបាច់ត្រូវស្ថិតនៅក្នុងកម្រិត ដែលមិនត្រូវបានអនុញ្ញាតដោយសង្គម។

<sup>38</sup> មាត្រា៣៤៦ នៃក្រមរដ្ឋប្បវេណី ឆ្នាំ២០០៧

<sup>39</sup> សេចក្តីពន្យល់ក្រមរដ្ឋប្បវេណី ភាគ១ ឆ្នាំ២០១៣, ទំព័រ១២៧

• ក្នុងករណីតតិយជនក្រៅពីភាគីនៃកិច្ចសន្យាជាអ្នកធ្វើសកម្មភាពឆន្ទៈ អ្នកបង្ហាញ (អ្នកដែលត្រូវបានគេឆន្ទៈ) អាចលុបចោលកិច្ចសន្យាបាន ដោយផ្អែកលើភាគីម្ខាងទៀតនៃកិច្ចសន្យាបានដឹង ឬអាចដឹងពីការឆន្ទៈនោះ។

• មិនចាត់ទុកជាការឆន្ទៈទេ ការភាន់ច្រឡំនៅក្នុងកម្រិតមួយដែលអាចទទួលស្គាល់ជាលក្ខណៈចរចា ឬបច្ចេកទេសនៅក្នុងកិច្ចការពាណិជ្ជកម្ម ឬ បច្ចេកទេសផ្សេងទៀត។

❖ ចេតនានៃការឆន្ទៈ

• ចេតនាកុហកភាគីម្ខាងទៀតឲ្យយល់ច្រឡំអង្គហេតុ ហើយភាគីនោះក៏បង្ហាញឆន្ទៈតាមរយៈការយល់ច្រឡំអង្គហេតុនោះ។

• ករណីអ្នកដែលបានប្រាប់អង្គហេតុមិនពិត មិនបានដឹងអំពីភាពមិនពិតទេនោះ អ្នកប្រាប់អង្គហេតុនោះមិនមានចេតនាទេ។

❖ ការយល់ច្រឡំអង្គហេតុរបស់អ្នកបង្ហាញឆន្ទៈ

អ្នកបង្ហាញឆន្ទៈ ជឿជាក់ថាសកម្មភាពកុហកនោះ ជាអង្គហេតុពិត។

❖ ការបង្ហាញឆន្ទៈដោយផ្អែកលើការយល់ច្រឡំអង្គហេតុ

ករណីអង្គហេតុដែលយល់ច្រឡំនោះ មិនប៉ះពាល់ដល់ការសម្រេចចិត្តក្នុងការបង្ហាញ ឬ មិនបង្ហាញឆន្ទៈរបស់អ្នកបង្ហាញឆន្ទៈទេនោះ នោះអ្នកមានសិទ្ធិលុបចោលមិនអាចលុបចោលដោយមូលហេតុការឆន្ទៈនោះទេ<sup>40</sup>។

**៣. ព័ត៌មានមិនពិត**

**ក. និយមន័យ**

ព័ត៌មានមិនពិត សំដៅលើហេតុដែលត្រូវបានលើឡើងដោយភាគី សម្រាប់ជាមូលហេតុនៅក្នុងការបង្កើតកិច្ចសន្យា គឺខុសពីការពិត។ ទន្ទឹមនឹងនេះ ប្រសិនបើអ្នកបង្ហាញឆន្ទៈបានដឹងថាហេតុនោះមិនមែនជាការពិត នោះខ្លួនមិនបង្ហាញឆន្ទៈនោះទេ<sup>41</sup> ។ ដូចនេះអ្នកបង្ហាញឆន្ទៈអាចលុបចោលនូវកិច្ចសន្យាបាន ដោយសារការបង្ហាញឆន្ទៈនោះមានវិការៈ។

នៅក្នុងករណីនៃព័ត៌មានមិនពិត គឺតម្រូវឲ្យភាគីម្នាក់ទៀត មិនបានដឹងថាហេតុដែលគាត់បានលើកឡើងនោះមិនមែនជាការពិត។ បើសិនគាត់បានដឹងថាហេតុនោះខុសពីការពិត វាត្រូវចាត់ទុកថាជាការឆន្ទៈ<sup>42</sup>។

<sup>40</sup> សៀវភៅមេរៀន ក្រមរដ្ឋប្បវេណី និងក្រមនីតិវិធីរដ្ឋប្បវេណី ភាគ១ ដោយក្រសួងយុត្តិធម៌ ឆ្នាំ២០១៥, ទំព័រ៣២,៣៣  
<sup>41</sup> មាត្រា៣៤៨ កថាខណ្ឌ១ នៃក្រមរដ្ឋប្បវេណី ឆ្នាំ២០០៧  
<sup>42</sup> សេចក្តីពន្យល់ក្រមរដ្ឋប្បវេណី ភាគ១ ឆ្នាំ២០១៣, ទំព័រ១៣២

**ខ. លក្ខខណ្ឌនៃព័ត៌មានមិនពិត**

❖ ការបង្ហាញព័ត៌មានមិនពិតដោយភាគីនៃកិច្ចសន្យា

ប្រសិនបើមានហេតុថាភាគីនៃកិច្ចសន្យាបានបង្ហាញព័ត៌មានមិនពិត នោះភាគីម្ខាងទៀតនៃកិច្ចសន្យាពុំចាំបាច់ដឹងថាហេតុនោះមិនពិតនោះទេ ទោះបីជាមានកំហុសក្នុងការមិនដឹងក៏ដោយ ក៏អាចលុបចោលកិច្ចសន្យាបានដែរ។ ចំណុចនេះគឺខុសពីការឆបោកដែលចាំបាច់ត្រូវមានចេតនាកុហករបស់ភាគីនៃកិច្ចសន្យា។

❖ ពុំចាំបាច់មានចេតនារបស់អ្នកបង្ហាញព័ត៌មានមិនពិតទេ

ជាទូទៅប្រសិនបើមានចេតនាភាគីច្រើនគេពិចារណាទៅលើការឆបោក ប៉ុន្តែបើគ្មានចេតនាទេ នោះភាគីច្រើនគេពិចារណាទៅលើការបង្ហាញព័ត៌មានមិនពិត។

❖ ភាគីយល់ច្រឡំអង្គហេតុ

ភាគីចាំបាច់ត្រូវជឿថា ព័ត៌មានមិនពិតនោះគឺជាព័ត៌មានមិនពិត។

❖ ភាគីនឹងមិនបង្ហាញឆន្ទៈទេ បើមិនមានការយល់ច្រឡំ

ប្រសិនបើភាគីដែលបង្ហាញឆន្ទៈដឹងថា ហេតុដែលភាគីម្ខាងទៀតបានបង្ហាញនៅពេលបង្កើតកិច្ចសន្យាមិនមែនជាការពិត ខ្លួននឹងមិនបង្ហាញឆន្ទៈទេ។

**៤. ការរំលោភបំពានលើស្ថានភាព**

**ក. និយមន័យ**

នៅពេលបង្កើតកិច្ចសន្យា បើភាគីម្ខាងនៃកិច្ចសន្យាបានប្រើឋានៈខ្លួនដែលមានអាទិភាពជាងភាគីម្ខាងទៀត ខាងផ្នែកសេដ្ឋកិច្ច ឬផ្នែកសង្គម ឬបានប្រើស្ថានភាពផ្សេងទៀតដែលភាគីម្ខាងទៀតមិនអាចប្រឆាំងតបតបានទេ ភាគីម្ខាងទៀតនោះអាចលុបចោលនូវកិច្ចសន្យាបាន ដោយហេតុថាការបង្ហាញឆន្ទៈនោះមានវិការ។<sup>43</sup>

ចំណុចដែលប្រើប្រាស់ស្ថានភាពលំបាករបស់អ្នកបង្ហាញឆន្ទៈ គឺស្រដៀងគ្នានឹងអំពើកេងយកចំណេញហួសហេតុ។ ប៉ុន្តែបើប្រៀបធៀបនឹងអំពើកេងយកចំណេញហួសហេតុ ការរំលោភបំពានលើស្ថានភាពមានកម្រិតនៃការកៀបសង្កត់ចំពោះអ្នកបង្ហាញឆន្ទៈ ខ្លាំងជាងការកេងយកចំណេញហួសហេតុ។ ម្យ៉ាងទៀតទោះបីជាអ្នករំលោភលើស្ថានភាពមិនទទួលបានចំណេញហួសហេតុក៏ដោយ ក៏អ្នកបង្ហាញឆន្ទៈអាចលុបចោលបានដែរ។

<sup>43</sup> មាត្រា៣៤៩ កថាខណ្ឌ១ នៃក្រមរដ្ឋប្បវេណី ឆ្នាំ២០០៧

**ខ. លក្ខខណ្ឌនៃការរំលោភបំពានលើស្ថានភាព**

❖ ការរំលោភបំពានលើស្ថានភាពដោយភាគីម្ខាងទៀតនៃកិច្ចសន្យា  
ការប្រើដោយមិនត្រឹមត្រូវនូវឋានៈខ្លួនដែលមានអាទិភាពជាភាគីម្ខាងទៀត ខាងផ្នែកសេដ្ឋកិច្ច ឬផ្នែកសង្គម ឬបានប្រើស្ថានភាពផ្សេងទៀតដែលភាគីម្ខាងទៀតមិនអាចប្រឆាំងតបបាន។ គ្រាន់តែប្រើឋានៈដែលខ្លួនមានអាទិភាព មិនបំពេញលក្ខខណ្ឌទេ គឺត្រូវប្រើប្រាស់ដោយមិនត្រឹមត្រូវ ទើបបំពេញលក្ខខណ្ឌនៃការរំលោភបំពានលើស្ថានភាពនេះ។

❖ ចេតនារបស់អ្នករំលោភបំពានលើស្ថានភាព

• ចាំបាច់ត្រូវមានចេតនាប្រើឋានៈដែលមានអាទិភាពរបស់ខ្លួន ធ្វើឲ្យភាគីម្ខាងទៀតបង្ហាញឆន្ទៈ។

• ករណីគ្មានគោលបំណងប្រើឋានៈដែលមានអាទិភាពរបស់ខ្លួនទេ ប៉ុន្តែភាគីម្ខាងទៀតជាអ្នកមាន ការក្រែងចិត្តដោយខ្លួនឯង ហើយមានឆន្ទៈដែលមិនមានជាឆន្ទៈពិត នោះមិនមានចេតនាទេ។

❖ ការបង្ហាញឆន្ទៈដោយសារការរងសម្ពាធលើសេរីភាពក្នុងការសម្រេចចិត្ត

ប្រសិនបើគ្មានទំនាក់ទំនងរវាង សម្ពាធលើសេរីភាពក្នុងការសម្រេចចិត្ត កើតចេញពីស្ថានភាពដែលមិនអាចប្រឆាំងតបត និងការបង្ហាញឆន្ទៈ របស់អ្នកបង្ហាញឆន្ទៈនោះ អ្នកបង្ហាញឆន្ទៈមិនអាចលុបចោលកិច្ចសន្យាដោយសារការរំលោភបំពានលើស្ថានភាពបានឡើយ។

**៥. ការគម្រាមកំហែង**

**ក. និយមន័យ**

បើសិនជាកិច្ចសន្យាមួយធ្វើឡើង ដោយការគម្រាមកំហែងពីភាគីម្ខាងទៀត ឬ ពីសំណាក់តតិយជន ភាគីដែលបង្ហាញឆន្ទៈអាចធ្វើការលុបចោលកិច្ចសន្យានោះបាន ដោយហេតុថាការបង្ហាញឆន្ទៈនោះមានវិការ។<sup>44</sup>

ស្ថានភាពនៃការគាបសង្កត់លើឆន្ទៈ ចំណុចនៃការបង្ហាញឆន្ទៈនោះ គឺស្រដៀងគ្នានឹងការរំលោភលើស្ថានភាព និងការកេងយកចំណេញហួសហេតុ។ ប៉ុន្តែការរំលោភលើស្ថានភាព និងការកេងយកចំណេញហួសហេតុ គឺគ្រាន់តែប្រើប្រាស់នូវស្ថានភាពលំបាករបស់អ្នកបង្ហាញឆន្ទៈ ប៉ុណ្ណោះ ផ្ទុយមកវិញការគម្រាមកំហែងគឺខុសគ្នាត្រង់ចំណុចដែលមានការភ័យខ្លាចដោយសារការគម្រាមកំហែងរបស់អ្នកគម្រាមកំហែង។

**ខ. លក្ខខណ្ឌនៃការគម្រាមកំហែង**

❖ សកម្មភាពគម្រាមកំហែងដោយខុសច្បាប់

<sup>44</sup> មាត្រា៣៥០ នៃក្រមរដ្ឋប្បវេណី ឆ្នាំ២០០៧



- សកម្មភាពដែលធ្វើឲ្យភាគីម្ខាងទៀតភ័យខ្លាច ដោយធ្វើឲ្យដឹងថានៅពេលក្រោយនឹងមានការខូចខាតកើតឡើង។ ប៉ុន្តែត្រូវស្ថិតនៅក្នុងកម្រិតដែលសង្គម មិនអាចទទួលយកបាន។
- ទោះបីជាតតិយជនក្រៅពីភាគីនៃកិច្ចសន្យាជាអ្នកធ្វើសកម្មភាពគម្រាមកំហែងក៏ដោយ ក៏បំពេញលក្ខខណ្ឌដែរ។
- វិធីដែលនាំឲ្យមានការខូចខាត៖ សកម្មភាពដែលនាំឲ្យកើតមានការភ័យខ្លាចចំពោះភាគីម្ខាងទៀតរួមមានការនិយាយដោយផ្ទាល់មាត់ ការសរសេរជាលិខិត និងកាយវិការជាដើម។
- អត្ថន័យដែលនាំឲ្យមានការខូចខាត៖ អត្ថន័យដែលនាំឲ្យកើតមានការភ័យខ្លាចចំពោះភាគីម្ខាងទៀតរួមមាន ការគម្រាមទាក់ទងនឹងជីវិត រាយកាយ ទ្រព្យសម្បត្តិ កិត្តិយស សេរីភាពជាដើម។
- កម្រិតដែលសង្គមមិនអាចទទួលបាន៖ បើជាសកម្មភាពនៅក្នុងកម្រិតដែលអាចនិយាយថាជាការប្រើសិទ្ធិដែលត្រឹមត្រូវ នោះមិនអាចនិយាយថា មានភាពផ្ទុយច្បាប់ ហើយក៏មិនកើតមាននូវការគម្រាមកំហែងនោះដែរ។
  - ❖ ចេតនាគម្រាមកំហែង
    - គឺជាចេតនាគម្រាមភាគីម្ខាងទៀតឲ្យមានការភ័យខ្លាច ហើយភាគីក៏បង្ហាញឆន្ទៈជាកំណត់តាមរយៈការភ័យខ្លាចនោះ។
    - ករណីធ្វើសកម្មភាពដែលមើលទៅហាក់ដូចជាការគម្រាមកំហែងតែពុំមានបំណង ធ្វើឲ្យភាគីម្ខាងទៀតមានការភ័យខ្លាចទេ នោះមិនមានចេតនាទេ។
  - ❖ អ្នកបង្ហាញឆន្ទៈមានការភ័យខ្លាច
 

ដើម្បីបំពេញលក្ខខណ្ឌនៃការគម្រាមកំហែង ភាគីម្ខាងដែលបង្ហាញឆន្ទៈ ត្រូវតែមានការភ័យខ្លាចនៅពេលបង្កើតកិច្ចសន្យា។ ប៉ុន្តែករណីដែលអ្នកបង្ហាញឆន្ទៈជាមនុស្សដែលមានស្មារតីហ្នឹងហ្មរ ហើយទោះបីជាមានការគម្រាមពីអ្នកគម្រាមកំហែងក៏ដោយ ក៏មិនមានការភ័យខ្លាចដែរនោះ ការគម្រាមកំហែងមិនកើតឡើងទេ។
  - ❖ ការបង្ហាញឆន្ទៈដោយសារការគម្រាមកំហែង
 

ប្រសិនបើការបង្ហាញឆន្ទៈ របស់អ្នកបង្ហាញឆន្ទៈ ធ្វើឡើងដោយសារឥទ្ធិពលអ្វីមួយធ្វើឲ្យភ័យខ្លាច នោះជាការគម្រាមកំហែង<sup>45</sup>។

<sup>45</sup> សៀវភៅមេរៀន ក្រមរដ្ឋប្បវេណី និងក្រមនីតិវិធីរដ្ឋប្បវេណី ភាគ១ ដោយក្រសួងយុត្តិធម៌ ឆ្នាំ២០១៥

**៦. អំពើកេងចម្លោះចំណេញហួសហេតុ**

**ក. និយមន័យ**

ភាគីម្ខាងនៃកិច្ចសន្យា បានប្រើប្រាស់ការឆ្លៀតឱកាសលើភាគីម្ខាងទៀត ដែលកំពុងជួបប្រទះការលំបាកខាងផ្នែកសេដ្ឋកិច្ច ឬ ភាពល្ងង់ ឬ ការខ្វះបទពិសោធន៍ ហើយបានគេងចំណេញយ៉ាងសន្ធឹកសន្ធាប់ពីភាគីម្ខាងទៀត ភាគីនោះអាចលុបចោលកិច្ចសន្យាបានដោយបង្ហាញថាមានវិការ<sup>៤៦</sup>។

ស្រដៀងគ្នានឹងការរំលោភលើស្ថានភាព។ កម្រិតនៃការគាបសង្កត់លើការបង្ហាញឆន្ទៈនៃអំពើកេងចម្លោះចំណេញហួសហេតុគឺ ទាបជាងការរំលោភបំពានលើស្ថានភាព ប៉ុន្តែទោះជាយ៉ាងណាក៏ដោយ ក៏អាចលុបចោលបានដែរ។ ផ្ទុយមកវិញ ក្នុងករណីដែលអ្នកធ្វើអំពើកេងចំណេញហួសហេតុបានចំណេញហួសហេតុ លុះត្រាតែបានទទួលផលចំណេញហួសហេតុនោះ ប៉ុណ្ណោះ ទើបអ្នកបង្ហាញឆន្ទៈអាចលុបចោលបាន។

**ខ. លក្ខខណ្ឌនៃអំពើកេងចម្លោះចំណេញហួសហេតុ**

❖ ការឆ្លៀតឱកាសរបស់ភាគីម្ខាងនៃកិច្ចសន្យាចំពោះភាគីម្ខាងទៀត ដែលកំពុងជួបប្រទះការលំបាកខាងផ្នែកសេដ្ឋកិច្ច ឬ ភាពល្ងង់ខ្លៅ ឬ ការខ្វះការពិសោធន៍៖

ស្រដៀងគ្នាទៅនឹងលក្ខខណ្ឌនៃករណីការរំលោភបំពានលើស្ថានភាពដែលចែងថា “ប្រើដោយមិនត្រឹមត្រូវនូវឋានៈខ្លួនដែលមានអាទិភាពជាងភាគីម្ខាងទៀត ខាងផ្នែកសេដ្ឋកិច្ច ឬផ្នែកសង្គម<sup>៤៧</sup>” ប៉ុន្តែលក្ខខណ្ឌ “ឆ្លៀតឱកាសដែលភាគីម្ខាងទៀតកំពុងជួបប្រទះការលំបាកខាងផ្នែកសេដ្ឋកិច្ច ឬ ភាពល្ងង់ខ្លៅ ឬការខ្វះបទពិសោធន៍” នៃអំពើកេងចំណេញហួសហេតុ មានកម្រិតនៃសេរីភាពក្នុងការសម្រេចចិត្ត និងកម្រិតនៃសម្ពាធទាបជាង។ ជំនួសឲ្យកម្រិតសំពាធទាប អំពើកេងចម្លោះចំណេញហួសហេតុត្រូវមានលក្ខខណ្ឌ “យកចំណេញយ៉ាងសន្ធឹកសន្ធាប់”។

❖ ឆន្ទៈនៃអំពើកេងចម្លោះចំណេញហួសហេតុ៖  
ចាំបាច់ត្រូវមានឆន្ទៈបង្កើតកិច្ចសន្យាដោយឆ្លៀតឱកាសដែលអ្នកបង្ហាញឆន្ទៈកំពុងជួបប្រទះការលំបាកខាងផ្នែកសេដ្ឋកិច្ច ឬភាពល្ងង់ ឬការខ្វះពិសោធន៍។

❖ ការបង្ហាញឆន្ទៈដោយសាររងសំពាធក្នុងការសម្រេចចិត្តដោយសេរី៖

<sup>46</sup> មាត្រា៣៥១ នៃក្រមរដ្ឋប្បវេណី ឆ្នាំ២០០៧  
<sup>47</sup> មាត្រា៣៤៩ នៃក្រមរដ្ឋប្បវេណី ឆ្នាំ ២០០៧

មានតែក្នុងករណីដែលសម្ពាធក្នុងការសម្រេចចិត្តដោយសេរីដែលកើតចេញពីភាពលំបាក ខាងផ្នែកសេដ្ឋកិច្ច ឬភាពល្ងង់ ឬការខ្វះពិសោធន៍នោះមានឥទ្ធិពលដល់ការបង្ហាញឆន្ទៈរបស់អ្នក បង្ហាញឆន្ទៈតែប៉ុណ្ណោះទេ ទើបកើតឡើងនូវអំពើកេងយកចំណេញហួសហេតុបាន<sup>48</sup>។

**៧. បឋមនីយដ្ឋវចិត្ត**

**ក. និយមន័យ**

បឋមនីយដ្ឋវចិត្ត គឺជាការបង្ហាញឆន្ទៈខាងក្រៅដែលមានអត្ថន័យខុសពីឆន្ទៈខាងក្នុង (ឆន្ទៈ ពិត) ទាំងដឹងថាឆន្ទៈដែលបានបង្ហាញនោះខុសពីឆន្ទៈខាងក្នុង ក៏កិច្ចសន្យាដោយផ្អែកលើបឋមនីយ ដ្ឋវចិត្តនោះមានសុពលភាពដែរ<sup>49</sup> (ព្រោះក្នុងមាត្រា៣៥២ ចែងថា កិច្ចសន្យានោះមិនត្រូវរារាំង អានុភាពឡើយ)។ និយាយម្យ៉ាងទៀត គឺជាប្រព័ន្ធដែលបង្កើតឲ្យកិច្ចសន្យាមានសុពលភាព ទោះបីជាអត្ថន័យនៃកិច្ចសន្យាខុសពីចិត្តរបស់ខ្លួន ហើយក្រោយមកនិយាយថា “និយាយលេងទេ” ក៏ ដោយ ក៏កិច្ចសន្យានោះសុពលភាពដែរ។

**ខ. លក្ខខណ្ឌនៃបឋមនីយដ្ឋវចិត្ត**

- ❖ អត្ថិភាពនៃការបង្ហាញឆន្ទៈ
- ❖ ឆន្ទៈដែលបានបង្ហាញ មិនត្រូវគ្នានឹង ឆន្ទៈខាងក្នុង
- ❖ អ្នកបង្ហាញឆន្ទៈដឹងថាឆន្ទៈ ដែលបានបង្ហាញ មិនត្រូវគ្នានឹងឆន្ទៈខាងក្នុង<sup>50</sup>។

**៨. ការបង្ហាញឆន្ទៈមិនពិត**

**ក. និយមន័យ**

ការបង្ហាញឆន្ទៈមិនពិត សំដៅលើការបង្ហាញឆន្ទៈខុសពីការពិត ដែលបានធ្វើឡើងដោយ ការយុបយិតគ្នាជាមួយភាគីម្ខាងទៀត<sup>51</sup>។

នៅក្នុងករណីបឋមនីយដ្ឋវចិត្ត មានតែអ្នកបង្ហាញឆន្ទៈទេដែលបង្ហាញនូវឆន្ទៈមិនពិត។ ផ្ទុយ ទៅវិញនៅក្នុងករណីនៃការបង្ហាញឆន្ទៈមិនពិត មិនត្រឹមតែអ្នកបង្ហាញឆន្ទៈនោះទេ ថែមទាំងភាគី ម្ខាងទៀតបានដឹងអំពីការណ៍ ដែលឆន្ទៈរបស់ពួកគេមិនពិតប្រាកដ<sup>52</sup>។ ហើយកិច្ចសន្យាដែលធ្វើ ឡើងដោយការបង្ហាញឆន្ទៈមិនពិតត្រូវចាត់ទុកជាមោឃៈ។

<sup>48</sup> សៀវភៅមេរៀន ក្រមរដ្ឋប្បវេណី និងក្រមនីតិវិធីរដ្ឋប្បវេណី ភាគ១ ដោយក្រសួងយុត្តិធម៌ ឆ្នាំ២០១៥

<sup>49</sup> មាត្រា៣៥២ នៃក្រមរដ្ឋប្បវេណី ឆ្នាំ២០០៧

<sup>50</sup> សៀវភៅមេរៀន ក្រមរដ្ឋប្បវេណី និងក្រមនីតិវិធីរដ្ឋប្បវេណី ភាគ១ ដោយក្រសួងយុត្តិធម៌ ឆ្នាំ២០១៥

<sup>51</sup> មាត្រា៣៥៣ នៃក្រមរដ្ឋប្បវេណី ឆ្នាំ ២០០៧

<sup>52</sup> សេចក្តីពន្យល់ក្រមរដ្ឋប្បវេណី ភាគ១ ឆ្នាំ២០១៣, ទំព័រ១៣៩

**ខ.លក្ខខណ្ឌនៃការបង្ហាញឆន្ទៈមិនពិត**

- ❖ អត្ថិភាពនៃការបង្ហាញឆន្ទៈ
- ❖ ឆន្ទៈដែលបានបង្ហាញខាងក្រៅ មិនត្រូវគ្នានឹងឆន្ទៈខាងក្នុង
- ❖ អ្នកបង្ហាញឆន្ទៈដឹងថា ឆន្ទៈដែលបានបង្ហាញ មិនត្រូវគ្នានឹងឆន្ទៈខាងក្នុង
- ❖ ការយុបយិតគ្នា
  - អ្នកបង្ហាញឆន្ទៈ និងភាគីម្ខាងទៀតនៃកិច្ចសន្យាព្រមព្រៀងគ្នាអំពីការបង្កើតរូបភាពខាងក្រៅមិនពិត។
  - បើគ្មានការព្រមព្រៀងនេះទេ នោះជាបឋមនីយ័យផ្លូវចិត្ត ហើយករណីដែលមានការព្រមព្រៀងគ្នា នោះជាការបង្ហាញឆន្ទៈមិនពិត។

**៩. ភាពខុសគ្នា ឬផ្ទុយនឹងសណ្តាប់ធ្នាប់សាធារណៈ**

ទោះបីជាភាគីនៃកិច្ចសន្យា បានធ្វើការបង្ហាញឆន្ទៈដោយគ្មានវិការៈក៏ដោយ ក៏កិច្ចសន្យាត្រូវបានចាត់ទុកជាមោឃៈ ក្នុងករណីដូចខាងក្រោម៖

❖ អត្ថន័យនៃកិច្ចសន្យានោះផ្ទុយនឹងបញ្ញត្តិដែលអនុវត្តដោយបង្ខំណាមួយ៖ បញ្ញត្តិដែលអនុវត្តដោយបង្ខំ គឺជាបញ្ញត្តិដែលបដិសេដអានុភាពនៃសកម្មភាពដែលផ្ទុយនឹងបញ្ញត្តិនោះ។ ហេតុនេះ ចាំបាច់ត្រូវមានការបកស្រាយដោយពិចារណាអំពីគំនិតនៃមាត្រានោះ ថាជាបញ្ញត្តិអនុវត្តដោយបង្ខំ ឬមិនមែន។ ជាធម្មតា បញ្ញត្តិអនុវត្តដោយបង្ខំ ជាបញ្ញត្តិទាក់ទងនឹងសណ្តាប់ធ្នាប់សាធារណៈ ហើយបញ្ញត្តិដែលទាក់ទងនឹងសណ្តាប់ធ្នាប់សាធារណៈ ហៅថាបញ្ញត្តិដែលអនុវត្តតាមការស្ម័គ្រចិត្ត។

❖ អត្ថន័យនៃកិច្ចសន្យានោះផ្ទុយនឹងសណ្តាប់ធ្នាប់សាធារណៈ និងទំនៀមទំលាប់ល្អ៖ គឺជាប្រយោជន៍ទូទៅនៅក្នុងសង្គម។ អត្ថន័យនៃសណ្តាប់ធ្នាប់សាធារណៈ និងទំនៀមទំលាប់ល្អ គឺខុសគ្នាទៅតាមសម័យកាល និងប្រទេសនីមួយៗ។

ប្រសិនបើអត្ថន័យនៃកិច្ចសន្យាមានផ្នែកណាមួយដែលផ្ទុយនឹងបញ្ញត្តិដែលអនុវត្តដោយបង្ខំ ឬ ផ្ទុយនឹងសណ្តាប់ធ្នាប់សាធារណៈ និង ទំនៀមទម្លាប់ល្អហើយ ទោះបីជាទុកផ្នែកផ្សេងទៀត ក៏មិនធ្វើឲ្យខូចសេចក្តីសង្ឃឹមសមហេតុផលរបស់គូភាគីទេ នោះមានតែចំណុចដែលផ្ទុយនឹងបញ្ញត្តិដែលអនុវត្តដោយបង្ខំ ឬ ផ្ទុយនឹងសណ្តាប់ធ្នាប់សាធារណៈ និង ទំនៀមទម្លាប់ល្អតែប៉ុណ្ណោះទេ ដែលត្រូវទុកជា មោឃៈ<sup>53</sup>។

<sup>53</sup> មាត្រា៣៥៤ នៃក្រមរដ្ឋប្បវេណីឆ្នាំ២០០៧

လေ့လာမှုအဖွဲ့အစည်း

၏

အဖွဲ့ဝင်များ

### **សេចក្តីសន្និដ្ឋាន**

ឆ្លងតាមការស្រាវជ្រាវរយៈពេលប៉ុន្មានខែកន្លងមកទៅលើកិច្ចសន្យាការងារ ក៏ដូចជាការផ្ដោតសំខាន់ទៅលើប្រធានបទខាងលើយើងសង្កេតឃើញថា ការកាត់ផ្ដាច់កិច្ចសន្យាការងារ មិនមែនបណ្ដាលមកពី កត្តាតែមួយប៉ុណ្ណោះទេតែវាមានកត្តាជាច្រើនទៀតក្នុងការអនុវត្តន៍ទៅលើវា។ ការកាត់ផ្ដាច់កិច្ចសន្យានេះ អាចធ្វើឡើងដោយភាគីណាមួយនៃកិច្ចសន្យា (កម្មករនិយោជិត ឬនិយោជក) តាមរយៈការសុំឈប់ ការបញ្ឈប់ ការចូលនិវត្តន៍ ការព្រមព្រៀង ករណីប្រធានសក្តិ និងបញ្ហាសេដ្ឋកិច្ចជាដើម។ ជាទូទៅការកាត់ផ្ដាច់កិច្ចសន្យាមានន័យថាភាគីយល់ព្រមឯកភាពគ្នាក្នុងការបញ្ចប់ ឈប់អនុវត្តន៍កិច្ចសន្យា ដោយហេតុថាភាគីបានមើលឃើញនៅភាពខ្វះខាតនៅក្នុងកិច្ចសន្យា ដែលមិនបម្រើផលប្រយោជន៍ ដល់ភាគីទាំងសងខាង ។ ប៉ុន្តែបើទោះជាយ៉ាងនេះក្តីក៏ចំពោះការអនុវត្តន៍មួយចំនួន នៅមានការរំលោភបំពាន មានភាពមិនច្បាស់លាស់ និងមិនគោរពទៅតាមលក្ខន្តិកៈ ។

វិការៈនៃការព្រមព្រៀង សំដៅដល់ការព្រមព្រៀងដែលគោរពទៅតាមលក្ខខណ្ឌ ត្រឹមត្រូវប៉ុន្តែកិច្ចសន្យានោះបែរជាមានការភាន់ច្រឡំដោយភាគីណាមួយ ឬ កើតឡើងដោយការឆបោកព័ត៌មានមិនពិត ការរំលោភបំពានលើស្ថានភាព ការគម្រាមកំហែង អំពើកេងយកចំណេញហួសហេតុ បឋមនីយ័យផ្លូវចិត្ត ការបង្ហាញឆន្ទៈមិនពិតជាដើម ក្នុងគោលបំណងចង់បានផលប្រយោជន៍ដោយមិនគិតពីភាគីនៃកិច្ចសន្យា។ ទោះជាច្បាប់បានចែងច្បាស់អំពី មូលហេតុទាំងអស់នេះរួចហើយក៏ដោយ តែនៅតែមានបញ្ហានានាតែងតែកើតមានឡើងជាបន្តបន្ទាប់។ ព្រោះដោយហេតុថាការងារនៅក្នុងប្រទេសកម្ពុជានាពេលបច្ចុប្បន្ន គឺការអនុវត្តន៍ការងារស្ថិតនៅលើបុគ្គលច្រើនជាងការយកច្បាប់មកអនុវត្តន៍ ក៏ព្រោះនិយោជកមានចេតនាចង់ចំណេញហួសហេតុដោយមិនបានគិតពីកម្មករនិយោជិត រីឯ កម្មករនិយោជិតវិញខ្លាចមិនមានការងារធ្វើ ដោយសារតែបញ្ហាជីវភាពខ្វះខាត។

សរុបមកដើម្បីធ្វើការដោះស្រាយ រាល់បញ្ហាទាំងអស់នេះគឺ មានតែធ្វើការផ្សព្វផ្សាយច្បាប់ដើម្បីអោយប្រជាជន ទាំងកម្មករនិយោជិត និងនិយោជក បានដឹងអោយបានកាន់តែច្បាស់ ហើយក្រសួងការងារគួរតែត្រួតពិនិត្យ និងចាត់វិធានការយ៉ាងណាកុំអោយកើតមាន កំហុសណាមួយកើតឡើង ដោយពុំមានដំណោះស្រាយ ដែលជាហេតុនាំអោយមានករណីដដែលកើតមានជារៀងៗទៀត ។



**អនុសាសន៍**

ដើម្បីអោយប្រទេសកម្ពុជា ក្លាយជាប្រទេសមួយដែលមានការរីកចម្រើន អភិវឌ្ឍន៍ និងអាច ក្លាយទៅជាប្រទេសមួយដែលឈានមុខគេលើវិស័យការងារ និង ជាប្រទេសមួយដែលមាន សេដ្ឋកិច្ចខ្លាំងក្លានោះ ប្រទេសកម្ពុជាត្រូវតែពិនិត្យមើលទៅលើការ អនុវត្តច្បាប់ទាំងច្បាប់ស្តីពី ការងារ និងច្បាប់ដទៃទៀត។ ជាពិសេសនោះប្រទេសកម្ពុជាត្រូវតែមានតុលាការការងារ ដើម្បីជាវិធី មួយធ្វើ អោយមានការឈានមុខគេ ទៅលើគ្រប់វិស័យ និងទទួលបានទំនុកចិត្តពីអ្នកវិនិយោគក្រៅ ប្រទេសចូលមកកាន់តែច្រើន កាលណាគេមើលឃើញប្រទេសកម្ពុជា ជាប្រទេសមួយមានស្ថេរភាព ខាងវិស័យការងារ ។ បើយើងធ្វើការប្រៀបធៀបទៅប្រទេសមួយចំនួនដែលមានការរីកចម្រើន ខ្លាំង គឺភាគច្រើនគេបានបង្កើតតុលាការការងារ ដើម្បីងាយស្រួលក្នុងការដោះស្រាយវិវាទការងារ និង ងាយស្រួលក្នុងការគ្រប់គ្រងបញ្ហា។ ចុងក្រោយ ក្តីសង្ឃឹមរំពឹងទុកគឺចង់អោយប្រទេសកម្ពុជា មាន ភាពរីកចម្រើនទាំងធនធានមនុស្ស និងច្បាប់ ដើម្បីក្លាយជាប្រទេសមួយដែលគេទទួលស្គាល់នៅ លើពិភពលោក។

លើសពីនេះទៅទៀត កម្ពុជាត្រូវតែពង្រឹងខាងវិស័យការងារឲ្យបានប្រសើរ ដើម្បីឲ្យការ អនុវត្តច្បាប់ នៅតាមបណ្តាសហគ្រាស ក្រុមហ៊ុន និងតាមកន្លែងប្រកបរបរនានាទាំងអស់អោយ មានភាពតឹងរឹង និង តម្លាភាព។ ក្រៅពីនេះ ក្រសួងការងារត្រូវធ្វើការតាមដានរាល់សកម្មភាពផ្សេងៗ ទៀតដែលបានកើតឡើង ជាពិសេសទៅលើក្រុមប្រឹក្សាអាជ្ញាកណ្តាលយ៉ាងណាឲ្យធ្វើការដោះ ស្រាយវិវាទការងារ ប្រកបដោយយុត្តិធម៌ មិនត្រូវមានការស៊ីសំណូក និង អំពើពុករលួយឡើយ។

ដើម្បីសម្រេចការងារទាំងអស់នេះបាន លុះត្រាតែរាជរដ្ឋាភិបាលចូលរួមសហការជាមួយ ស្ថាប័នផ្សេងៗ និងអង្គការក្រៅរដ្ឋាភិបាលនានា ដែលជាប់ពាក់ព័ន្ធនឹងវិស័យការងារ ព្រោះរាជរដ្ឋាភិ បាល បានដើរតួយ៉ាងសំខាន់ក្នុងការអភិវឌ្ឍទៅលើគ្រប់វិស័យ។ ទន្ទឹមនឹងនេះរាជរដ្ឋាភិបាលកម្ពុជា ត្រូវបង្កើនការយល់ដឹងរបស់ប្រជាពលរដ្ឋទៅលើនីតិវិធីនៃការអនុវត្តកិច្ចសន្យាការងារ ដើម្បីជៀស វាងពីការរំលោភបំពានពីសំណាក់និយោជក។

ជាចុងក្រោយចំពោះទស្សនៈវិស័យការងារនេះ រាជរដ្ឋាភិបាលត្រូវតែយកចិត្តទុកដាក់ ទៅ លើការអនុវត្តច្បាប់ការងារនៅក្នុងវិស័យការងារឯកជន ដើម្បីឲ្យវិស័យនេះរីកចម្រើន និងបង្កើននូវ លទ្ធភាពការងាររបស់កម្មករនិយោជិត ក៏ដូចជានិយោជកផងដែរ។



**ඛනිතය**

## **ឯកសារយោង**

### **❖ កម្រងច្បាប់**

- ក្រមរដ្ឋប្បវេណីនៃព្រះរាជាណាចក្រកម្ពុជា ឆ្នាំ២០០៧
- ច្បាប់ស្តីពីការងារ ឆ្នាំ១៩៩៧
- ច្បាប់ស្តីពីរបបសន្តិសុខសង្គមសម្រាប់ជនទាំងឡាយ ដែលស្ថិតនៅក្រោមបទបញ្ញត្តិនៃច្បាប់ស្តីពីការងារ ឆ្នាំ២០០២

### **❖ សៀវភៅដែលបានបោះពុម្ព**

- ក្រុមការងារនៃគ្រូបណ្តុះបណ្តាលនៅសាលាភូមិន្ទចៅក្រមនៃរាជបណ្ឌិតសភាវិជ្ជាជីវៈតុលាការ. ២០១៣. *សេចក្តីពន្យល់ក្រមរដ្ឋប្បវេណី ភាគ១*.  
ភ្នំពេញ៖ គម្រោងអភិវឌ្ឍវិស័យច្បាប់ និងតុលាការរបស់ទីភ្នាក់ងារសហប្រតិបត្តិការអន្តរជាតិនៃប្រទេសជប៉ុន
- គណៈកម្មការទទួលបន្ទុកការពារសេចក្តីព្រាងក្រមរដ្ឋប្បវេណី និង ក្រុមការងារជប៉ុនដែលទទួលបន្ទុកធ្វើសេចក្តីព្រាងក្រមរដ្ឋប្បវេណី. ២០១០. *សេចក្តីកំណត់ចំពោះមាត្រានីមួយៗនៃក្រមរដ្ឋប្បវេណី ភាគ៤៖ គន្លឹះទី៤*.  
ភ្នំពេញ៖ ការិយាល័យកម្មវិធីអភិវឌ្ឍផ្នែកច្បាប់ និង យុត្តិធម៌នៅក្រសួងយុត្តិធម៌នៃព្រះរាជាណាចក្រកម្ពុជា។
- គម្រោងអភិវឌ្ឍន៍ប្រព័ន្ធច្បាប់ និងតុលាការ ក្រសួងយុត្តិធម៌ រាជបណ្ឌិតសភាវិជ្ជាជីវៈតុលាការ គណៈមេធាវីនៃព្រះរាជាណាចក្រកម្ពុជា និង សាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច. ២០១៥. *មេរៀនស្តីពីក្រមរដ្ឋប្បវេណី និងក្រមនីតិវិធីរដ្ឋប្បវេណី ភាគ១*.  
ភ្នំពេញ៖ គម្រោងអភិវឌ្ឍប្រព័ន្ធច្បាប់ និងតុលាការ ដំណាក់កាលទី៤ របស់ក្រសួងយុត្តិធម៌នៃព្រះរាជាណាចក្រកម្ពុជា និងទីភ្នាក់ងារសហប្រតិបត្តិការអន្តរជាតិនៃប្រទេសជប៉ុន (JICA)
- ប៊ូយ ធីតា. *នីតិការងារ*. សម្រាប់បង្រៀនថ្នាក់បរិញ្ញាបត្រនីតិសាស្ត្រ, សាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច. ឆ្នាំ២០១៧

### **❖ សារណាបញ្ចប់ការសិក្សា**

- តូច សុវណ្ណដេត. ២០១៨. របបគតិយុត្តនៃកិច្ចសន្យា. សារណាថ្នាក់បរិញ្ញាបត្រ. សាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច។

- ប៉េង សីហា និង ឈា ឆានិត. ២០១៥. អនុសញ្ញារួមស្តីពីការងារ. សារណាថ្នាក់បរិញ្ញាបត្រ. សាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច។

❖ គេហទំព័រ

- ថោ ច័ន្ទឫទ្ធិ(ខ្លីៗ). ២០១៧. *បុគ្គលិកវិស័យឯកជន នឹងមានប្រាក់ចូលនិវត្តន៍ដូចមន្ត្រីរាជការរដ្ឋ*.អាចរកបាននៅ

[http://kleykley.sabay.com.kh/article/997172?fbclid=IwAR1Wi9qC7yk7-t5EPiS1YkUcNqwgBcAZV9Q2cx\\_duwe5SXBWbrZKBsUIOM0](http://kleykley.sabay.com.kh/article/997172?fbclid=IwAR1Wi9qC7yk7-t5EPiS1YkUcNqwgBcAZV9Q2cx_duwe5SXBWbrZKBsUIOM0) (ចូលទស្សនាថ្ងៃទី ១០ មេសា ២០១៩)

- នាយកដ្ឋានីតិកម្ម និងវិវាទមុខងារសាធារណៈ. *មេរៀនសង្ខេបស្តីពីការចូលនិវត្តន៍*. អាចរកបាននៅ

<http://www.mcs.gov.kh/files/training%20new%20staff%202014/%E1%9F%A5-%E1%9E%80%E1%9E%B6%E1%9E%9A%E1%9E%85%E1%9E%BC%E1%9E%9B%E1%9E%93%E1%9E%B7%E1%9E%9C%E1%9E%8F%E1%9F%92%E1%9E%8F%E1%9E%93%E1%9F%8D.pdf?fbclid=IwAR0WCJrez6RdrEciRtO9nwOIHyltqoKnuz1ahYk127B5dUWNWHWd8gadOzw> (ចូលទស្សនាថ្ងៃទី ១០ មេសា ២០១៩)

**ଉପସଂହୃତ**

**ក្រមរដ្ឋប្បវេណី**

**ច្បាប់ស្តីពីការងារ**

**ច្បាប់ស្តីពីរបបសន្តិសុខសង្គមសម្រាប់ជន  
ទាំងឡាយដែលស្ថិតនៅក្រោមបទបញ្ញត្តិនៃ  
ច្បាប់ស្តីពីការងារ**



**ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ**

**ច្បាប់  
ស្តីពី**

**របបសន្តិសុខសង្គមសម្រាប់ជនទាំងឡាយ  
ដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ**

**LAW  
ON  
SOCIAL SECURITY SCHEMES FOR PERSONS  
DEFINED BY THE PROVISIONS OF THE LABOUR LAW**





# មាតិកា រឿង

ជំពូកទី ១	បទប្បញ្ញត្តិទូទៅ .....	២
ជំពូកទី ២	ផ្នែកប្រាក់សោធន .....	៥
ជំពូកទី ៣	ផ្នែកហានិភ័យការងារ .....	៧
ជំពូកទី ៤	បទប្បញ្ញត្តិផ្សេងៗ .....	១៣
ជំពូកទី ៥	នោសប្បញ្ញត្តិ .....	១៦
ជំពូកទី ៦	អវសានប្បញ្ញត្តិ .....	១៩



**ព្រះរាជក្រម**

នស/រកម/០៩០២/០១៨

**យើង**

**ព្រះបាទសម្តេចព្រះ នរោត្តម សីហនុ  
រាជហរិវង្ស ឧភតោសុជាត វិសុទ្ធពង្ស អគ្គមហាបុរសរតន៍  
និកនរោត្តម ធម្មិកមហារាជាធិរាជ បរមនាថ បរមបពិត្រ  
ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/ ១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពី ការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០៦៩៩/ ចុះថ្ងៃទី ១៧ ខែ មិថុនា ឆ្នាំ ១៩៩៩ ដែលប្រកាសឱ្យប្រើច្បាប់ស្តីពី ការបង្កើតក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា
- បានទ្រង់យល់សេចក្តីក្រាបបង្គំទូលថ្វាយរបស់សម្តេចនាយករដ្ឋមន្ត្រី នៃរាជរដ្ឋាភិបាល កម្ពុជា និងរបស់រដ្ឋមន្ត្រីក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា

**ប្រកាសឱ្យប្រើ**

ច្បាប់ស្តីពីរបបសន្តិសុខសង្គមសម្រាប់ជនទាំងឡាយ ដែលស្ថិតនៅ ក្រោមបទប្បញ្ញត្តិនៃច្បាប់ស្តីពីការងារ ដែលរដ្ឋសភាបានអនុម័តកាលពីថ្ងៃទី ១៥ ខែ សីហា ឆ្នាំ ២០០២ នាសម័យប្រជុំពេញអង្គលើកទី ៨ នីតិកាលទី ២ ហើយ ដែលព្រឹទ្ធសភាបានយល់ស្របតាមទម្រង់ និងគតិនៃច្បាប់នេះទាំងស្រុង ដោយ

គ្មានកែប្រែអ្វីឡើយ កាលពីថ្ងៃទី ០៥ ខែ កញ្ញា ឆ្នាំ ២០០២ នាសម័យប្រជុំពេញ  
អង្គលើកទី ៧ នីតិកាលទី ១ ។

ច្បាប់នេះ មានសេចក្តីទាំងស្រុងដូចតទៅ ៖

**ជំពូកទី ១**  
**បទប្បញ្ញត្តិទូទៅ**

**មាត្រា ១.-**

ច្បាប់នេះមានគោលបំណងបង្កើតឱ្យមានរបបសន្តិសុខសង្គម សំរាប់  
ជនទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ នៅក្នុងព្រះរា  
ជាណាចក្រកម្ពុជា ដូចតទៅ ៖

១-ផ្នែកប្រាក់សោធន ដែលត្រូវទទួលបន្ទុកផ្តល់តាវកាលិក ជរាភាព  
ទុព្វលភាព និងមរណភាព ។

២-ផ្នែកហានិភ័យការងារ ដែលត្រូវទទួលបន្ទុកផ្តល់តាវកាលិក  
គ្រោះថ្នាក់ការងារ និងជំងឺវិជ្ជាជីវៈ ។

ចំពោះផ្នែកដទៃផ្សេងទៀត នឹងត្រូវកំណត់ដោយអនុក្រឹត្យជាបន្តបន្ទាប់  
ដោយផ្អែកលើស្ថានភាពជាក់ស្តែងនៃសេដ្ឋកិច្ចជាតិ ។

**មាត្រា ២.-**

សេវាដែលត្រូវបំពេញបន្ថែមលើតាវកាលិកទាំងនេះ រួមមានសកម្មភាព  
ផ្នែកសុខាភិបាល និងសង្គមកិច្ចត្រូវកំណត់ដោយអនុក្រឹត្យ ។

**មាត្រា ៣.-**

របបសន្តិសុខសង្គម ដែលបង្កើតដោយច្បាប់នេះត្រូវធានារ៉ាប់រងដោយ  
បេឡាជាតិរបបសន្តិសុខសង្គម សរសេរកាត់ថា “**ប.ស.ស**” ។ បេឡាជាតិរបប  
សន្តិសុខសង្គមជាគ្រឹះស្ថានសាធារណៈ ដែលត្រូវបង្កើតដោយអនុក្រឹត្យអនុលោម  
តាមច្បាប់ស្តីពីលក្ខន្តិកៈទូទៅនៃសហគ្រាសសាធារណៈ ដែលប្រកាសឱ្យប្រើ

ដោយព្រះរាជក្រមលេខជស/រកម/០៦៩៦/០៣ ចុះថ្ងៃទី ១៥ ខែ មិថុនា ឆ្នាំ ១៩៩៦ និងព្រះរាជក្រឹត្យលេខនស/រកត/១២៩៧/៩១ ចុះ ថ្ងៃទី ៣១ ខែ ធ្នូ ឆ្នាំ ១៩៩៧ ស្តីពីលក្ខន្តិកៈគតិយុត្តិវិធីនៃគ្រឹះស្ថានសាធារណៈ ។

**មាត្រា ៤.-**

ជនដែលត្រូវដាក់បញ្ចូលឱ្យនៅក្នុងរបបសន្តិសុខសង្គម តាមច្បាប់នេះ ដោយមិនមានបែងចែកពីពូជសាសន៍ ពណ៌សម្បុរ ភេទ ជំនឿ សាសនា គំនិតនយោបាយ ជាតិ-កំណើត ដើមកំណើតសង្គម ការចូលជាសមាជិកសហជីព កម្មករនិយោជិត ឬ ការធ្វើសកម្មភាពក្នុងសហជីព គឺ ៖

-កម្មករនិយោជិតទាំងអស់ ដែលស្ថិតនៅក្រោមបទប្បញ្ញត្តិនៃច្បាប់ ស្តីពីការងារ ប្រសិនបើជនទាំងនោះធ្វើសកម្មភាពការងារនៅក្នុងទឹកដី នៃព្រះរាជាណាចក្រកម្ពុជា ដើម្បីជាប្រយោជន៍សម្រាប់និយោជកម្នាក់ ឬច្រើននាក់ដោយមិនគិតដល់ប្រភេទ ទម្រង់និងសុពលភាពនៃកិច្ចសន្យា ឬប្រភេទ និងចំនួននៃប្រាក់ឈ្នួលដែលជននោះបានធ្វើ ឬបានទទួលឡើយ ។

-កម្មករនិយោជិតរដ្ឋ កម្មករនិយោជិត នៃអង្គការសាធារណៈ និង បុគ្គលិកទាំងអស់ ដែលមិនស្ថិតនៅក្រោមការគ្រប់គ្រងដោយសហលក្ខន្តិកៈមន្ត្រីរាជការស៊ីវិល ឬលក្ខន្តិកៈទូត ព្រមទាំងភ្នាក់ងារក្រុមរាជការសាធារណៈ ដែលតែងតាំងដោយបណ្តោះអាសន្ន ។

-សិស្សសាលាវិជ្ជាជីវៈ ជនដែលដាក់ឱ្យធ្វើការងារនៅក្នុងមណ្ឌលបណ្តុះបណ្តាល សម្របសម្រួល និងអប់រំវិជ្ជាជីវៈសាឡើងវិញ និងកូនជាងត្រូវចាត់ទុកដូចជាកម្មករនិយោជិត ដូចមានចែងនៅក្នុងវាក្យខ័ណ្ឌ ១ នៃមាត្រានេះដែរ ។ បែបបទសម្រាប់អនុវត្តបទប្បញ្ញត្តិផ្នែកនេះ ត្រូវកំណត់ដោយប្រកាសនៃរដ្ឋមន្ត្រីក្រសួងទទួលបន្ទុកវិស័យរបបសន្តិសុខសង្គម ។

-ជនដែលប្រកបមុខរបរក្នុងវិជ្ជាជីវៈសេរី ដែលត្រូវកំណត់ដោយប្រកាសរបស់រដ្ឋមន្ត្រីក្រសួងទទួលបន្ទុកវិស័យរបបសន្តិសុខសង្គម ។

-កម្មករនិយោជិតធ្វើការម្តងម្កាល ឬ តាមរដូវ ។ បែបបទចាំបាច់

ដោយឡែកផ្សេងទៀតសម្រាប់ការអនុវត្តបទប្បញ្ញត្តិនៃផ្នែកនេះ ត្រូវកំណត់ដោយប្រកាសរបស់រដ្ឋមន្ត្រីក្រសួងទទួលបន្ទុកវិស័យរបបសន្តិសុខសង្គម បន្ទាប់ពីបានទទួលយោបល់ពីក្រុមប្រឹក្សាបច្ចេកទេស និងក្រុមប្រឹក្សាភិបាលនៃបេឡាជាតិរបបសន្តិសុខសង្គម ។

សមាសភាពនិងការប្រព្រឹត្តទៅ នៃក្រុមប្រឹក្សាបច្ចេកទេសត្រូវកំណត់ដោយអនុក្រឹត្យ ។

**មាត្រា ៥.-**

១-ជនទាំងឡាយណា ដែលត្រូវបានចូលក្នុងរបបសន្តិសុខសង្គមក្នុងរយៈពេលយ៉ាងតិចប្រាំមួយ (៦) ខែ ជាបន្តបន្ទាប់មកហើយៗអស់លទ្ធភាពបំពេញលក្ខខណ្ឌ នៃការបញ្ចូលក្នុងរបបសន្តិសុខសង្គមនៃច្បាប់នេះ ប៉ុន្តែចង់បន្តដោយស្ម័គ្រចិត្តនៅក្នុងផ្នែកសោធនភាពទៅទៀត ត្រូវដាក់ពាក្យសុំក្នុងរយៈពេលបីខែក្រោយពីថ្ងៃដែលខ្លួនបានបញ្ចប់កាលបរិច្ឆេទ តាមសេចក្តីតម្រូវនៃការបញ្ចូលទៅក្នុងរបបនេះ ។

២-បន្ទាប់ពីបានទទួលយោបល់ពីក្រុមប្រឹក្សាបច្ចេកទេស និងក្រុមប្រឹក្សាភិបាលនៃបេឡាជាតិរបបសន្តិសុខសង្គម រដ្ឋមន្ត្រីក្រសួងទទួលបន្ទុកវិស័យរបបសន្តិសុខសង្គម ត្រូវចេញប្រកាសកំណត់អំពីបែបបទអនុវត្ត ចំពោះការធានារ៉ាប់រងផ្នែកសោធនភាពតាមការស្ម័គ្រចិត្ត ដូចមានចែងក្នុងមាត្រានេះ ។

**មាត្រា ៦.-**

និយោជក និងកម្មករនិយោជិតទាំងអស់ ដែលស្ថិតនៅក្រោមបទប្បញ្ញត្តិនៃច្បាប់នេះ ត្រូវមានកាតព្វកិច្ចបង់ភាគទានជូនដល់ **ឃ.ស.ស** ។ បែបបទ និងនីតិវិធីនៃការបង់ភាគទាន និងការទទួលតារាហិក ត្រូវកំណត់ក្នុងអនុក្រឹត្យស្តីពីការបង្កើត **ឃ.ស.ស** ដូចមានចែងក្នុងមាត្រា ៣ ខាងលើ ។

## **ជំពូកទី ២** **ផ្នែកប្រាក់សោធន**

### **មាត្រា ៧.-**

តារាកាលិកនៃផ្នែកប្រាក់សោធនមានជាអាទិ៍ សោធនជរាភាព វិភាជន៍ជរាភាព សោធនទុព្វលភាព សោធនចំពោះអ្នកនៅក្នុងបន្ទុក និងវិភាជន៍ចំពោះអ្នកនៅក្នុងបន្ទុក ។

### **មាត្រា ៨.-**

១-សមាជិក **ឃ.ស.ស** ដែលមានអាយុ ៥៥ ឆ្នាំ មានសិទ្ធិទទួលនូវប្រាក់សោធនជរាភាព ប្រសិនបើជននោះបានបំពេញលក្ខខណ្ឌដូចតទៅ ៖

ក-ចុះឈ្មោះក្នុងបញ្ជីនៃ **ឃ.ស.ស** ក្នុងចំរើរវាយ៉ាងតិចម្ភៃ (២០) ឆ្នាំ ។

ខ-បានបង់ភាគទានយ៉ាងតិចបំផុតហុកសិប(៦០) ខែ សម្រាប់របបសន្តិសុខសង្គម ក្នុងអំឡុងពេលដប់ឆ្នាំចុងក្រោយ គិតរហូតមកទល់កាលបរិច្ឆេទ ដែលមានសិទ្ធិត្រូវបានទទួលប្រាក់សោធន ។

២-សមាជិក **ឃ.ស.ស** ដែលមានការចុះទន់ខ្សោយសម្បទាមុនអាយុ ៥៥ ឆ្នាំ ទោះជាខាងស្មារតីក្តី ឬរាងកាយក្តី បណ្តាលឱ្យបាត់បង់សមត្ថភាពការងារ ដែលទទួលបានប្រាក់ឈ្នួល ប៉ុន្តែបានបំពេញនូវលក្ខខណ្ឌដូចមានចែងក្នុងវាក្យខណ្ឌខាងលើនេះ អាចស្នើសុំប្រាក់សោធនកាលាទិករណ៍បាន។ បែបបទនៃការកំណត់និងការត្រួតពិនិត្យភាពចុះទន់ខ្សោយសម្បទាមុនអាយុ ៥៥ ឆ្នាំ ត្រូវចេញដោយប្រកាសរបស់រដ្ឋមន្ត្រីក្រសួងទទួលបន្ទុកវិស័យរបបសន្តិសុខសង្គម បន្ទាប់ពីការផ្តល់យោបល់ពីក្រុមប្រឹក្សាភិបាលនៃ **ឃ.ស.ស** ។

៣-ប្រាក់សោធនជរាភាព និងប្រាក់សោធនកាលាទិករណ៍មានប្រសិទ្ធភាព នៅថ្ងៃទីមួយនៃខែតាមប្រតិទិន បន្ទាប់ពីកាលបរិច្ឆេទដែលសាមីជនបានបំពេញតាមលក្ខខណ្ឌត្រឹមត្រូវរួចហើយ ប្រសិនបើសាមីជននោះបានផ្ញើពាក្យ

ស៊ុមក **ប.ស.ស** ក្នុងរយៈពេលដប់ពីរ (១២) ខែ បន្ទាប់ពីកាលបរិច្ឆេទដូចពេល  
ខាងលើ ។ ក្នុងករណីដែលពាក្យសុំប្រាក់សោធនធ្វើនៅក្រោយចិរវេលា ដូចមាន  
ចែងខាងលើ ប្រាក់សោធននឹងត្រូវមានប្រសិទ្ធភាពនៅថ្ងៃទីមួយ នៃខែតាម  
ប្រតិទិនបន្ទាប់ពីកាលបរិច្ឆេទនៃថ្ងៃដែលបានទទួលពាក្យសុំ ។

៤-សមាជិក **ប.ស.ស** ដែលមានអាយុ ៥៥ ឆ្នាំ បានបង់ភាគទាន  
តិចជាងហុកសិប (៦០) ខែ សម្រាប់របបសន្តិសុខសង្គម ថែមទាំងបានបញ្ចប់  
គ្រប់ការងារដែលអាចទទួលបានប្រាក់ឈ្នួល ប៉ុន្តែមិនទាន់បានបំពេញលក្ខខណ្ឌ  
ផ្សេងទៀតដើម្បីអាចទទួលបានប្រាក់សោធនជរាភាព ត្រូវមានសិទ្ធិទទួលវិភាជន៍  
ជរាភាពដែលត្រូវបើកឱ្យតែម្តងគត់ ។

**មាត្រា ៩.-**

សមាជិក **ប.ស.ស** ដែលធ្លាក់ក្នុងទុព្វលភាពមុនអាយុ ៥៥ ឆ្នាំ មាន  
សិទ្ធិទទួលនូវប្រាក់សោធនទុព្វលភាព ប្រសិនបើសាមីជនបានបំពេញលក្ខខណ្ឌ  
ដូចតទៅ ៖

- ក-មានឈ្មោះក្នុងបញ្ជីនៃ **ប.ស.ស** យ៉ាងតិចប្រាំ (៥) ឆ្នាំ ។
- ខ-បានបង់ភាគទានចំនួនប្រាំមួយ (៦) ខែ សំរាប់របបសន្តិសុខ  
សង្គមក្នុងអំឡុងពេលដប់ពីរ (១២) ខែចុងក្រោយ ដោយគិតមកទល់ថ្ងៃដែល  
សាមីជនចាប់ផ្តើមបាត់បង់សមត្ថភាពការងារដោយសារទុព្វលភាព ។

**មាត្រា ១០.-**

ប្រសិនបើ សាមីជននៃសោធនជរាភាព ឬទុព្វលភាព ឬសោធនកាលា  
ទិករណ៍ទទួលមរណភាព ឬក៏ក្នុងករណីដែលសមាជិក **ប.ស.ស** ទទួលមរណភាព  
ហើយដែលនៅក្នុងកាលបរិច្ឆេទនៃមរណភាពនេះ ជននោះបានបំពេញលក្ខខណ្ឌ  
គ្រប់គ្រាន់សម្រាប់ការទទួលយកអត្ថប្រយោជន៍ពីសោធនជរាភាព ឬទុព្វលភាព  
ឬក៏បានបង់ភាគទានចំនួនមួយរយប៉ែតសិប (១៨០) ខែ សម្រាប់របបសន្តិសុខ  
សង្គមរួចហើយ អ្នកសិទ្ធិវន្តនៃជនទាំងនោះមានសិទ្ធិទទួលបាននូវសោធនចំពោះ  
អ្នកនៅក្នុងបន្ទុក ។

**មាត្រា ១១.-**

ប្រសិនបើសមាជិក **ប.ស.ស** មិនអាចមានសិទ្ធិទទួលនូវប្រាក់សោធនទុព្វលភាពបាន និងមិនទាន់បានបង់ភាគទានគ្រប់ចំនួនមួយរយប៉ែតសិប (១៨០) ខែសំរាប់របបសន្តិសុខសង្គម គិតមកទល់នឹងថ្ងៃដែលខ្លួនទទួលមរណភាពទេ នោះ ប្តី ឬប្រពន្ធដែលជាទុព្វលជនក្តី ឬមិនមែនក្តី ព្រមទាំងកូនកំព្រានៃសាមីជន ត្រូវមានសិទ្ធិទទួលអត្ថប្រយោជន៍ជាវិភាជន៍ ចំពោះអ្នកនៅក្នុងបន្ទុកដែលបើកឱ្យ តែម្តងគត់ ក្នុងចំនួនមិនតិចជាងប្រាក់សោធនជរាភាពប្រចាំខែសំរាប់សមាជិក **ប.ស.ស** នោះ ។

**ជំពូកទី ៣**  
**ផ្នែកហានិភ័យការងារ**

**មាត្រា ១២.-**

ត្រូវចាត់ទុកជាគ្រោះថ្នាក់ការងារ គ្រោះថ្នាក់ដែលធ្លាក់លើរូបកាយកម្មករ និយោជិត ដោយធ្វើការ ឬក្នុងពេលធ្វើការ ទោះដោយហេតុយ៉ាងណាក៏ដោយ ហើយទោះមានកំហុសពីកម្មករនិយោជិត ឬគ្មានក៏ដោយ គឺគ្រោះថ្នាក់ដែលធ្លាក់ លើរូបកាយកម្មករនិយោជិតក្នុងពេលធ្វើការឱ្យនិយោជក ឬនាយកសហគ្រាស ឬធ្លាក់លើសិស្សវិជ្ជាជីវៈមានឈ្នួលក្តី ឥតឈ្នួលក្តី កាន់មុខងារជាអ្វី នៅទីកន្លែង ណាក៏ដោយ ។

ម្យ៉ាងទៀត ត្រូវចាត់ទុកជាគ្រោះថ្នាក់ការងារដែរ ចំពោះគ្រោះថ្នាក់ណា ដែលធ្លាក់លើរូបកាយកម្មករនិយោជិត ក្នុងពេលដែលសាមីខ្លួនធ្វើដំណើរពីលំនៅ ស្ថានខ្លួនត្រង់ឆ្ពោះទៅទីកន្លែងធ្វើការ ឬវិលមកវិញដោយគ្មានឈប់ ឬដោយគ្មាន វាងទៅកន្លែងផ្សេងជាប្រយោជន៍ផ្ទាល់ខ្លួន ឬក្រៅពីការងារដែលគេតម្រូវឱ្យទៅ ។

**មាត្រា ១៣.-**

១-ជំងឺដែលបណ្តាលមកពីវិជ្ជាជីវៈ ក៏ត្រូវចាត់ទុកថាជាហានិភ័យ ការងារដែរ ។ រដ្ឋមន្ត្រីក្រសួងទទួលបន្ទុកវិស័យរបបសន្តិសុខសង្គម និងរដ្ឋមន្ត្រី



ក្រសួងសុខាភិបាលត្រូវចេញប្រកាសរួមស្តីពី ការកំណត់បញ្ជីជំងឺវិជ្ជាជីវៈ ដោយ មានភ្ជាប់មកជាមួយនូវបញ្ជីនៃមុខរបរប្រើកំលាំងកាយ មុខរបរដែលប៉ះពាល់ ដោយជាតិពុល និងមុខរបរដែលត្រូវអនុវត្តនៅក្នុងលក្ខខណ្ឌ ឬតំបន់មានលក្ខណៈមិនប្រក្រតី ដែលនាំឱ្យអ្នកធ្វើការកើតជំងឺផ្សេងៗ បន្ទាប់ ពីការផ្តល់យោបល់ពីក្រុមប្រឹក្សាបច្ចេកទេស ។

២-បញ្ជីនេះត្រូវសើរើពិនិត្យឡើងវិញជាកាលិក ដើម្បីកែលំអ បច្ចេកទេសឱ្យបានជឿនលឿន និងជំរុញការយល់ដឹងខាងវេជ្ជសាស្ត្រ សម្រាប់ជា មូលដ្ឋានក្នុងការទប់ស្កាត់គ្រោះថ្នាក់ជំងឺវិជ្ជាជីវៈ ។

៣-ជំងឺដែលគេបានប្រកាសថាជាហានិភ័យការងារ ក្រោយពីកាល បរិច្ឆេទ ដែលកម្មករនិយោជិតបានឈប់ធ្វើការងារហើយនោះ ក៏អាចបើកសិទ្ធិ ឱ្យអ្នករងគ្រោះទទួលបានការកាលិកសម្រាប់ហានិភ័យការងារបានដែរ បើការប្រកាស នោះស្ថិតក្នុងអំឡុងពេលដែលមានបញ្ជាក់ក្នុងបញ្ជីនៃជំងឺវិជ្ជាជីវៈ ដែលមានចែង ក្នុងវាក្យខ័ណ្ឌទី ១ ខាងលើ ។

**មាត្រា ១៤.-**

១-អ្នករងគ្រោះដោយគ្រោះថ្នាក់ការងារ ឬគ្រោះថ្នាក់ក្នុងការធ្វើ ដំណើរ ឬជំងឺវិជ្ជាជីវៈ ត្រូវជូនដំណឹងជាបន្ទាន់ទៅនិយោជក ឬអ្នកតំណាងនៃ និយោជកនោះអំពីគ្រោះថ្នាក់ដែលធ្លាក់មកលើខ្លួន លើកលែងតែក្នុងករណីប្រធាន សក្តិ ឬការមិនមានលទ្ធភាពជាស្ថាពរ ឬក៏មានមូលហេតុសមហេតុសមផល។ កាតព្វកិច្ចដូចគ្នានេះដែរ បើក្នុងករណីមានគ្រោះថ្នាក់បណ្តាលឱ្យបាត់បង់ជីវិត ត្រូវធ្លាក់ទៅលើអ្នកសិទ្ធិវន្ត ។

២-និយោជកត្រូវជូនដំណឹងទៅ **ប.ស.ស** ក្នុងរយៈពេលយ៉ាងយូរ សែសិបប្រាំបី (៤៨) ម៉ោង ចំពោះគ្រោះថ្នាក់ការងារ ឬគ្រោះថ្នាក់ក្នុងការធ្វើដំណើរ ឬជំងឺវិជ្ជាជីវៈដែលធ្លាក់លើរូបកាយនិយោជិតកម្មករ ដែលធ្វើការក្នុងសហគ្រាស របស់ខ្លួន ។ ការជូនដំណឹងនេះ ត្រូវធ្វើតាមទម្រង់បែបបទ ដែលមានកំណត់ក្នុង ប្រកាសរួមនៃក្រសួងទទួលបន្ទុកវិស័យរបបសន្តិសុខសង្គម និងក្រសួងសុខាភិបាល

តាមសំណើរបស់ក្រុមប្រឹក្សាភិបាលនៃ **ប.ស.ស** ។

៣-បែបបទនៃការត្រួតពិនិត្យ និងកាតព្វកិច្ចនៃអ្នករងគ្រោះថ្នាក់  
ការងារ ឬគ្រោះថ្នាក់ក្នុងការធ្វើដំណើរ ឬជំងឺវិជ្ជាជីវៈ ត្រូវកំណត់ដោយប្រកាសរួម  
នៃក្រសួងទទួលបន្ទុកវិស័យរបបសន្តិសុខសង្គម និងក្រសួងសុខាភិបាល ។

**មាត្រា ១៥.-**

តារកាលិកនៃហានិភ័យការងារមាន ៖

ក-ការថែទាំ និងព្យាបាលមុខរបួសដែលបណ្តាលមកពីគ្រោះ  
ថ្នាក់ការងារ ឬគ្រោះថ្នាក់ក្នុងការធ្វើដំណើរ ឬជំងឺវិជ្ជាជីវៈ ទោះបីគ្រោះថ្នាក់នោះ  
បណ្តាលឱ្យមានការអាក់ខានធ្វើការក្តី ឬគ្មានក្តី ។

ខ-ការផ្តល់ប្រាក់បំណាច់ប្រចាំថ្ងៃសម្រាប់គ្រោះថ្នាក់ការងារ ឬ  
គ្រោះថ្នាក់ក្នុងការធ្វើដំណើរ ឬជំងឺវិជ្ជាជីវៈ ដែលបណ្តាលឱ្យបាត់បង់សមត្ថភាព  
ការងារជាបណ្តោះអាសន្ន ។

គ-ការផ្តល់ធនលាភ ឬប្រាក់វិភាជន៍ សម្រាប់ការបាត់បង់  
សមត្ថភាពការងារ ចំពោះគ្រោះថ្នាក់ការងារ ឬគ្រោះថ្នាក់ក្នុងការធ្វើដំណើរ  
ឬជំងឺវិជ្ជាជីវៈដែលបណ្តាលឱ្យបាត់បង់សមត្ថភាពការងារជាអចិន្ត្រៃយ៍ ។

ឃ-ការផ្តល់ប្រាក់វិភាជន៍ជាសោហ៊ុយសម្រាប់បូជាសព និង  
ធនលាភចំពោះឧត្តរជីវិនៃជនរងគ្រោះ ។

**មាត្រា ១៦.-**

ការថែទាំ និងព្យាបាលមានជាអាទិ៍ដូចខាងក្រោម ៖

ក-ការជួយរ៉ាប់រងក្នុងការព្យាបាល ការវះកាត់ កិច្ចការទន្ត-  
សាស្ត្រ ព្រមទាំងការពិនិត្យដោយវិទ្យុកាំរស្មី ការពិនិត្យរបស់មន្ទីរពិសោធន៍ និង  
ការវិភាគផ្សេងៗ ។

ខ-ការផ្គត់ផ្គង់ឱសថសម្រាប់ព្យាបាល និងសំភារៈប្រើប្រាស់  
បន្ទាប់បន្សំសម្រាប់ការព្យាបាល ។

គ-ការផ្តល់ប្រាក់ឧបត្ថម្ភ សម្រាប់ការថែទាំអ្នករងគ្រោះនៅក្នុង មន្ទីរពេទ្យ ឬក្នុងទីផ្សេងទៀត ។

ឃ-ការផ្គត់ផ្គង់ ការថែទាំ ឬជួសជុលជាថ្មីនូវឧបករណ៍អវយវៈ សិប្បនិម្មិត ឬការកែទម្រង់កាយដោយគ្រូពេទ្យផ្លូវការ ឬគ្រូពេទ្យទទួលស្គាល់ ដោយ **ប.ស.ស** តម្រូវឱ្យធ្វើ ឬការកែលំអសំរបសំរួលមុខងារ ឬការអប់រំវិជ្ជាជីវៈ ឡើងវិញ ។

ង-ការសម្របសម្រួលមុខងារ ការអប់រំវិជ្ជាជីវៈឡើងវិញ ការ ចាត់ថ្នាក់ការងារឡើងវិញតាមលក្ខខណ្ឌ ដែលកំណត់ដោយប្រកាស នៃក្រសួង ទទួលបន្ទុកវិស័យរបបសន្តិសុខសង្គម ។

ច-ការដឹកជនរងគ្រោះពីកន្លែងគ្រោះថ្នាក់ ទៅកាន់កន្លែង ព្យាបាល ឬទៅកាន់លំនៅស្ថាន ។

**មាត្រា ១៧.-**

ក្នុងករណីដែលមាន ការបាត់បង់សមត្ថភាពការងារជាបណ្តោះអាសន្ន ដោយមានការបញ្ជាក់យ៉ាងត្រឹមត្រូវពីគ្រូពេទ្យផ្លូវការ ឬគ្រូពេទ្យទទួលស្គាល់ដោយ **ប.ស.ស** អ្នករងគ្រោះមានសិទ្ធិទទួលនូវប្រាក់បំណាច់ប្រចាំថ្ងៃ ។ ប្រាក់បំណាច់ ប្រចាំថ្ងៃ ត្រូវបើកឱ្យអ្នករងគ្រោះរហូតដល់ថ្ងៃដែលមុខរបួសបានជាសះស្បើយ ឬ ដល់ថ្ងៃដែលអ្នករងគ្រោះទទួលមរណភាព ដោយសារមុខរបួស បន្ទាប់ពីមានការ ព្យាបាលមួយរយៈពេលមក ។ ប្រាក់ឈ្នួលប្រចាំថ្ងៃរបស់កម្មករនិយោជិតសម្រាប់ ថ្ងៃផ្អាកការងារដំបូងត្រូវនៅក្នុងបន្ទុករបស់និយោជក ។

**មាត្រា ១៨.-**

បន្ទាប់ពីមានការបញ្ជាក់យ៉ាងត្រឹមត្រូវពីគ្រូពេទ្យផ្លូវការ ឬគ្រូពេទ្យទទួល ស្គាល់ដោយ **ប.ស.ស** ថាខ្លួនបានបាត់បង់សមត្ថភាពការងារជាអចិន្ត្រៃយ៍មក អ្នករងគ្រោះមានសិទ្ធិទទួលបាននូវ ៖

ក-ធនលាភ សម្រាប់ការបាត់បង់សមត្ថភាពការងារជា

អចិន្ត្រៃយ៍ ប្រសិនបើកម្រិតនៃការបាត់បង់សមត្ថភាពការងារមានយ៉ាងតិចស្មើនឹង ម៉ែត្រភាគរយ (២០%) ។

ខ-ប្រាក់វិភាជន៍សំរាប់ការបាត់បង់សមត្ថភាពការងារ ដែលត្រូវ បើកឱ្យតែម្តងគត់ ប្រសិនបើកម្រិតនៃការបាត់បង់សមត្ថភាពការងារនោះតិចជាង ម៉ែត្រភាគរយ (២០%) ។

កម្រិតនៃការបាត់បង់សមត្ថភាពការងារអចិន្ត្រៃយ៍ ត្រូវកំណត់ដោយ ប្រកាសនៃរដ្ឋមន្ត្រីក្រសួងទទួលបន្ទុកវិស័យរបបសន្តិសុខសង្គម តាមសំណើ របស់ក្រុមប្រឹក្សាភិបាលនៃ **ម.ស.ស** ។

**មាត្រា ១៩.-**

ក្នុងករណីមាន ហានិភ័យការងាររហូតបណ្តាលឱ្យអ្នករងគ្រោះបាត់បង់ ជីវិត បេឡាជាតិរបបសន្តិសុខសង្គម ត្រូវផ្តល់ប្រាក់វិភាជន៍សំរាប់ជាសោហ៊ុយ បូជាសព និងប្រាក់ធនលាភចំពោះអ្នកសិទ្ធិវន្តនៃជនរងគ្រោះ ។

**មាត្រា ២០.-**

ឧត្តរជីវិនៃជនរងគ្រោះ គឺជនទាំងអស់ដែលមានលក្ខណៈសម្បត្តិដូច ខាងក្រោម ៖

ក-ប្រពន្ធ ឬប្តីមិនមានការលែងលះ ឬក៏បែកបាក់គ្នា បានរៀប ការពេញច្បាប់ដោយមានចុះបញ្ជីអត្រានុកូលដ្ឋានមុនពេលមានគ្រោះថ្នាក់ ឬមុន ពេលជនរងគ្រោះបាត់បង់ជីវិត ទោះជាការរៀបការនេះធ្វើឡើងក្រោយពេលដែល មានគ្រោះថ្នាក់ការងារក៏ដោយ ។

ខ-កូនទាំងអស់ដែលនៅក្នុងបន្ទុកនៃអ្នករងគ្រោះ ដែលត្រូវ កំណត់ក្នុងអនុក្រឹត្យស្តីពី ការបង្កើត **ម.ស.ស** ។

គ-ឪពុកម្តាយ ឬមនុស្សចាស់ជរា ដែលស្ថិតនៅក្រោមអាណា ព្យាបាល និងនៅក្នុងបន្ទុកដោយផ្ទាល់នៃអ្នករងគ្រោះក្នុងឱកាសដែលមានគ្រោះ ថ្នាក់ ។

**មាត្រា ២១.-**

១-ចំពោះសមាជិក **ប.ស.ស** ដែលបានទទួលប្រាក់ធនលាភ ដោយការបាត់បង់សមត្ថភាពការងារជាអចិន្ត្រៃយ៍ដោយផ្នែក ប៉ុន្តែត្រូវរងហានិភ័យការងារជាថ្មីម្តងទៀត ត្រូវមានការគិតគូរឡើងវិញនូវចំនួនប្រាក់ធនលាភ ថ្មី ដោយផ្អែកលើកម្រិតនៃការបាត់បង់សមត្ថភាពការងារថ្មីនោះ ។ ទោះជាយ៉ាង នេះក៏ដោយ បើក្នុងពេលរងគ្រោះថ្នាក់ខាងក្រោយនេះ អ្នករងគ្រោះទទួលប្រាក់ ឈ្នួលមូលដ្ឋានមធ្យមខ្ពស់ជាងមុន ត្រូវយកប្រាក់ឈ្នួលនេះ សម្រាប់ជាមូលដ្ឋាន ក្នុងការគណនាប្រាក់ធនលាភថ្មី ។

២-ចំពោះសមាជិក **ប.ស.ស** ដែលកំពុងទទួលប្រាក់វិភាជន៍ដោយ ការបាត់បង់សមត្ថភាពការងារ ប៉ុន្តែត្រូវរងហានិភ័យការងារជាថ្មីបណ្តាលឱ្យបាត់ បង់សមត្ថភាពការងារយ៉ាងតិចម្ភៃភាគរយ (២០%) ជននេះមានសិទ្ធិទទួលនូវ ប្រាក់ធនលាភតាមកម្រិតបាត់បង់សមត្ថភាពការងារជាក់ស្តែងរបស់ខ្លួន ។ បើនៅ ពេលរងគ្រោះថ្នាក់ខាងក្រោយនេះ អ្នករងគ្រោះទទួលបានប្រាក់ឈ្នួលមធ្យមខ្ពស់ ជាងមុន ត្រូវយកប្រាក់ឈ្នួលនេះ សម្រាប់គណនាប្រាក់ធនលាភ ។

៣-គ្រប់ករណីទាំងអស់ប្រាក់ធនលាភសំរាប់ការបាត់បង់សមត្ថភាព ការងារនៅតែចាត់ទុកថាជាប្រាក់បណ្តោះអាសន្នជានិច្ច ។ បេឡាជាតិរបបសន្តិ សុខសង្គម ត្រូវរៀបចំឱ្យមានការពិនិត្យសុខភាពជាកាលិកចំពោះអ្នករងគ្រោះ ដែលទទួលប្រាក់ធនលាភសំរាប់ការបាត់បង់សមត្ថភាពការងារ ។

អ្នករងគ្រោះ មិនអាចជំទាស់នឹងការពិនិត្យសុខភាព ដែលធ្វើឡើងតាម បញ្ជារបស់ បេឡាជាតិរបបសន្តិសុខសង្គមបានឡើយ ។

**មាត្រា ២២.-**

នៅក្នុងក្របខ័ណ្ឌនៃកម្មវិធីសកម្មភាពសុខាភិបាល និងសង្គមកិច្ច **ប.ស.ស** ត្រូវរៀបចំឱ្យមានការបង្ការចំពោះហានិភ័យការងារមានជាអាទិ៍ វិធាន ការផ្នែកអនាម័យ និងសន្តិសុខការងារចំពោះកម្មករនិយោជិតដែលមានកំណត់ នៅក្នុងច្បាប់ស្តីពីការងារ និងអត្ថបទណែនាំអនុវត្តច្បាប់នេះ ។

**ជំពូកទី ៤**  
**បទប្បញ្ញត្តិផ្សេងៗ**

**មាត្រា ២៣.-**

បែបបទនៃការចូលរួមរបស់និយោជក ការចុះឈ្មោះនៃកម្មករនិយោជិត ការបង់ភាគទាន ការទូទាត់តារាកាលិក និងសេវានៃតារាកាលិក ដែលត្រូវធ្លាក់មក ក្នុងបន្ទុករបស់និយោជក និងកម្មករនិយោជិតនៅក្នុងដំណើរប្រព្រឹត្តទៅនៃរបប សន្តិសុខសង្គម ត្រូវកំណត់ដោយប្រកាសរបស់រដ្ឋមន្ត្រីក្រសួងទទួលបន្ទុកវិស័យ របបសន្តិសុខសង្គម តាមសំណើរបស់ក្រុមប្រឹក្សាភិបាលនៃ **ប.ស.ស** ។

**មាត្រា ២៤.-**

១-មូលនិធិផ្នែកសកម្មភាពសុខាភិបាល និងសង្គមកិច្ចរបស់ **ប.ស.ស** ត្រូវបានផ្គត់ផ្គង់ដោយប្រាក់ ដែលជាផលកំរៃនៃប្រាក់ពិន័យដោយសារ ការយឺតយូររបស់និយោជកក្នុងការបង់ភាគទាន និងការផ្តល់តារាងបៀវត្សមិន ទាន់តាមកាលកំណត់ ព្រមទាំងប្រាក់បម្រុងដែលបានកាត់ទុកមុនពីប្រាក់ចំណូល ដទៃទៀតរបស់ **ប.ស.ស** ។

២-**ប.ស.ស** អាចប្រើប្រាស់ធនធាននានារបស់មូលនិធិខាងសុខា- ភិបាល និងសង្គមកិច្ចសម្រាប់ ៖

ក-ធ្វើសកម្មភាពនានាក្នុងគោលដៅសម្រាប់ការបង្ការទូទៅ ការ បង្ការគ្រោះថ្នាក់ការងារ និងជំងឺវិជ្ជាជីវៈ ការសម្របសម្រួលវិជ្ជាជីវៈ ជាពិសេស សម្រាប់ការសិក្សាស្រាវជ្រាវ និងធ្វើស្ថិតិហានិភ័យការងារ ព្រមទាំងការយោសនា ផ្សព្វផ្សាយដើម្បីជំរុញឱ្យវិធានការបង្ការ និងសម្រួលវិជ្ជាជីវៈមានការអភិវឌ្ឍន៍ ។

ខ-ផ្តល់ជំនួយខាងហិរញ្ញវត្ថុ ឬចូលរួមជាមួយស្ថាប័នសាធារ- ណៈ ឬអង្គការឯកជនក្នុងវិស័យសុខាភិបាល និងសង្គមកិច្ចដែលមានសកម្មភាព ជាប្រយោជន៍សម្រាប់សមាជិក **ប.ស.ស** នៃផ្នែកនីមួយៗ ។

**មាត្រា ២៥.-**

១-រយៈពេលដែលបើកសិទ្ធិឱ្យសមាជិក **ប.ស.ស** ទទួលបាន តារាការិក គឺរយៈពេលទាំងឡាយណាដែលសមាជិកនោះបានទទួលប្រាក់ បំណាច់ប្រចាំថ្ងៃសម្រាប់ហានិភ័យការងារ ឬរយៈពេលបាត់បង់សមត្ថភាពការងារ ដែលមិនលើសពីប្រាំមួយ (៦) ខែ ក្នុងករណីមានជំងឺដែលមានការបញ្ជាក់ត្រឹម ត្រូវពីគ្រូពេទ្យផ្លូវការ ឬគ្រូពេទ្យដែលទទួលស្គាល់ដោយ **ប.ស.ស** ឬរយៈពេល ដែលអវត្តមានក្នុងឱកាសឈប់សំរាកធម្មតា ដោយគិតទាំងរយៈពេលធ្វើដំណើរ ដែលមានចែងក្នុងបទប្បញ្ញត្តិនៃច្បាប់ស្តីពីការងារផងដែរ ។

២-ពាក្យថា “ខែ” សម្រាប់របបសន្តិសុខសង្គមគឺជាខែដែលសមាជិក **ប.ស.ស** បានបំពេញការងារមានរយៈពេលយ៉ាងតិចដប់ប្រាំ (១៥) ថ្ងៃ ។ រដ្ឋមន្ត្រីក្រសួងទទួលបន្ទុកវិស័យរបបសន្តិសុខសង្គម ត្រូវចេញប្រកាសកំណត់ បែបបទអនុវត្តក្នុងផ្នែកនេះ ព្រមទាំងលក្ខខណ្ឌសម្រាប់ការកំណត់អំពី “ខែ” សម្រាប់របបសន្តិសុខសង្គម ។

**មាត្រា ២៦.-**

ប្រាក់ធនលាភ និងប្រាក់សោធនទាំងអស់ត្រូវគណនាតាមចំនួនប្រចាំ ខែ ។ ការគណនាប្រចាំខែនេះ ត្រូវកំណត់តាមស្ថានភាពនៃសមាជិក **ប.ស.ស** គឺនៅថ្ងៃទីមួយនៃខែដែលត្រូវគ្នា ។ ចំនួនទឹកប្រាក់ប្រចាំខែនីមួយៗត្រូវបង្កើន ឬ បន្ថយតាមខ្ទង់រយដែលជិតជាង ។

ការបើកប្រាក់ធនលាភ និងប្រាក់សោធនត្រូវធ្វើប្រចាំត្រីមាស ។

**មាត្រា ២៧.-**

១-សិទ្ធិនៃការទាមទារប្រាក់បំណាច់ប្រចាំថ្ងៃ សម្រាប់ហានិភ័យ ការងារ និងប្រាក់វិភាជន៍បូជាសពត្រូវអស់សុពលភាពត្រឹមរយៈពេលមួយ (១) ឆ្នាំ ។

២-សិទ្ធិនៃការទាមទារប្រាក់ធនលាភនិងប្រាក់សោធន ព្រមទាំង វិភាជន៍ជរាភាព ទុព្វលភាព និងមរណភាពត្រូវអស់សុពលភាពត្រឹមរយៈពេលប្រាំ (៥) ឆ្នាំ ។

**មាត្រា ២៨.-**

ជនដែលបានទទួលប្រាក់ធនលាភ ដោយការបាត់បង់សមត្ថភាពការងារ ឬប្រាក់សោធនទុព្វលភាពណាម្នាក់ ដែលតម្រូវឱ្យមានអ្នកចាំថែរក្សាមានសិទ្ធិ ទទួលបានការឧបត្ថម្ភបន្ថែមចំនួនហាសិប (៥០%) ភាគរយនៃចំនួនប្រាក់ធនលាភ ឬប្រាក់សោធននោះ ។

**មាត្រា ២៩.-**

តារកាលិកទាំងអស់មិនអាចផ្ទេរ ឬរឹបអូសបានទេលើកលែងតែមាន លក្ខខណ្ឌ និងការកម្រិតដូចគ្នានឹងការផ្ទេរ ឬរឹបអូសប្រាក់ឈ្នួលដែលមានចែង នៅក្នុងច្បាប់ស្តីពីការងារ ។

**មាត្រា ៣០.-**

ក្នុងករណីដែលមានអត្ថប្រយោជន៍ត្រួតគ្នា ទោះជាអត្ថប្រយោជន៍ខាង ប្រាក់សោធនក្តី ឬប្រាក់ធនលាភក្តី អនុលោមតាមបទប្បញ្ញត្តិនៃច្បាប់នេះ សាមីជនមានសិទ្ធិទទួលបានប្រាក់សោធន ឬប្រាក់ធនលាភណាដែលមានចំនួន ទឹកប្រាក់ខ្ពស់ជាងគេ ។

**មាត្រា ៣១.-**

វិវាទ ឬបណ្តឹងដែលទាក់ទងនឹងការអនុវត្តបទប្បញ្ញត្តិ និងបទបញ្ជាខាង វិស័យរបបសន្តិសុខសង្គមរវាងសមាជិក **ប.ស.ស** និយោជក និង **ប.ស.ស** ដែលមិនអាចដោះស្រាយបាន ដោយការផ្សះផ្សាររបស់គណកម្មការដោះស្រាយ វិវាទ ឬបណ្តឹងនៃ **ប.ស.ស** ត្រូវនៅក្រោមសមត្ថកិច្ចនៃតុលាការ ដែលសមាជិក **ប.ស.ស** ឬនិយោជករស់នៅ ។ រដ្ឋមន្ត្រីក្រសួងទទួលបន្ទុកវិស័យរបបសន្តិសុខ សង្គម ត្រូវចេញប្រកាសកំណត់អំពីសមាសភាព និងការប្រព្រឹត្តទៅរបស់គណ- កម្មការដោះស្រាយវិវាទ ឬបណ្តឹងនៃ **ប.ស.ស** ។



**មាត្រា ៣២.-**

១-ត្រូវបង្កើតឱ្យមាន ប្រព័ន្ធសម្របសម្រួលមួយរវាងផ្នែកនីមួយៗ ដែលបង្កើតឡើងដោយច្បាប់នេះ ជាមួយនឹងគ្រប់របបធានារ៉ាប់រងនៃផ្នែក សាធារណៈ ដើម្បីធ្វើឱ្យមានសុពលភាពក្នុងការចូលនិវត្តន៍នៃសេវាដែលមានពី មុនមក និងមានសុពលភាពនៃរយៈពេលធានារ៉ាប់រងក្នុងករណីមានការផ្លាស់ប្តូរ លក្ខន្តិកៈ ឬរបបធានារ៉ាប់រងនៃភ្នាក់ងារណាមួយ ។

២-បែបបទនៃការអនុវត្តប្រព័ន្ធសម្របសម្រួលនេះ ត្រូវកំណត់ ដោយប្រកាសនៃរដ្ឋមន្ត្រីក្រសួងទទួលបន្ទុកវិស័យរបបសន្តិសុខសង្គម ។

**មាត្រា ៣៣.-**

បេឡាជាតិរបបសន្តិសុខសង្គមត្រូវរួចផុតពីការបង់ពន្ធ និងអាករគ្រប់ យ៉ាង ។ ប៉ុន្តែ ប្រតិបត្តិការរបស់បេឡានេះ ដែលមានចរិតជាពាណិជ្ជកម្ម ហើយ ដែលមានគោលដៅរកផលចំណេញសុទ្ធសាធ ត្រូវជាប់ពន្ធអាករតាមច្បាប់ជា ធរមាន ។

**ជំពូកទី ៥  
ទោសប្បញ្ញត្តិ**

**មាត្រា ៣៤.-**

ជនប្រព្រឹត្តល្មើសនឹងបទប្បញ្ញត្តិនៃច្បាប់នេះ ត្រូវផ្ដន្ទាទោសពិន័យជា ប្រាក់ ឬត្រូវផ្ដន្ទាទោសដាក់ពន្ធនាគារ ឬក៏ត្រូវផ្ដន្ទាទោសទាំងពីរ ។  
ការពិន័យជាប្រាក់ ត្រូវដាក់បង្ខំដោយនាយកនៃ **ប.ស.ស** ។

**មាត្រា ៣៥.-**

ការពិន័យជាប្រាក់ ត្រូវកំណត់ជាពហុគុណនៃប្រាក់ឈ្នួលយោង ប្រចាំថ្ងៃ ។ ប្រាក់ឈ្នួលយោងប្រចាំថ្ងៃ គឺជាប្រាក់ឈ្នួលអប្បបរមាដែលកំណត់

ដោយប្រកាសរួមរបស់រដ្ឋមន្ត្រីទទួលបន្ទុកវិស័យរបបសន្តិសុខសង្គម និងរដ្ឋមន្ត្រីក្រសួងយុត្តិធម៌ ។

**មាត្រា ៣៦.-**

និយោជកណាដែលប្រព្រឹត្តល្មើសនឹងបទប្បញ្ញត្តិនៃមាត្រា ៦ ឬមាត្រា ២៣ នៃច្បាប់នេះ ត្រូវផ្ដន្ទាទោសពិន័យជាប្រាក់ពីដប់ (១០) ថ្ងៃ ទៅសាមសិប (៣០) ថ្ងៃ នៃប្រាក់ឈ្នួលយោងប្រចាំថ្ងៃ ឬបើក្នុងករណីមិនរាងចាល ត្រូវពិន័យពីសាមសិប (៣០) ថ្ងៃ ទៅកៅសិប (៩០) ថ្ងៃ នៃប្រាក់ឈ្នួលយោងប្រចាំថ្ងៃ ដោយមិនទាន់គិតដល់ទណ្ឌកម្មចំពោះការបង់ភាគទាន និងប្រាក់ពិន័យដែលត្រូវធ្លាក់លើបន្ទុករបស់និយោជកនោះទេ ។ ការពិន័យនេះ ត្រូវអនុវត្តស្មើនឹងចំនួនមនុស្សដែលត្រូវបានគេប្រើប្រាស់ក្នុងលក្ខខណ្ឌផ្ទុយពីបទប្បញ្ញត្តិនៃច្បាប់នេះ ។

**មាត្រា ៣៧.-**

និយោជកណា ដែលបានដកយកភាគទានពីកម្មករនិយោជិតដោយមិនត្រឹមត្រូវ ដើម្បីដាក់មកក្នុងរបបសោធនដោយការកាត់បន្ថយប្រាក់ឈ្នួលនោះ ត្រូវផ្ដន្ទាទោសជាប់ពន្ធនាគារពីមួយ (១) ខែ ដល់មួយ (១) ឆ្នាំ និងត្រូវផ្ដន្ទាទោសពិន័យជាប្រាក់ពីមួយរយរៀប (១២០) ថ្ងៃ ទៅបីរយបុកសិប (៣៦០) ថ្ងៃ នៃប្រាក់ឈ្នួលយោងប្រចាំថ្ងៃ ឬត្រូវផ្ដន្ទាទោសណាមួយក្នុងចំណោមទោសទាំងពីរ ។

ក្នុងករណីមិនរាងចាល ក្នុងអំឡុងពេលបី (៣) ឆ្នាំ ត្រូវផ្ដន្ទាទោសជាប់ពន្ធនាគារពីមួយ (១) ឆ្នាំ ដល់ប្រាំ (៥) ឆ្នាំ និងត្រូវផ្ដន្ទាទោសពិន័យជាប្រាក់ពីមួយរយរៀប (១២០) ថ្ងៃ ទៅបីរយបុកសិប (៣៦០) ថ្ងៃ នៃប្រាក់ឈ្នួលយោងប្រចាំថ្ងៃ ឬក៏ត្រូវផ្ដន្ទាទោសណាមួយក្នុងចំណោមទោសទាំងពីរនេះ ។

**មាត្រា ៣៨.-**

១-ជនណាក៏ដោយដែលធ្វើឯកសារក្លែងបន្លំដោយចេតនា ដើម្បីចង់បានការផ្តល់ការកាលិកសំរាប់ខ្លួន ឬតតិយជន ដែលមិនគួរត្រូវបាន ត្រូវផ្ដន្ទា

ទោសពិន័យជាប្រាក់ពីហុកសិប (៦០) ថ្ងៃ ទៅកៅសិប (៩០) ថ្ងៃ នៃប្រាក់ឈ្នួល  
យោងប្រចាំថ្ងៃ និងផ្ដន្ទាទោសដាក់ពន្ធនាគារពីប្រាំមួយ (៦) ថ្ងៃ ទៅមួយ (១) ខែ  
ឬក៏ត្រូវផ្ដន្ទាទោសណាមួយក្នុងចំណោមទោសទាំងពីរនេះ ។ ការដាក់ទណ្ឌកម្ម  
ខាងលើនេះ ត្រូវធ្វើដោយមិនទាន់គិតដល់ទោសកំហុសដទៃទៀត ប្រសិនបើជន  
នេះបានប្រព្រឹត្តផងដែរ ។

២-ក្នុងករណីមិនរាងចាលក្នុងអំឡុងមួយ (១) ឆ្នាំ ត្រូវទទួលការ  
ដាក់ទណ្ឌកម្មដល់កំរិតអតិបរមា គឺទណ្ឌកម្មទាំងពីររួមគ្នាតែម្ដង ។

**មាត្រា ៣៩.-**

គ្រប់ករណីដូចមានចែងក្នុងមាត្រា ៣៦ និងមាត្រា ៣៧ ខាងលើ  
តុលាការអាចបញ្ជាឱ្យផ្សព្វផ្សាយនូវសាលក្រមតាមសារពត៌មាន និងបិទប្រកាស  
ផ្សាយនៅតាមទីកន្លែងនានាដែលបានកំណត់ ។ ប្រាក់ចំណាយសម្រាប់ការ  
ផ្សព្វផ្សាយនេះ ត្រូវនៅក្នុងបន្ទុករបស់ជនដែលប្រព្រឹត្តល្មើស ។

**មាត្រា ៤០.-**

១-ពាក្យបណ្ដឹងសាធារណៈចំពោះការល្មើសរបស់និយោជក ឬអ្នក  
តំណាងរបស់ខ្លួនលើបទប្បញ្ញត្តិស្តីពីទណ្ឌកម្មដូចមានចែងក្នុងមាត្រា ៣៤ ខាង  
លើត្រូវមានអាជ្ញាយុកាលរយៈពេលមួយ (១) ឆ្នាំ ដោយគិតចាប់ពីកាលបរិច្ឆេទ  
នៃការចេញលិខិតដាក់កំហិតរយៈពេលដប់ប្រាំ (១៥) ថ្ងៃមក ។

២-ពាក្យបណ្ដឹងរដ្ឋប្បវេណីចំពោះការទារភាគទាន ឬប្រាក់ពិន័យ  
ដោយការយឺតយូរក្នុងការបង់ប្រាក់របស់និយោជកត្រូវមានអាជ្ញាយុកាលរយៈពេល  
ប្រាំ (៥) ឆ្នាំ គិតចាប់ពីកាលបរិច្ឆេទនៃការចេញលិខិតដាក់កំហិតរយៈពេល  
ដប់ប្រាំ (១៥) ថ្ងៃមកដោយមិនមានទាក់ទងនឹងបណ្ដឹងសាធារណៈ ឬបន្ទាប់ពីការ  
កន្លងផុតនៃបណ្ដឹងសាធារណៈ ។

**ជំពូកទី ៦**  
**អវសានបុព្វញ្ញត្តិ**

**មាត្រា ៤១.-**

បទបុព្វញ្ញត្តិទាំងឡាយណាដែលផ្ទុយពីច្បាប់នេះត្រូវចាត់ទុកជានិរាករណ៍។

ធ្វើនៅព្រះបរមរាជវាំងរាជធានីភ្នំពេញ ថ្ងៃទី ២៥ ខែកញ្ញា ឆ្នាំ ២០០២

ក្នុងព្រះបរមនាមនិងតាមព្រះរាជត្រាស់បង្គាប់

**ប្រមុខរដ្ឋស្តីទី**

**ហត្ថលេខា និង ត្រា**

**ជា ស៊ីម**

ពល-០២-០៩-០០២៨៨

បានយកសេចក្តីក្រាបបង្គំទូលថ្វាយ

សូមឡាយព្រះហស្ថលេខាព្រះមហាក្សត្រ

**នាយករដ្ឋមន្ត្រី**

**ហត្ថលេខា**

**ហ៊ុន សែន**

បានជម្រាបជូនសម្តេចនាយករដ្ឋមន្ត្រី

**រដ្ឋមន្ត្រីក្រសួងសង្គមកិច្ច ការងារ**

លេខ: ១៩៧ ច.ល

**បណ្តុះបណ្តាលវិជ្ជាជីវៈ និងយុវនីតិសម្បទា**

ដើម្បីចម្លងចែក

**ហត្ថលេខា**

រាជធានីភ្នំពេញ ថ្ងៃទី ០២ ខែ តុលា ឆ្នាំ ២០០២

**អ៊ិត សំហេង**

**អគ្គលេខាធិការរាជរដ្ឋាភិបាល**

**ហត្ថលេខា**

**ណារី តាន់**